


प्रकाशकः—

भि. प. काळे,

श्री शेषाचल प्रिंटिंग प्रेस्, आनंदवन.



Printed by B. P. KALE, at the
Shri Sheshachal Printing Press
ANANDVAN, Dt. Dharwar.

श्राद्धमार्तण्डस्य विषयानुक्रमः

क्र.	विषयः	पत्र	अध्यायविचारः	पृष्ठ
	सङ्कलमुपोद्घातश्च	१	२५ अत्र प्रथमं काण्डपदा विचारः	१८
	(१ श्राद्धोपयुक्तविचारः)	२	२६ उपचारविचारः	२०
	श्राद्धदेशः	४	२७ विप्रभोजनं मंडलं	२१
	श्राद्धकालः	७	२८ भोजनपात्राणि	२१
१	क्षयाहनिर्णयः	७	२९ पंक्तिवारणं	२१
१	मृततिथ्यज्ञानेनिर्णयः	७	३० अग्नौकरणं	२१
१	श्राद्धारम्भकालः	८	३१ हुतशेषदानं	२३
१	श्राद्धेऽधिकारिणः	७	३२ परिवेषणं	२४
८	श्राद्धेऽपितरः	९	३३ अन्नानि	२४
१	विश्वेदेवाः	९	३४ शाकानि	२५
०	श्राद्धेऽविप्राः	९	३५ फलानि	२५
१	विप्रसंख्या	१०	३६ मूलानि	२५
२	विप्रनिमंत्रणं	११	३७ अन्येच विहितनिषिद्धाः	
३	सव्यापसव्यविचारः	१३	पदार्थाः	२५
४	प्रश्नप्रतिप्रश्नविचारः	१३	३८ भोजनकालनियमः	२७
५	सम्बन्धादयुचारः	१३	३९ अभिश्रवणीयमंत्राः	२८
६	आचमनविचारः	१४	४० भोक्तृध्यात्वाणपरस्परस्पर्शे वि	२८
७	दध्मादिविचारः	१५	४१ विप्रवमने विचारः	२९
८	पवित्रत्यागकालः	१५	४२ विकिरदानं	२९
९	श्राद्धेऽमंत्रादौ	१६	४३ पिंडदानम्	३०
०	सङ्कल्पविचारः	१६	४४ पिंडदाननिषेध वि०	३२
१	पाद्यमंडलं	१६	४५ आचातेषु विप्रैश्चक्षय्यो०	३३
२	आसनानि	१६	४६ स्वधवाचनीयान्	३३
३	नीवीबन्धः	१७	४७ दक्षिणाविचारः	३३


४८	श्राद्धे लवदा तिलकनिषेधः	३४	७	सांकल्पिकश्रा०	७७
४९	सकृदाच्छिन्नानि	३४	८	ब्रह्मार्पणविधिः	७८
५०	भोजपात्रचालनं	३४	९	पिंडप्रदानमात्र०	७८
५१	पिंडप्रतिपत्तिः	३५	१०	ण्कादिष्ट०	७९
५२	विकिरप्रतिपत्तिः	३६	११	सन्यासिनां०	८०
५३	वैश्वदेव निर्णयः	३६	१२	विधवा कर्तृक०	८६
५४	श्राद्धशेषभोजनं	३६	१३	अनुपनीतादिकर्तृक०	८८
५५	श्राद्धांगतर्पणं	३७	१४	मन्त्रालय०	८८
५६	श्राद्धसम्पाते निर्णयः	३८	१५	नित्य०	९३
५७	श्राद्धविघ्नेनिर्णयः	३९	१६	अविधवानवमी०	९४
५८	श्राद्धभोजनादौ प्रायश्चित्तं	४१	१७	भाद्रकृ. १२श्यां सन्या. महा.	९६
५९	निर्मन्त्रितविप्रत्यागे वि०	४२	१८	१४श्यां शस्त्रादि ह०	९७
६०	श्रा० भोक्तुःकर्तुश्च नि. लो. प्रा.	४२	१९	आश्विन शु० १ मालामह०	९७
(२ श्राद्धभेदाः)			२०	यान्त्रारम्भं घृत०	९८
१	प्रतिसांवत्सरिक श्रा० विधिः	४३	२१	तीर्थश्राद्धविधिः	९९
२	दर्शश्राद्धं	७१	२२	पण्णवतिश्राद्धानि	१०२
३	मातृश्राद्धम्	७२	२३	वृद्धिश्रा०	१०३
४	विपैकत्वे दर्भ०	७४	२४	ग्रंथोपसंहृतिः	१०४
५	आमश्रा०	७५	२५	ग्रन्थसमाप्तिः	१०४
६	हिरण्यश्रा०	७६			

॥ श्री याज्ञवल्क्यगुरुभ्यो नमः ॥

श्राद्धमार्तण्डः



१ अथ श्राद्धपरिभाषा ।



श्रीगणेशं गिरं नत्वा मार्तण्डं कुलदैवतं । पितरौ
श्रीस्वप्रकाशसद्गुरूनपि संततं ॥१॥ योगीश्वरं याज्ञवल्क्यं
कात्यायनमुनीनपि । मान्यान्कर्कमुखान्भाष्यकारानपि पुरा
तनान् ॥२॥ सूत्रं भाष्याणि मान्यानि कारिकाः परिशिष्टकं ।
धर्मशास्त्रनिबन्धांश्च समालोक्य यथामति ॥३॥ काण्वस्त
नोभेति मार्तण्डसोमयाजी समासतः । काण्वद्विजकृते काण्वश्राद्ध
मार्तण्डमुत्तमं ॥४॥

अथात्र भगवता महर्षिणा कात्यायनाचार्येण परिशिष्टे
सूत्रितानां श्राद्धनामन्येषां चावश्यकानां स्मृत्यन्तरोक्तानां
प्रयोगाः संगृह्यते । तत्रादाविह प्रयोगसौकर्याय प्राचीनानि
स्मृतिवचनानि त्रिविध्यं तेभ्यः सारं संगृह्य संक्षेपतः परि
भाषार्थं लिख्यते । अपरपक्षे श्राद्धं कुर्वीत । श्राद्धमिति
कर्मणो नामधेयं । तत्र कर्ममते पिंडदानस्यैव श्राद्धमिति
नामधेयं । ततश्च पिंडदानाकरणेऽभ्यावृत्तिः । पिंडदान

ब्राह्मणभोजनाशौकरणायाणां कर्मणां समुदायस्येत्यन्ये ।
 श्राद्धशब्दः स्फुटीकृतो ब्रह्मांडे “देशे काले च पात्रे च
 श्रद्धया विधिना च यत् । पितृनुद्दिश्य विप्रेभ्यो दानं श्राद्ध
 मुदाहृतम् ॥ इति ॥ धर्मप्रदीपे च “ यजुषां पिंडदानं स्यात्
 बह्वृचां द्विजतर्पणम् । श्राद्धशब्दाभिधेयं स्यादुभयं साम
 वेदिनाम् इति ॥ नित्यनैमित्तिककाम्यवृद्धिश्राद्धसर्पिंडीकरण
 पार्वणगोष्ठीशुद्धिकर्मांगदैविकयात्रांगपुष्ठीति भेदेन द्व दश
 विधानि श्राद्धनि । तत्र पितृत्रयमातामहत्रयेति षड्देवतात्मकं
 दैवहीनं अहन्यहनि क्रियमाणं श्राद्धं नित्यश्राद्धं ॥ एको
 देशेन क्रियमाणं एरुपिंडयुतं अदैवं यदेकोद्दिष्टश्राद्धं तन्नै
 मित्तिकम् ॥ २ ॥ अभिप्रेतार्थसिद्धये यत् श्राद्धं क्रियते तत्का
 म्यम् ॥ ३ ॥ पुत्रजन्मविवाहादौ क्रियमाणं सदैवं नवदैवत्यं
 (श्री गदाधरदीक्षितादीनां मतेतु) षड्दैवत्यं (अनंताचार्यादीनां
 मतेन) वा श्राद्धं वृद्धिश्राद्धं ॥ ४ ॥ मृतस्य द्वादशाहादि
 काले पिंडार्घसंयोजनादिरूपं पार्वणैकोद्दिष्टरूपं यत्क्रियते,
 तत्सर्पिंडीकरणं ॥ ५ ॥ पित्रादित्रयोद्देशेन सदैवं पिंडत्रययुतं
 आब्दिकादौ क्रियमाणं श्राद्धं पार्वणं । इदं पार्वणं एक
 पार्वणकद्विपार्वणकत्रिपार्वणकभेदात् त्रिविधं । तत्र पित्रादे
 र्मृततिथौ क्रियमाणं प्रतिसांवत्सरीकं एकपार्वणं ॥ महालया
 न्वष्टक्यादिभिन्नानि अमावास्यादिषु क्रियमाणानि षण्णवति

श्राद्धांतर्गतानि श्राद्धानि द्विपार्वणकाणि ॥ षण्णवतिश्राद्धानि, अमा द्वादश, युगादयश्चतस्रः, मन्वादयश्चतुर्दश, संक्रांतयो द्वादश, वैधृतयस्त्रयोदश, व्यतीपातास्त्रयोदश, महालयाः षोडश पूर्वद्यूः श्राद्धानि चत्वारि, अष्टकाश्राद्धानि चत्वारि, अन्वष्टका श्राद्धानि चत्वारि, एवं संवत्सरेण षण्णवतिः श्राद्धानि भवंति । द्विपार्वणकश्राद्धेषु सपत्नीकपित्रादित्रयस्य सपत्नीकमातामहादित्रयस्य चैत्रोद्देशः । अन्वष्टकादिश्राद्धं त्रिपार्वणकम् । अत्र पित्रादित्रयमात्रादित्रयमातामहादित्रयाणामुद्देशः ॥ महालयश्राद्धार्थश्राद्धयोः पार्वणश्राद्ध एवांतर्भावः ॥ एते पार्वणैकोद्दिष्टरूपे । पित्रादिपार्वणत्रयस्य पत्न्याद्येकोद्दिष्टगणस्य चोद्देशात् ॥ अत्रपितरः पितृत्रयी, मातृत्रयी, सपत्नीकमातामहत्रयी, (शक्तौ मातामहीत्रय्यापि पृथक्कार्या) पत्नी, सुतः, सुता, पितृव्यः, मातुलः, भ्राता, (एते पितृव्यादयः सपत्नीकाः ससुता ग्राह्याः तत्र सपत्नीकः ससुत इत्यादि प्रयोगः) पितृष्वसा, मातृष्वसा, आत्मभगिनी, (एता अपि अपत्यभर्तृयुक्ताः, सभर्तृकाः ससुता इत्यादि प्रयोगः) श्वशुरः (श्वशूरपि ग्राह्येति स्मृतिचंद्रिकायां) गुरुः, शिष्याः, आसाः, (हितकर्ता) इति । अत्र सति त्रिभवे स्वामि ऋद्धिक्पोषकाचार्यजामातृद्रव्यदाः सापत्नमातृपिताऽपीति श्राद्धमंजर्याम् ॥ ६ ॥ गोष्ठ्यां क्रियमाणं श्राद्धं गोष्ठी

श्राद्धं ॥७॥ शुद्धये क्रियमाणं श्राद्धं शुद्धिश्राद्धं ॥८॥ गर्भा
धानपुंसवनसमीतेषु आधाने सोमयागे च क्रियमाणं वृद्धि
श्राद्धं कर्मांगं ॥ ९ ॥ देवानुद्दिश्य क्रियमाणं श्राद्धं दैविकं
॥१०॥ तीर्थयात्रादौ सर्पिषा क्रियमाणं श्राद्धं यात्रांगं ॥११॥
शरीरोपचये अर्थोपचये वा क्रियमाणं श्राद्धं पुष्टिश्राद्धं ॥१२॥
एतेषां लक्षणानि ग्रंथांतरेषु विस्तरेण प्रोक्तानि । पार्वणैको
द्विष्टवृद्धिसर्पिंडीकरणात्मकमिति चतुर्विधमेव मुख्यं तस्यै
वायं प्रपंच इति ।

२ अथ श्राद्धदेशः । कुरुक्षेत्रप्रभासपुष्करप्रयागकाशी
गंगायमुनानर्मदातीर नैमिषगंगाद्वारगयाशीर्षाक्षय्यवटादिषु
श्राद्धकरणे महाफलं । तुलसीकाननछायाशालग्रामचक्रांकित
सन्निधावपि कृतं श्राद्धमक्षय्यतां व्रजति । परकीयदेशांतरि-
क्षादिनिषिद्धदेशे श्राद्धं न कार्यं । परकीयगृहे प्रवासादिना
श्राद्धप्रसक्तौ तद्गृहस्वामिने द्रव्यं दत्त्वा तदनुज्ञां वा
संपाद्य कार्यं । एवं प्रशस्तदेशे कृमिकेशास्थिश्लेष्मास्थिर्वीजतां
रजस्वलादर्शनादिरहितां दक्षिणाप्रवणां भुवं गोमयेनोपलिप्य
तत्र श्राद्धं कुर्यात् । श्राद्धदिने श्राद्धात्पूर्वं बालेभ्यो भोजन
दानं अतिथिभ्यो भिक्षादानं गृहेरंगमालाकरणं कर्त्रा कंठे
मालाधारणं गंधाद्यलंकरणं च न कार्यं । स्त्रियोऽपि मुक्तकेश
त्वरोदनहसनाकारणभाषणादि न कुर्युः ।

३ अथ श्राद्धकालाः—तेच श्राद्धभेदाविमर्शनावसरे संक्षेपतः प्रोक्ताः अथापि स्फुटबोधायात्र पुनः कथ्यन्ते । अमावास्यायुगादिमन्वादिसंक्रांतिवैधृतिव्यतिपातमहालयपूर्वे द्युरष्टकान्वष्टकाः महातीर्थप्राप्तिः मृताहः ग्रहणद्वयश्राद्धप्रतिरुचिः श्रोत्रियादिब्राह्मणसंपत्तिः अर्धादयकपिलाषष्ठ्याद्यलभ्ययोगाः ग्रहपीडाः दुःस्वप्नदर्शनं नवान्नप्राप्तिः नवोदकप्राप्तिः गृहप्रच्छादननिमित्तमिति श्राद्धकालाः । पञ्चक्रयोगादयोऽन्येपि कालविशेषाः ग्रंथांतरेषु दृश्यन्ते। तेच तत एवावसेयाः ।

४ क्षयाहनिर्णयः ॥ यस्मिन् मासपक्षतिथिस्पृष्टेऽहनि यः म्रियते, प्रत्यब्दं तं क्षयाहं तस्यावगंतव्यं ॥ तच्चाधिमासमृतानां प्रथमाब्दिकं त्रयोदशे मासे कार्यं। मध्ये यद्यधिमासो भवेत् तदा त्रयोदशे मासे कार्यं । यद्यन्तेऽधिमासः तदा तस्मिन्नेवाधिमासे कार्यं । द्वितीयादिवार्षिकं तु शुद्धमास एव॥ अधिमासमृतानां तु यदा स एव मासोऽधिमासः स्यात्तदा तत्रैवाधिमासे कार्यं ॥

५ मृततिथ्यज्ञाने निर्णयः—प्रवासमरणादिना क्षयाहतिथेरज्ञाने तन्मासस्य कृष्णाष्टम्यां कृष्णैकादश्यां अमायां शुक्लैकादश्यां वा कार्यं । यदि तिथिर्ज्ञाता मासो न ज्ञातस्तदा मार्गशीर्षे माघे भाद्रपदे आषाढे वा तत्तिथौ कार्यं । तिथि

मासयोरविज्ञाने माघे मार्गे वा अमायां कार्यं । अथवा प्रस्थान
दिवसमासौ ग्राह्यौ । तयोरपि तिथेरज्ञाने प्रस्थानमासे दर्शे
कार्यं । तिथेज्ञाने मासाज्ञाने तु मार्गशीर्षादौ । उभयस्याप्य
विज्ञाने मृतवार्ताश्रवणकालिकौ तिथिमासौ ग्राह्यौ । तयोर-
न्यातराज्ञाने प्रस्थानदिनमासवन्निर्णयः । एतयोरप्यविज्ञाने
मार्गशीर्षे कार्यं ।

६ अथ श्राद्धारंभकालाः॥ अहः पंचदश मुहूर्ताः । तत्रा
ष्टमो मुहूर्तः कुतुपसंज्ञकः । तत्रैव श्राद्धारंभः कार्यः । कुतु
पादारभ्य मुहूर्तपंचकं श्राद्धकालाः । द्वादशो मुहूर्तो रौहिणः।
तस्य लघने महान् दोषः संभवति । नातस्त्वं लघयेत् । एवं
च उक्ते काले तिथेरसत्वेऽपि श्राद्धानुष्ठानं कार्यं । अत्र
प्रसंगान्मनागिवतिथिद्वैधे विचारः । पार्वणश्राद्धं यस्यां
तिथौ विहितं, सा चेद्दिनद्वयव्यापिनी तदा संपूर्णापराह्णव्या
पिनी ग्राह्या । अपराह्णोनाम प्रातःसंगवमाध्याह्नापराह्णमा
याहेतिपंचधाविभक्तस्य दिनस्य चतुर्थो भागः। यदि च दिन
द्वयेऽपि संपूर्णापराह्णव्यापिनी तदा पूर्वा। दिनद्वयेऽपि अपग
ह्णव्याप्यभावस्तदाऽस्तात् प्राक्त्रिमुहूर्ता चेत्पूर्वा॥ तदभावे
तु परैव। यदा दिनद्वयेऽपराह्णैकदेशव्यापिनी तदा यस्मि
न्नंहनि अधिकव्यापिनी सैव ग्राह्या ॥ दिनद्वयेऽप्यपराह्णैक
देशव्याप्तौ तिथिश्चैवे पूर्वा वृद्धौ साम्ये च परेति बहवः ॥

साम्ये पूर्वेति हेमाद्रिः ॥ अत्र क्षयवृद्धी उत्तरतिथिगते
 ग्राह्ये ॥ न ग्राह्ये तिथिगते ॥ पिंडपितृयज्ञादिने सायाह्नेऽपि
 पार्वणं कार्यम् ॥ अनुज्ञातत्वात्। विध्नवशाद्दिने दर्शमासिक
 सांवत्सरीकश्राद्धं रात्रावपि प्रथमप्रहरपर्यंतं कार्यम् । एको
 द्विष्टे तु मध्याह्नव्यापिनी तिथिर्ग्राह्या ॥ अत्र मध्यान्ह
 शब्देन मध्यान्हैकदेशः ॥ कुतुपरौहिणाख्यो सुहूर्तद्वयात्मकः
 कालो गृह्यते ॥ कुतुपपूर्वभाग एवारंभः ॥ अत्रापि तिथेर्द्वै
 विध्ये पार्वणतिथिवन्निर्णयः ॥ दिनद्वये तुल्यैकदेशव्याप्तौ
 पूर्वैवेति कमलाकरः ॥ आमहेमश्राद्धयोस्तु पूर्वाह्णव्यापिनी
 तिथिर्ग्राह्या ॥ तिथिद्वैधे तु प्रागुक्त एव निर्णयः ॥

७ अथ श्राद्धेऽधिकारिणः । श्राद्धे साग्निकस्यैवाधि
 कारः ॥ न निराग्निकस्येति कर्काचार्याः ॥ साग्निकनिराग्निक
 योर्नित्यं श्राद्धमिति गदाधरदीक्षितादयः ॥ तत्र माता-
 पित्रोः श्राद्धे औरसः पुत्रोऽधिकारी ॥ उपनीतपौत्रसत्वेऽ
 प्यनुपनीतपुत्रस्यैवाधिकारः पुत्रश्च न जन्मतोऽधिकारी ॥
 किंतु वर्षोत्तरम् ॥ पूर्णत्रिवर्षस्याकृतचूडस्य स्वधोच्चारण
 मात्रेऽधिकारः ॥ न वैदिकमंत्रोच्चारणे ॥ कृतचूडस्य वैदिक
 मंत्रोच्चारणेऽपि ॥ औरसानां पुत्राणां अनेकत्वे ज्येष्ठ एवा
 धिकारी । ज्येष्ठस्याभावे असन्निधाने पातित्यादिनानाधि
 कारे वा ज्येष्ठानुजः । केचित्तु ज्येष्ठासन्निधानादौ कनी

छोऽधिकारीति वदन्ति ॥ अत्र मूलं चिंत्यं ॥ पुत्राभावे पौत्रः ॥
 तस्याभावे पौत्रः । तस्याभावे दत्तकः पुत्रः । स च और्ध्व
 देहिके उपनीतः ॥ अन्यत्र दर्शादावनुपनीतः ॥ तदभावे
 सपत्नीपुत्रः ॥ तदभावे भर्तुः पत्नी ॥ पत्न्याश्च भर्ता ॥ पत्न्या
 भावे अविभक्तस्य सोदरः । भ्रातृतत्पुत्रसत्त्वे कानिष्ठश्च भ्रातैव ।
 भ्रातुरभावे तत्पुत्रः । सहोदरभ्रातृतत्पुत्राभावे असोदरोभ्राता ॥
 तदभावे असोदरभ्रातृपुत्रः । विभक्तस्य तु दुहिता ॥ तत्रोढा
 नूढसमवाये ऊढैव । दुहितुरभावे दौहित्रः । तत्र दौहित्र
 भ्रातृपुत्रसत्त्वे विभक्तस्य दौहित्रः । अविभक्तस्य भ्रातृपुत्रः ॥
 तदभावे पिता ॥ पितुरभावे माता ॥ मात्रभावे स्नुषा ।
 तस्या अभावे स्वसा । तस्या अभावे भागिनेयः ॥ तस्या
 भावे पितृव्यतत्पुत्रादयः सर्पिंडाः । तेषामभावे सोदकाः ।
 तेषामभावे सगोत्राः ॥ तेषामभावे मातामहमातुलतत्पुत्रा-
 दयो मातृसर्पिंडाः । तदभावे स्वपितृस्वसृपुत्राः । तदभावे
 स्वमातृस्वसृपुत्राः । तदभावे पितुः पितृस्वसृपुत्राः । तदभावे
 पितुर्मातृस्वसृपुत्राः । तदभावे पितुर्मातुलपुत्राः । तदभावे मातुः
 पितृष्वसृपुत्राः । तदभावे मातुर्मातृष्वसृपुत्राः ॥ तदभावे
 मातुर्मातुलपुत्राः ॥ तदभावे शिष्यः ॥ तदभावे ऋत्विक् ॥
 तदभावे आचार्यः ॥ तदभावे जामाता ॥ जामातुः श्वशुरः ॥
 तदभावे सखा ॥ तदभावे कश्चिद्धनहारी । स च विप्रो

त्रिप्रस्य । तदभावे धर्मपुत्रः ॥ अत्राभावो नाम असन्निधि-
र्नाशो वा ॥

८ अथ श्राद्धे पितरः । ते च श्राद्धभेदाविमर्शनावसरे
प्रपञ्चिता एव । मातृश्राद्धे विशेषः प्रोच्यते “क्षयाहं वर्ज
यित्वैकं स्त्रीणां नास्ति पृथक् क्रिया । केचिदिच्छति नारीणां
पृथक् श्राद्धं महर्षयः । अन्वष्टकासु वृद्धौ च गयायां च
क्षयेऽहनि । अत्र मातुः पृथक् श्राद्धमन्यत्र पतिना सह” ।
अपिच “स्वेन भर्त्रासमं श्राद्धं नारी भुङ्क्ते सुधासमं ।
पितामही च स्वेनैव तथैव प्रपिनामही ॥ अत्र मातृशब्दो
जनन्यामेव । तेन सापत्नमातृभ्यो न दद्यात् । एवं पिता
महीशब्देन पितृजनन्यादय एवोच्यन्ते ॥ तत्सपत्नीभ्यो न
देयं ॥ कारुण्येन महालयादौ देयं ॥

९ अथ विश्वेदेवाः--कर्मणि, ऋतुदक्षसंज्ञकाः । वृद्धि
श्राद्धे सत्यवसू ॥ काम्यश्राद्धे महालये च धूरिलोचनौ ।
नैमित्तिके (सपिंडीकरणे) नवान्नलंभनादौ अष्टकाश्राद्धे चकाम
कालौ सर्वत्र पार्वणश्राद्धे विनावचनं पुरुरवार्द्रवौ ॥

१० अथ श्राद्धे विप्राः--ते च श्रुतशीलवृत्तसंपन्ना ब्रह्म
विदः सत्यभाषिण आहिताग्नयस्तत्सुता वा असमानगोत्रा अस
मानप्रवरा असंबन्धिनश्चोत्तमाः ॥ मातामहमातुलो भागिनेयो
दौहित्रो जामाता गुरुः शिष्यो याज्यः श्वशुरः ऋत्विक्शालकः

पितृष्वसृपुत्रा मातुलपुत्रोऽतिथिः सगोत्रो मित्रमिति मध्यमाः॥
 दौहित्रजामातृस्वस्त्रीयादीनां विद्यादिगुणवतां श्राद्धे निमं-
 त्रणाभावे दोषः ॥ गुणगाहित्ये दोषो न । षट्पुरुषेभ्यो-
 र्वाक्सगोत्राः श्राद्धे न निमंत्रणीयाः । तत्परतोऽन्यविप्रा
 संभवे निमंत्रणीयाः । ऋत्विजः सपिंडाः संबन्धिनः शिष्याश्च
 वैश्वदेवे नियोज्या नतु पित्र्ये । अन्येऽपि विगुणा विप्रा
 देवस्थाने योज्याः । द्विषद्रेगिहीनाधिकंभक्तघ्नज्येऽतिप वैच
 वृत्तिराजभृत्यगायकवेदाविक्रयिदेवलकदारसुतशिश्र्यागिकाणां
 धबधिरमूकपंगुखल्वाटकुनखिनटकृष्णदंतपतितवात्यजारकर्म-
 निरतशूद्रयाजकायाज्ययाजकश्मश्रुहीनजटिलक्लीबकुष्ठिकुब्ज
 वामनपुत्रहीनपरशाखोपनीतवाधुपिकसर्वविक्रयचौरकर्मनिर-
 तादयो वर्ज्याः । अत्र ग्राह्यविप्रत्वोक्तावेव तद्धिन्नानां वर्ज्य
 त्वसिद्धौ पुनर्वर्ज्यावेप्रालिखनं वर्ज्यभिन्नानां निर्गुणानामपि
 विप्राणामसंभवे ग्राह्यत्वापेक्षया । श्रुतशीलादिगुणवत्त्वे कुष्ठि-
 त्वादिशरीरदोषाणां न दूराकत्वं । गयादौ निर्गुणा अपि विप्रा
 स्तत्रत्या एव भोज्याः । एकास्मेन् श्राद्धे द्वौ भ्रातरौ पितृपुत्रौ च
 नैव भोज्यौ ॥

११ अथ विप्रसंख्या ॥ वैश्वदेवे समाः, पित्र्ये विषमाः,
 तेन वैश्वदेवे द्वौ, त्रयः पित्रे, इति पंच ॥ अथवा चत्वारो
 दैवे पित्र्ये पित्रादीनां प्रत्येकं त्रयस्त्रय इति त्रयोदश ॥

यद्वा पित्रादीनां प्रत्येकं पंच पंचेति एकोनविंशतिः ॥ एवं दर्शादौ पार्वणाधिक्ये विप्राधिक्यं ॥ एवं च वैश्वदेवे द्वौ चतुरो वोपवेश्य पित्रादिषु प्रत्येकं एकं त्रीन् पंच सप्त वोपवेशयोदिति सारः ॥ अशक्तौ दैवे पितृपार्वणे चैकैक इति द्वौ विप्रौ ॥ द्वौ देवे पितृये चैक इति पक्षो निर्मूलः । अशक्तौ पार्वणद्वयेऽप्येको विप्रः । एक एव विप्रश्चैद्वैश्वदेवे शिवार्लिंगं शालग्रामशिलां वा निधाय सर्वं श्राद्धं समाचरेत् ॥ महा-लयादौ शक्तौ देवे द्वौ पार्वणत्रयार्थं प्रत्येकं त्रीनित्येवं नव पत्न्याद्येकोद्दिष्टगणे प्रतिदैवतमेकैकमिति विप्रान्निमंत्रयेत् ॥ अशक्तौ दैवे एकं प्रतिपार्वणमेकैकमिति पार्वणत्रये त्रिन् सर्वेकोद्दिष्टगणे एकं इति विप्रान्निमंत्रयेत् ॥ देवे विप्रद्वयसंभवे प्रतिपार्वणं त्रय एव विप्राः । नतु दैवे द्वौ प्रतिपार्वणं एक इति वा । प्रतिपार्वणं त्रीन् देवार्थमेक इति वैषम्यं न कार्यं । देवे न्यूनवयस्काः । पित्रादिषु यथोत्तरं वृद्धवृद्धतरवृद्धतमाः । मातुः श्राद्धे सुवासिन्योऽपि भोजनीयाः ॥

१२ अथ विप्रनिमंत्रणं । तच्च श्राद्धदिनात्पूर्वेद्युः सायंतनकृत्योत्तरं भुक्तवत्सु द्विजेषु कार्यं । श्राद्धदिने वा प्रातराह्निकोत्तरं । श्राद्धार्थं समनुप्राप्तान्भूयो विप्रान्निमंत्रयेदिति पृथ्वीचंद्रोदये नारदस्मरणात् श्राद्धार्थं निमंत्रितानां

विप्राणांगृहागमने चेति वारत्रयं विप्रनिमंत्रणं भवति ॥

श्राद्धे यजमानस्य विप्राणां च नियमः । तेच मनोवाक्कर्म
भिरहिंसा निमंत्रितब्राह्मणापरित्यागः तांबूलक्षुरकर्माभ्यंजनदंत
धावनपरित्यागश्चेति यजमानस्या निमंत्रणमभ्युगम्यानप
क्रमणं अन्यत्रभोजनं एकत्र निमंत्रितस्यान्येषामन्नादेरप्यग्रहणं
आहृतस्यकृतपकालाद्यनतिक्रमणं इति विप्राणां । निमंत्रणा
दुपरि श्राद्धान्दव्यातेरिक्तभोजनासत्यत्रादिताशौचमत्वरितत्व
मृतौ स्वदारेष्वपि नियुक्तस्यपि मैथुनाकरणं । विशेषतः
शूद्रायाः परिहरणं । श्रमस्वाध्यायक्रोधक्रौर्यकलहद्यूतभारो
द्वहनप्रतिग्रहंप्रसाद मदमोहलोभाहंकारकार्पण्यस्तेयवर्जन
मित्युभयेषां नियमाः ॥

दैवपूर्वकत्व विचारः । दैवपूर्वः श्राद्धमिति परि
शिष्टं । मनुयाज्ञमल्कयादिभिः निमंत्रणादिपदार्थजातंसर्वं
दैवपूर्वमित्युक्तं । विमर्जनं तु पितृपूर्वकमिति । सूत्रकार
मते दैवपूर्वः श्राद्धमिति सूत्रणाग्निमंत्रणादिविसर्जनांतं पदार्थ
जातमखिलं दैवपूर्वमिति । धर्मप्रदीपेऽपि । विसर्गश्चल
कश्चाग्नौकरणं पंक्तिवारणं । करशुद्धिरपोशानं पितृपूर्वाणि पद
सदा । इति विसर्जनं प्रश्नः प्रदक्षिणा भुंक्ते चाचमनमिति
पितृपूर्वाणीति स्मृत्यंतरे । अन्यत्र हस्तोच्छिष्टापनयनं
आह्वानं विसर्जनं दक्षिणां सौमनस्यं चेति पितृपूर्वाणीत्युक्तं ।

१३ सव्यापसव्यादिविचारः-दैवे यज्ञोपवीतिता, उदङ्-
मुखता, दक्षिणजानुनिपातः. दैवतीर्थं, प्रदक्षिणता, उदग
पवर्गता दर्भाणां प्रागग्रता चेत्यादयो धर्माः । पित्रेतु प्राचीना
वीतिता, दक्षिणाभिमुखता वानजानुनिपातः, पितृतीर्थं, अ
प्रदक्षिणता, दक्षिणापवर्गता, दर्भाणां दक्षिणापवर्गतेत्यादयाः।

अत्र प्रसंगाद्देवपित्र्यादिविचारः संक्षेपतः । श्राद्धकर्म
प्यास्मिन् पित्र्यं दैवं उभयात्मकं लौकिकं चेति चतुर्विधं
कर्म । तत्र स्वधावाचनादि पित्र्यं, विश्वेदेवाः प्रीयतामि
त्यादि दैवं । संकल्पवाक्यं, नीवीबन्धः, गायत्रीमधुवातादि
जपः, शेषान्नविनियोगः, अनुव्रजनं, चैवमादीनि उभया
त्मकानि । अन्नपरिवेषणं, अतिथिभोजनं, ब्राह्मणप्रदक्षिणी
करणं, अद्यमे सफलं जन्मेत्यादि उच्छिष्टोद्वासनं चेत्येव
मादीनि लौकिकानि पित्र्ये उभयात्मके च कर्मणि प्राचीना
वीतिता, दैवे लौकिके च यज्ञोपवीतिता ।

१४ प्रश्नप्रतिप्रश्नविचारः—प्रश्नेषु पंक्तिमूर्धन्यं पृच्छति
सर्वान्वा । आद्यपश्चे “यं प्रतिप्रश्नस्तस्यैव प्रतिवचनमिति
नियमोक्तत्वात् पंक्तिमूर्धन्यस्यैव प्रतिप्रश्नः । द्वितीये तु
सर्वेषां ॥

१५ संबन्धाद्युच्चारविचारः-उच्चारः, संबन्धो नाम गोत्रं
रूपमिति क्रमः । श्राद्धकाशिकादौ, गोत्रसंबन्धनामानीति

भृगुव्यासयोगियाज्ञवल्क्याः । एवं च संबधाद्युच्चारं विकल्पः
 अनंतदेवपादास्तु योगियाज्ञवल्क्यस्य वाजसनेयित्वात्
 तच्छाखाध्येतृणां गुरुत्वाच्च कातीयानां गोत्रादिक्रम एव
 साधीयान् इत्याहुः । एतमेव पक्षमंगीकृतवतः श्रीरामवाजपे
 यिर्दौर्दुवैद्यनाथमिश्रगदाधरदीक्षितप्रभृतयः । शर्मति नाम
 ब्राह्मणस्य ग्राह्यं इति बोधायनः । स्त्रीणांतु नाम दांतं ज्ञेयं ॥
 यथा पार्वती दा इति । केचिद्देविशब्दांतमाहुः । यथा पार्वती
 देवी इति । अन्ये तु उभयांतमाहुः । यथा पार्वतीदेवीदा
 इति ॥ गोत्रशब्दोच्चारणं सकारेणसमन्वितं कार्यमिति
 काशिका । गोत्रस्यापरिज्ञाने काश्यपं गोत्रं ग्राह्यमितिर्मिथौ ।
 नाम्नामज्ञाने पितृपितामहप्रपितामहेत्येव ब्रूयादित्याश्वला
 यनः ॥ वसुरुद्रादित्यरूपेति रूपोच्चारं क्रमः इति काशिका ।
 संकल्पो निमंत्रणं पाद्यं आसनं आवाहनं अर्घ्यदानं गंधाद्या
 च्छादनांतोपचारः अन्ननिवेदनं अवनेजनं पिंडदानं प्रत्यव
 नेजनं अक्षय्यं स्वधावाचनं चेति संबधाद्युच्चारं स्थलानि
 तत्र विभक्तिविचारः, संकल्पे आसने अक्षय्ये षष्टिविभक्तिः ।
 आवाहने द्वितीया । अन्नदाने चतुर्थी । पिंडदाने संबुद्धिः,
 त्यागे चतुर्थी । शेषेषु संबुद्धिः ।

१६ आचमनविचारः-श्राद्धारंभे द्विराचमनं, विप्रपादप्रक्षालनांते स्वपादप्रक्षालनपूर्वकं द्विराचमनं, देवार्चनान्ते पितृर्च

नांते चैकैकमाचमनं विकिरदानांते द्विरेकंवा आघ्राणांते सकृत्
श्राद्धांते स्वपादप्रक्षलनपूर्वकं द्विः । केचित्तु, भस्ममर्यादांते
करशुद्धयंते उच्छिष्टचालनांतेऽपि सकृत्सकृदित्याहुः । भो
क्तुस्तु, मंडलादुत्तरतः पादगौचांते द्विः पाणिहोमांते सकृत्
भोजनांते द्विरिति । आचमनामिह स्मार्तं ग्राह्यं इति श्राद्ध
भंजर्या । पवित्रधारणोत्तरमेवाचमनम् ॥

१७ दर्भादिविचारः-समूलाः सकृदाच्छिन्नावा स्निग्धाः
पुष्टा निर्दोषा दर्भा ग्राह्याः। हरिता अतिप्रशस्ताः । तेच पित्र्ये
द्विगुणाः । वैश्वदेवे ऋजवः । दैवे पित्र्येच पवित्रपाणिनासी
नेन देयाः । पवित्रपाणिरित्यत्र पवित्रं नाम ब्रह्मग्रंथिसम
न्वितं दर्भद्वयात्मकं दर्भचतुष्टयात्मकं वा । दर्भत्रयात्मक
मिति केचित्तत्र मूलं मृग्यं । ब्रह्मग्रंथिलक्षणं द्विगुणीकृतानां
दर्भशिखानां पाशः प्रादक्षिण्येन समग्रवेष्टनं विधाय पुरो
भागेन प्रवेश्यते चेद्ब्रह्मग्रंथिरिति हेमाद्रौ । अत्रकर्मणि हस्त
द्वयेऽप्यनामिकयोः पवित्रधारणं कार्यमिति चंद्रिकायां ।
वामहस्ते दर्भधारणं नकार्यमिति संग्रहे ॥

पवित्रत्यागकालाः-श्राद्धारंभे धृतान् दर्भान् पाद्यांते च
विसर्जयेत् । ततो देवार्चनांते, पित्रर्चनांते, विकिरदानांते
आघ्राणांते श्राद्धांते च पूर्वपूर्वधृतदर्भान् त्यजेत् । पित्रर्च
नांते दर्भत्यागो न दृश्यते ॥

१९ श्राद्धे मंत्रादौ—प्रणवर्षिदेवताच्छंदोविनियोगानां स्मरणं नैव कार्यमिति प्रयोगपारिजाते ।

२० संकल्पविचारः—देशकालाद्युच्चारपूर्वकं संकल्पः। स च विप्रोपवेशनांते कार्यः ॥ केचिदेतं द्विवारमिच्छन्ति ॥ अस्मिन्पक्षे, निमंत्रणोत्तरं प्रथमः, विप्रोपवेशनांते द्वितीयः॥ अन्येतु त्रिवारमाहुः ॥ अत्रपक्षे निमंत्रणात्पूर्वं प्रथमः निमंत्रणोत्तरं द्वितीयः विप्रोपवेशनांते तृतीयः ॥ अत्र पक्षत्रयेऽपि विप्रोपवेशनांते श्रूयमाणः संकल्प एव प्रधानः ॥

२१ पाद्यमंडलं—तच्च गृहद्वारसमीपेऽगणे गोमयगोमूत्राभ्यां चतुरस्रं द्विहस्तं प्रादेशमात्रं वोदकप्लवं दैवे, तद्दक्षिणतः षडंगुलांतरे च वर्तुलं चतुर्हस्तं वितस्तिमात्रं वा दक्षिणाप्लवं पित्र्ये इति धर्माब्धिसारो॥ अरत्निमात्रं देवानां हस्तमात्रं पितॄणां इति संस्कारगणपतौ॥ श्राद्धकर्मणि बाहुमात्रं मंडलमिति ढौढु भिश्रपद्धतौ । पादप्रक्षालनोदकाचमनोदकसंमर्गो न कार्यः ॥

२२ आसनानि—सौवर्णराजतताम्रदुकूलकंबलदारुज (श्रीपर्णाजंबूकदवाभ्रबकुलशर्माश्लेष्मातकशालवृक्षज)तृणपर्णमयानिप्रशस्तानि॥ आसनेषु आसनं दद्याद्दामे वा दक्षिणेऽपिवा॥ पित्र्यकर्मणि वामे च दैवे दद्यात्तु दक्षिणे इति ब्राह्मवचनात्सौवर्णाद्यासनोपारि दैवे प्रागग्रं दर्भद्वयं पित्र्ये दक्षिणाग्रमेककं दर्भं स्थापयेत् । दैवे चत्वारो दर्भा इति ग्रथांतरे ॥

दैविकविप्रानेकत्वे संज्ञकानां विश्वेषां देवानामिदमासन-
मित्येकस्मै दत्त्वा पुनरन्यस्मा एवमेवदद्यात् ॥ अग्रे सर्वत्रैवं
प्रयोगः ॥ पित्र्ये आसने दर्भाः पंच सप्त वेति क्वचित् ॥

२३ नीवीबंधः—सच पिंडपितृयज्ञे विहितः ॥ तथापि
पिंडपितृयज्ञवदुपचार इति पारिशिष्टे अतिदेशसूत्रणात्सांव-
त्सरीकादौ सर्वत्र प्राप्तः । नीवीबन्धः पित्र्ये कर्मणि दक्षिण
भागे कार्यः ॥

२४ अथाघावर्चरिः—तत्रार्घपात्राणि सांवर्णराजतताम्र-
खड्गमणिमय(शंखशुक्तिस्फटिकसंभव) पात्राणि प्रशस्तानि ।
अलाभे चैतेषां पलाशादियज्ञीयवृक्षपत्रपुटानि ग्राह्याणि ॥
दशांगुलं दैवपात्रं अष्टांगुलं पैत्र्यमिति श्राद्धमंजर्या ॥ वैश्व
देवस्थाने विप्रस्यैकत्वे द्वित्वादौ वा एकमेवार्घपात्रमासाद्य
तमेवार्घपात्रं सर्वेभ्यो दद्यात् ॥ इति सिंधौ कमलाकरः
कर्काचार्याश्च । विप्रसंख्यया पात्राणि इति केचित् । चंद्रि-
कादौ पात्रद्वयमित्युक्तं ॥ पित्र्ये पितृसंख्यया पात्राणि ॥
विप्रैकत्वे प्रतिदैवतमेकैकमर्घपात्रमासाद्य पृथक्पृथक्देवतो-
द्देशेन सर्वानर्घान् दद्यात् ॥ एकैकस्यैकैकविप्रसंभवे एकै-
कस्मै एकैकमर्घपात्रं दद्यात् ॥ पितुःस्थाने विप्रानेकत्वे
तमेवार्घ मंत्रावृत्या प्रतिविप्रं दद्यात् ॥ एवं पैतामहादावपि।
दैवार्घपात्रे दर्भद्वयात्मकं पवित्रं । पित्र्ये दर्भत्रयात्मकं ॥

एकोद्दिष्टे एकधर्षपात्रं एकदर्भात्मकं पवित्रं च । अत्र देवावाहनोत्तरं यवावकिरणं दैविकार्घ्यपात्रे यवप्रक्षेपणं च सूत्रेऽनुपदेशात्कार्यं किंतु तिलावकिरणं तिलानामेवप्रक्षेपणं कार्यमिति कर्काचार्याः यवैरन्वकीर्येति याज्ञवल्क्यत्रचनाद्यवावकिरणं यवप्रक्षेपं च बहवः कुर्वन्ति । जलप्रक्षेपादौ प्रतिपात्रं मंत्रावृत्तिः कार्या ॥ अर्घदानं हस्तेनैव कार्यं । अर्घदानेऽपि मंत्रावृत्तिः ॥ पात्रलयावशिष्टादकादिसंस्त्रवान् प्रपितामहपात्रगतं पितामहपात्रे, पितामहपात्रगतं पितृपात्रे, समवनीय तत्पात्रं पितृद्विजवामपार्श्वे पवित्रोपर्यधोमुखं स्थापयेत् ॥ दर्शादावपि प्रागुक्तक्रमेण पितृपात्र एव सर्वसंस्त्रवसंग्रहः कार्यः । देवादिसर्वपात्राणां संस्त्रवप्रक्षेपः पितृपात्र इति श्राद्धकाशिका । पितृपात्रे संस्त्रवान् समवनीय पुत्रकामेन मुखाभ्यंजनं कार्यं । न्युब्जीकृतं पात्रं गंधतिलयवपुष्पैः संपूज्य तदुपरि कुशत्रयं स्थापयेत् ॥ केवलकुशत्रयस्यैव स्थापनमिति काशिकादिषु ॥

२५ अत्र प्रसंगान्मनागिव कांडानुसमयपदार्थानुसमयोर्विचारः प्रदर्श्यतेः—तत्र निमंत्रणादिसर्वपूजाकांडं दैवं समाप्य पैतृकं निमंत्रणादि पूजाकांडं आरभेदिति कांडानुसमयः ॥ तत्तन्निमंत्रणं तत्तत्पाद्यमिति एकैकं पदार्थं सर्वेषां निर्वाह्य द्वितीयादिनिर्वाहः कार्यं इति पदार्थानुसमयः गदा-

धरादिभिः भाष्ये पदार्थानुसमय एव प्राशस्त्येन निर्णीतः ॥
यथा याज्ञवल्क्यस्मृतौ, आवाहनार्घ्यप्रणशानानां यद्यपि
कांडानुसमयः प्रतीयते । तथापि पदार्थानुसमयो बोद्धव्यः ॥
तुल्यसमवाये सामान्यपूर्वमानुपूर्व्ययोगादिति परिभाषि-
तत्वात् ॥ अस्यार्थः—तुल्यानां समानानां समवाये एक
प्रयोगानुष्ठाने यत्साधारणं अंगजातं तत्सर्वेषां पूर्वं भवति ॥
तथा सत्यानुपूर्व्येण पदार्थाः कृताः भवन्ति । यथा श्राद्धे
पित्रादिषडद्यागाः एकत्र प्रयोगे क्रियन्ते । तत्र निमंत्रणादयः
सर्वेषां क्रमेण पदार्था अनुष्ठिता भवन्ति ॥ अन्यथा एकैकस्य
पित्रादेः सर्वयागस्य परिसमाप्तौ द्वितीयोपक्रमे प्रक्रमभंगः
स्यात् ॥ प्रथमस्य विसर्जने द्वितीयस्यामंत्रणमापद्येत ॥ तथा
सत्यानुपूर्विभंगः प्रसज्येत । तच्च निषिद्धं ॥ तस्मादेकैकं
पदार्थजातं सर्वेषामपि निर्वाह्य द्वितीयादिनिर्वाहः कार्यः ॥
एवमपि बहुभिः पदार्थैर्व्यवधानं भवति । तच्च न दोषाय ॥
नहि सजातीयैर्व्यवधानमिष्यते ॥ तस्मात्सर्वेषां निमंत्रण
पाद्यादि ॥ एवमावाहनेऽपि आवाहनावकिरणजपसमुदाय
रूपं ॥ जपेऽप्यायंतुन इति मंत्रलिङ्गात् । अत एव हि एको-
द्विष्टतीर्थश्राद्धनित्यश्राद्धसांकल्पिकश्राद्धेषु आवाहनादिनि-
वृत्तौ त्रयमपि निवर्तते कात्यायनस्य पदार्थानुसमय एवाभि-
मतः । देवावाहनानंतरं पित्रावाहनोक्तेः ॥ एकैकस्मिन्नप

आसिंचतीति सर्वपात्रेषु जलप्रक्षेपावगमात् ॥ तदनंतरं एकै-
कस्मिन् एव तिलानावपतीति विधानात् ॥ अत एकैकत्रा
र्घपात्रे जलादिपुष्पांतं प्रक्षिप्यार्घदानांतं वा निर्वर्त्य पात्रांतर-
पूरणमिति मतं न युक्तं ॥ किंच पदार्थानां क्रमानुरोधादपि
पदार्थानुसमय एवार्हति ॥ अतो निमंत्रणादावपि पदार्थानु
समय एव ।

२६ अथोपचारविचारः-चंदनागरुकस्तूरिकायक्षकर्दमकेशर
कर्पूरादयो गंधाः प्रशस्ताः ॥ तुलसीभृंगराजदूर्वायवांकुरादि
पत्राणि ॥ पद्मोत्पलमल्लिका यूर्थिकाशतपत्रचम्पकानि अन्यानि
च गंधरूपसंपन्नानि श्वेतानि पुष्पाणि प्रशस्तानि ॥ श्रीखं-
डागरुकर्पूरदेवदारुवादिरेमधूपः ॥ घृतमधुसंयुक्तं गुग्गुलं प्रश
स्ततरं ॥ घृतयुक्तस्तिलतैलयुक्तोवा दीपः ॥ शुक्लं शुद्धमहतं
सदशं वस्त्रं कौशेयं कार्पासं दुकूलं वा दद्यात् ॥ अत्र यज्ञो
पवीतदाने फलबाहुल्यं ॥ वस्त्राभावे तन्मूल्यं उत्तरीयं यज्ञो
पवीतं वा देयमिति स्मृत्यर्थसारे ॥ दैवे देवतीर्थेनोपचार
दानं द्विर्द्विः । गंधदानं अनामिकया मध्यमया वा । पित्र्ये
उपचाराणां त्रिस्त्रिर्दानं पितृतीर्थेन । गंधदानं तर्जन्या । दैवे
द्विर्द्विर्दानं पित्र्ये त्रिस्त्रिरिति नियमो गंधमाल्यादीनां दाने ।
नतु पाद्यादीनां । पाद्यादीनामपि सर्वेषामप्ययं नियम इति
केचिद्वदन्ति । तदसमंजसमिति श्राद्धमंजर्या । अत्र गंधादि

पूजनावसरे आद्यंतयोरपो दद्यात् ।

२७ विप्रभोजने मंडलं—नैवारचूर्णेन गौरमृत्तिकया भस्मना गोमयेन वारिणा वा दैवे चतुरस्रं पित्र्ये वृत्तं मंडलं कुर्यादिति सिंधौ श्राद्धमंजर्यां । दैवे पित्र्ये च चतुरस्रमेव मंडलमिति गदाधरवैद्यनाथरामकृष्णादयः ॥

२८ भोजनपात्राणि—तानि सौवर्णराजतकांस्यमयानि प्रशस्तानि । तदलाभे पलाशपत्रमधूकपत्रनिर्मितानि । तेषामप्यलाभे कुटजे । दुंबरप्लक्षचूतपनसजंबूपुन्नागचंपकपत्रनिर्मितानि ॥ कांस्यपात्रं निषिद्धमिति पृथ्वीचंद्रोदये । ग्राम्यकदलीपात्राणि निषिद्धानीति हेमाद्रौ ॥ प्रशस्तानीति स्मृतिसंग्रहे । उक्तानुक्तग्रहणाद्विकल्प इति श्राद्धमंजर्या । कदलीपात्रनिषेधेऽपि फलाद्याहारेण न दोष इति श्राद्धकमलाकरः । घृतादिद्रवद्रव्यार्थपात्राणि भोजनपात्राद्बहिः स्थापनीयानि ।

२९ पंक्तिवारणं--तच्च पित्र्ये पात्रं पारितो नैर्ऋतीमारभ्य नैर्ऋतीपर्यंतं अप्रदक्षिणं वेष्टनरूपम् ॥ दैवे ऐशानीमारभ्यैशानीपर्यंतं प्रदक्षिणं वेष्टनात्मकं । इदं करशुद्धेः पूर्वं कार्यमिति मात्स्ये । इदंतु आश्वलायनानां विषयं । वाजसनेयिनां करशुद्धेरनंतरमेव पंक्तिवारणमिति ढौंडुमिश्रादिपद्धतिषु । पंक्तिवारणमावश्यकं । अन्यथा दोषस्मरणात् ॥

३० अथाशौकरणं--अशौकरणहोमोऽयं साग्निनाऽऽवस

ध्येऽग्नौ कार्यः । अग्न्यभावः विप्रपाणौ नतु लौकिकाग्नौ ।
 अत्राग्न्यभावः, प्रागभावः प्रध्वंसाभावः सन्निधानाभावः
 अधिकाराभावः अत्यंताभावश्चेति भेदात्पञ्चविधः तत्र विवा
 हात्पूर्वं प्रागभावः ॥ तदूर्ध्वमाहितस्याग्नेः प्रमादादिना
 नाशे सति पुनराधानात्पूर्वं प्रध्वंसाभावः ॥ देशभ्रंशादनव
 काशेऽरणिसमारोपणादौ कृते सन्निधानाभावः । अशुद्धिद्रव्या
 दिस्पृष्टेऽग्नौ प्रायश्चित्तं विनाऽधिकाराभावः । नैष्ठिकब्रह्मचर्ये
 स्थ्यभावेन अत्यंताभावः । तत्राग्नेः प्रागभावेऽत्यंताभावे
 चाग्न्यभावाद्ग्नौ होमाभावः ॥ प्रध्वंसाभावाधिकाराभाव
 योश्चावश्यकविधौ सांकल्पिकमेव श्राद्धं । तत्र नाग्नौकरणं ॥
 सन्निधानाभावे त्वावश्यक श्राद्धे साग्नेरपि द्विजहस्त एवा
 ग्नौकरणं ॥ आलस्येन नास्तिक्यादिना वा योऽग्निं त्यजति
 तस्यैकोद्दिष्टपार्वण सर्पिणीकरणादि सर्वश्राद्धेष्वनाधिकारोऽत
 स्संकल्प्य भोजयेत् ॥ तद्व्यतिरिक्तस्य त्यक्ताग्नेरग्न्यसन्निधा
 नेऽपि सांगर्षिडश्राद्धेऽधिकारः । ततश्च हस्तेऽग्नौकरणमिति
 संकल्पयेत् । एवञ्चाग्नौकरणहोमोऽयं न लौकिकाग्नौ
 भवति ॥ केचित्तु, विधुरादीनामग्नौकरणं इध्माधानाज्य
 भागपूर्वकं विहितमिति वदन्ति ॥ अत्राग्न्यभावे विप्रपाणाव
 ग्नौकरणमित्युक्तं ॥ तर्हि देव विप्रपाणावुत पित्र्यविप्रपाणौ ॥
 उभयथा स्मृतिषु नैकवचनदर्शनात् । एवं विप्रतिपत्तौ

केचित्तु दैवपित्र्यकरयोर्विकल्प इत्याहुः । अन्येतु साग्निः
 पितृकरे निरग्निदैवकरे इति व्यवस्थामाहुः । नैतद्वयमपि
 विचारसहम् । तत्र साग्नेरग्न्यसन्निधानादौ हस्तेऽग्नौकरणं
 विहितं अनुकल्पविधित्वेन पित्र्यद्विजहस्त एव विहितत्वात् ।
 द्वितीयेतु श्राद्धविशेषेव हस्तेऽग्नौकरणस्य व्यवस्थितत्वा
 दसर्वत्रिकत्वाच्च । अपि च पिंडपितृयज्ञवदित्यतिदेशेन प्राची
 नाधीतितादिधर्मप्राप्तौ तद्धर्मानुपपत्तेः ॥ तस्मत्साग्नीनां अग्न्य
 सन्निधानादौ काम्याभ्युदयाष्टमीसर्पिंडीकरणश्राद्धेषु पित्र्य
 द्विजहस्ते आन्वष्टक्यपूर्वेद्युर्दशपार्वणश्राद्धेषु अग्नाविति
 सिद्धं ॥ एवञ्चाहिताग्नेः सर्वाधानपक्षे दक्षिणाग्नौ अर्धाधाने
 औपासने स्मार्ताग्नेः सत्यग्नौ तत्रैव ॥ निरग्नीनां पित्र्यद्विज
 हस्त एवेति निर्गतः सारः । मृतभार्यस्यापत्नीकस्य देवद्विज
 होम इति धर्माब्धिसारे । शाखांतरीयविषयमिति केचित् ॥
 अग्नौकरणंहोमस्य पित्र्यधर्मेण विधानात् । दैवे तद्धर्मानुप
 पत्तेश्च । द्विजाभावे, अजकर्णे अश्वकर्णे गोष्टे शिवालये जले वा
 कार्यं । जलेऽग्नौकरणं तीर्थश्राद्धविषयं । अग्नौकरणहोमः
 अपसव्येनैव । पाणिहोमे अनुज्ञावचनेन स्त इति गदाधर
 दीक्षिताः । अनुज्ञावचनकरणपक्षे प्रश्नस्तु सव्येनैव भवति ॥

३१ हुतशेषदानं—तत्रानुल्लेखात्साधारण्याद्दैवे पित्र्ये च
 देयमिति कर्काचार्याः । कल्पतरुहेमाद्रिमिताक्षराकाराणां

मते पित्र्य एव । हुतशेषं पूर्वं दैवे दत्त्वा पश्चात्पित्रे दद्यात् ।

३२ परिवेषणं—तच्च देवपूर्वं घृताभिचारितेषु पात्रेषु स्वयं पत्नी वान्यो वा कुर्यात् अयं देवपूर्वपरिवेषणनियमः प्रथमपरिवेषण एव । ओदनं पायसं भक्ष्यं व्यञ्जनादि घृतं सूपमिति प्रथमपरिवेषणक्रमः । तत्र मध्ये अन्नं, दक्षिणे घृतपायसं, पुस्तः शाकादि, वामे भक्ष्यभोज्यं इति । घृत परिवेषणे पितृपूर्वकत्वमिति कश्चित् । यावत्पर्यन्तमन्नमुष्णं भवेत् तावद्देयं । विप्राय भ्रेताय कर्त्रे वा यन्निषिद्धातिरिक्तं रोचते तद्देयं । लवणं साक्षान्नदेयं । अन्नादिसर्वं दर्व्या पात्रेण च परिवेषणीयं । न तु हस्तेन । अपक्वं तैलपक्कं च हस्तेनैव । भोजनपात्रे तिलान्देयाः । पंक्तौ विषमदानं न कार्यं ।

३३ अन्नानि—त्रीहियवमुद्गशामाकनीवारप्रियंगुमाष-तिलचणकयावनालवेणुयवगोधूमादिनिर्मितोदनपक्वान्नपर-मान्नभक्ष्यभोज्य पूरिकाकृसरपायसादीनि प्रशस्तानि तानि च तैलपक्वानि स्निग्धान्युष्णान्यतिप्रशस्तानि । अढक्य-राजमाष मसूराकोद्रव निष्पावमारिषगवेधुकृशतपुष्पाराजस-र्षपवनमुद्गकुलित्थादीनि तिलमुद्गमाषातिरिक्तानि सर्वाणि कृष्ण धान्यानि च निषिद्धानि । यावनालचणकादीनि निषि-द्धानि केचित् । विहितनिषिद्धानां विकल्प इति सिंधुः ।

धानाः पृथुका लाजाश्च शर्करा क्षीरसंयुक्ताः प्रशस्ततराः ।

३४ शाकानि—कालशाक तंडुलीय फल्गु वास्तुक पनस कोशातकी कंदल बृहतीफल दीर्घश्वेतमूलक कुस्तुंबरी शति-कंदल्यादीनि फांजीचूकाद्यारण्यकानि च प्रशस्तानि । कूशमांड शिशुंवाशय कृष्णकर्कटी पारिभद्रच्छत्राकादीनि वज्र्यानि । अलाबु पटोल पिंडालकादीनां विहितप्रतिषिद्धत्वाद्विकल्पः । वृत्तालाबुनिषिद्धमेवेति सिंधौ । श्वेतवृंताकं निषिद्धमिति हेमाद्रिः । तेन कृष्णस्यापि निषेध इति चांद्रिकामध्वौ कृष्णस्यापि निषेध इति कमलाकरः ।

३५ फलानि—कदलीफलाअबदरपनसामलक दाडिम-खर्जूरद्राक्षाप्रियालबीजपूरबिल्वकपित्थनारिकेलादीनि प्रशस्तानि । करीरविडङ्गजंबीरजंबूकरमर्देशेलुतुंडीफलकलिंगादीनि लोमशानिच फलानि निषिद्धानि । बिल्वकपित्थनारिकेलादीनि निषिद्धानीति केचित् । विहितनिषिद्धत्वाद्विकल्प इति मंजर्या । रक्तं बिल्वं निषिद्धमिति तत्रैव ।

३६ मूलानि—आर्द्रकदारु हरिद्रादीनि श्वेतमूलानि च प्रशस्तानि । गाजरादीनि रक्तमूलानि निषिद्धानि । कंदाः सूरणादयः प्रशस्ताः । पलांडुलशुनगृंजनादयो निषिद्धाः । गृंजनं पलांडुभेदइति सिंधौ । लशुन भेद इति ग्रंथांतरे ।

३७ अन्ये च विहितनिषिद्धाः पदार्थाः—भरुंडकमृंगा-

टकादीनि जलजानि इक्षुदंडः, गुंठी, पिप्पली, मरीचानि, सर्षपद्रवो, मधु, महिषीघृतं, सर्वे गोरसाः, हिंगुकर्पूरजीरक लवंगैलापत्रकादीनि, इक्षुविकाराः शर्करागुडादयः, सैधवं सामुद्रं च लवणं इति प्रशस्तानि ॥ कपिलाया गोरसः प्रशस्ततरः । महिषीक्षीरं, आविकं पयः, लोहितावृक्ष-निर्यासाः आसनारूढं पादोपहतं अभेध्यसंस्पृष्टं शुष्कं पर्युषितं द्विःस्विन्नं परिदग्धं अग्रावलेहितं शर्कराकीटपाषाण केशाद्युपप्लुतं मार्जारमूषलोच्छिष्टं आघ्रातश्च निषिद्धं ॥ द्विःस्विन्नं यत्सकृत्पाकेन भक्ष्यमपि हिंगुजीरकादि संस्कारार्थं पुनः पच्यते तद्वर्जं ॥ यत्तु तिक्तशाकान्नविकारादि द्विःपाकेनैव भक्षणार्हं तन्निषिद्धं ॥ अग्रावलेहितं आस्वादित-पूर्वं ॥ पर्युषितस्य सदा निषेधस्मरणात्पुनः कथनं स्नेह-पक्वस्य वटकादेः पर्युषितस्य ग्राह्यत्वेनोक्तस्यापि निषेधार्थं ॥ मरिचान्याद्राणि निषिद्धानि न शुष्काणीति हेमाद्रौ । पिप्पल्यपि निषिद्धेति तत्रैव । कमलाकरस्तु पिप्पलमरीचादेः प्रत्यक्षस्य निषेधो नत्वन्यद्रव्यविभिन्नस्येत्याह ॥ गोतृसि-करं प्रकृतिस्यं महीगतं जलं प्रशस्तं ॥ दुर्गंधि फेनिलं क्षारं पंकिलं पाल्वलं नक्तमाहृतं सर्वार्थोत्सृष्टजलाशयजं अभोज्य-जलाशयजं पर्युषितं जलं निषिद्धं । जाह्नवीजले न पर्युषित दोषः ॥ पाकार्थं सुवर्णादिधातुमयानि असंभवे नवान्यच्छि-

द्राणि मृन्मयानि पात्राणि प्रशस्तानि ॥ आयसादिनिन्दितानि
पात्राणि न ग्राह्याणि ॥ फलशाकादिच्छेदनार्थं नायसशस्त्र-
दोषः ॥ पक्वान्नस्थःपनार्थं यज्ञियदारुभुंभवानि प्रशस्तानि ॥

३८ भोजनकालनियमः—पवित्रपाणयो मौनव्रतान्विताः
परस्परोच्छिष्टसंस्पर्शरहिताः मुखशब्दचापल्यरहिताः सशेषं
भुंजीरन् । दधिक्षीरघृतपायसानितु निःशेषं । आपोशनं
दक्षिणभागे कार्यं ॥ अत्र विप्रैर्विद्विदानं नकारं केचिदाज्ये-
नेच्छन्ति तन्निर्गूलं ॥ पायसाज्यमाषान्निर्वलिदाने निषेधस्मर-
णात् ॥ विप्राश्च वामकरेणान्नं नस्पृशेयुः ॥ न पदा भाजनं
स्पृशेयुः ॥ अत्र मौनव्रता इत्यनेन अधिकं नवदेयुरित्यर्थः
अपेक्षितंयाचितव्यं इति वक्ष्यमाणवचनविरोधात् । एवं चान्ना
दियाचनं विनावाग्यमलोपे विष्णुस्मरणं कृत्वा पुनर्वाङ्मनियमं
कृत्वा भुंजीरन् ॥ अपेक्षितं याचितव्यं श्रद्धार्थमुपकल्पितं ॥
न याचतेद्विजो मूढः स भवेत्पितृघातकः ॥ संपादितेषु वस्तुषु
अपेक्षितं करादिनैव याचयेयुरिति धर्माब्धिसारे ॥ नासंपादित
मन्नं याचयेयुः ॥ अन्नगुणदोषान्नकीर्तयेयुः ॥ कर्ताच
अनिषिद्धान्नं उष्णमुष्णं भोक्तुः पितुश्चात्मनश्च प्रियं प्रय-
च्छन् तत्तदन्नमाधुर्यादिगुणकीर्तनेन प्ररोचयन् ददामीत्य
वदन् याचितं यच्छन् भुंजानानपश्यन् हविर्गुणानुपृच्छन्
दैन्याश्रुपातक्रोधादिकमकुर्वन् मधुरमधुरं जलं पाययन् शनै-

विप्रान् भोजयेत् ॥

३९ अभिश्रवणीय मंत्राः—अश्रत्सु जपेद्ब्याहृतिपूर्वा
गायत्रीं सप्रणवां सकृत्त्रिं राक्षोघ्नीः पितृमंत्रान्पुरुषसूक्तम-
प्रतिरथं अन्यानिपवित्राणीति । राक्षोघ्नीः कृणुष्वपाजइत्याद्याः
पञ्चर्चः ॥ पितृमंत्रान् उदीरतामित्याद्यास्त्रयोदशर्चः । पुरुष
सूक्तं सहस्रशीर्षेत्यादिकाः षोडशर्चः । अप्रतिरथं आशुः
शिशानइत्याद्याः सप्तदशर्चः द्वादशर्चोवा ॥ अन्यानि च पवि-
त्राणि रुद्रादीनि, अग्रयेकव्यवाहनायेत्यादीन् ॥ उपनिष
द्भागान् विष्णुब्रह्मरुद्रार्कादिस्तोत्रं च भोक्तृविप्रान् श्रावयेत् ।

४० भोक्तृब्राह्मणपरस्पर स्पर्शादि विचारः—श्राद्धपंक्तौ
भुञ्जानानां द्विजानाम्परस्परसंस्पर्शं पात्रस्थमन्नं सर्वं भुक्त्वा
गायत्र्यष्टशतजपः ॥ पात्रे विप्रांतरोच्छिष्टसंस्पर्शं तान्निरस्यहस्तं
प्रक्षाल्य भुक्त्वा स्नात्वा द्विशतं जपेत् ॥ उच्छिष्टभोजने सहस्रं
जपेत् । भुञ्जानानां विप्राणां प्रमादाद्गुदलावे पादकृच्छ्रं
कृत्वाऽन्यंविप्रं भोजयेत् । भोजनसमये उच्छिष्टपात्रममेध्य-
हतंचेत्तत्पात्रमुद्धृत्य भुवं गोमयेनोपलिप्य पात्रांतरं पूर्ववदा
साद्य तस्मिन्सवान्नं पूर्ववत्क्षिप्त्वा विप्रं भोजयेत् ॥ मार्जर
काकनकुलाखुगवादिभिरन्नाद्युच्छिष्टे कृतेऽप्येवमेव ॥
मक्षिकाकेशनखकीटपतंग पिपीलिकादिभिरल्पोहतौ तत्स-
हस्रमन्नमुद्धृत्याप उपस्पृश्य शेषान्नानि भस्मना मृदाजले

न वा संस्पृश्य भोजयेत् ॥

४१ विप्रवमने विचारः—विप्रवमनानंतरं लौकिकार्ग्नि
स्थापयित्वाऽऽज्यभागांतं स्थालीपाकतंत्रं विधायान्नौ नाम
गोत्राद्युच्चारपूर्वकं पितृनावाह्य प्राणायस्वाहेत्यादिमंत्रपंचकेन
प्रतिमंत्रं द्वात्रिंशच्चर्वाहुतीर्हुत्वा स्विष्टकृदादिहोमशेषं समाप्य
वमितं विप्रं घृतं प्राशयेत् ॥ तत्र वैश्वदेविकविप्रवमने होम
एव न श्राद्धावृत्तिः ॥ पित्रादि विप्राणां पितृविप्रवमने
तद्दिने तदानीमेव होमं कृत्वोपोष्य द्वितीयादिने पुनः श्राद्धं ॥
पितामहादिविप्रवमने तदानीमेव होमं कृत्वा पाकांतरेण
पुनः श्राद्धं ॥ इदं पिंडदानात्प्राग्वमने ॥ पिंडदानोत्तरं वांतौ
होम एव न श्राद्धावृत्तिः ॥ इदं प्रत्याब्दिकाश्राद्धादौ ॥
नित्यश्राद्धादिभोजनप्राधान्यश्राद्धादौ भोजनसमये वांतौ
आवृत्तिरेव भोजनोत्तरं वमने होम एव । दर्शादौ वांता-
वामेन तदैव श्राद्धं कुर्यात् । तीर्थमहालयादौ दर्शवत्
आरब्धं श्राद्धं समापनीयं ।

४२ विकिरदानं—भुक्तवतां विप्राणामग्रतः सर्वव्यञ्जन-
सहितमन्नमुदकेनाप्लव्य सतिलं विकिरेत् ॥ दध्योदनमेव
विकिरेदिति कश्चित् ॥ नैतद्युक्तं ॥ यदन्नं पिंडदानेषु
तदन्नं विकीरयामेदिति बृहद्वाज्ञवल्क्योक्तेः ॥ पंक्तिमूर्धन्य
स्योत्तरतोऽरत्निमात्रे विकिरदानमिति हेमाद्रिः ॥ उच्छिष्ट

स्योत्तरतः षडंगुले विकिरदानमिति केचित् । देवपितृणामंतर
इत्यन्ये ॥ भुक्तवतामग्रत इति योगीशः । तीर्थश्राद्धे
न विकिरदानमिति गदाधरः । प्रेतश्राद्धे गयाश्राद्धे माता
महश्राद्धे च न विकिरदानमिति वसिष्ठः । विकिरं पृथगेव
निष्कास्य काकेभ्यः समुत्सृजेदिति काशिका ।

४३ अथ पिंडदानं—तत्रार्चनोत्तरमित्यादयः षट्कालाः
श्रूयन्ते । तत्र कातीयानां विकिरोत्तरं त्रिप्रेष्वाचांतेष्वनाचांने-
षु वा पिंडदानस्य कालः । द्विजोच्छिष्टसमीपे व्याम (अरलि
चतुष्टय) मात्रे संकटेऽरलिमात्रे वा प्रदेशे दाक्षिणावर्तकं
चतुरस्रं मंडलं विधाय कराभ्यां धृतेन स्फेनेन कुशमूलेन वा
प्रत्याब्दिके एकां रेखां दर्शे द्वे महालये तिस्रः चतस्रो वा
प्रतिपार्वणमेकैकां सर्पैकोद्दिष्टवर्णकृते एकां वा इति रेखां
विलिख्य तदग्रे उल्मुकं विधाय रेखायां सकृदाच्छिन्नदर्भा
नास्तीर्य तेषु अवननेजनं कृत्वा पिंडान् दद्यात् ॥ उल्मुक
निधानमग्निमतामेवेति गदाधरः । साग्निनिरग्न्योर्नित्यामिति
काशिका श्राद्धगणपतिश्च । आचारादिह व्यवस्था ।
सर्पिजलाश्चहरिताः स्निग्धाः पुष्टाः समाहिताः । गोकर्ण
दीर्घाश्चकुशाः सकृच्छिन्नाः समूलकाः । इति सकृदाच्छिन्न
लक्षणं ब्राह्मे । मधुसर्पिस्तिलयुतान् पिंडान् कुर्यात् । पिंडे
माषा निषिद्धा इति स्मृतिसारः । पिंडे सर्वान्नग्रहणस्य

स्मरणादिदं निर्मूलमिति सिंधौ । भुक्तशेषान्नाभावे द्रव्यां-
तरेण पिंडदानमिति धर्माब्धिसारे । एकोद्दिष्टे सर्पिंडे च
ऋपित्थप्रमाणः पिंडोदेयः । प्रत्यब्दे मासिकेच नारिकेल
प्रमाणः ॥ तीर्थे दर्शे च कुक्कुटांडप्रमाणः पिंडः । महालये
गयायाञ्चामलकप्रमाणः । ऋपित्थविल्वकुक्कुटांडजामलकवद
राणां मध्ये शक्तितोऽन्य तमप्रमाणेन पिंडमानमिति हेमाद्रा
वंगिराः ॥ पिंडबाहुल्ये विल्वप्रमाणः पिंडैकत्वे खर्जूरोपम
इत्याश्वलायनः । पार्वणपिंडेषु यथेत्तरपिंडमानाधिक्यं । महा
लये गयाश्राद्धे प्रेतश्राद्धे च पिंडशब्दप्रयोगः ॥ अन्यत्र
अन्नशब्दप्रयोगः । महालयादौ पितृपार्वणात्पश्चिमतो मातृ-
भ्यः पिंडदानं ॥ तत्पश्चिमे मातामहेभ्यः । तत्पश्चिमे माता
महीभ्यः ॥ तत्पश्चिम एकोद्दिष्टदेवताभ्यः । पिंडदाने केचन
सूत्रकाराः “असावेतत्त” इत्यस्यानंतरं “येचत्वामनु” इति
मंत्रशेषमामनन्ति । स च न वाजपनेयिनां विषयः । एष
शतपथश्रुतौ निंदार्थवादपूर्वकं “सददात्यसावेतत्त” इत्येव
यजमानस्य पित्रे येचत्वामन्वित्यूहैक आहुः । तदुतथानु
ब्रूयात् । स्वयं वैतेषां सह येषां सह तस्माद्ब्रूयात् असावे-
तत्त इति यजमानस्य पित्रे असवेतत्त इति पितामयाहासा
वेतत्त इति प्रपितामहायेति । येचत्वामित्यस्य पारमार्थिक
स्तावदयमर्थः । “त्वामनु” ये त्वदनुचरीभूय त्वया ।

सह ये वर्तते तेभ्यश्चैष पिंड इति निंदात्वेन, त्वां प्रमीत
 मनु पश्चाद्भावेन सह ये भवंति नेभ्योऽप्ययं पिंडोऽस्त्विति ।
 तदैतदमंगल्यमन्निधातं भवति । यथोऽयं पिंडदानकुर्वाणः
 पुत्रादिभिर्ये चत्वामन्विति मंत्रेण येषां प्रमीतानां सहेत्याह
 तेषां पश्चाद्भूतः स्वयमेव भवति । अतश्चासौ स्वस्मा
 एव पिंडदानं करोतीति प्रतिभाति । तथा चैतदमंगल्यं ।
 अतस्तथा न ब्रूयादित्यस्याः श्रुतेरर्थः । पिंडदानानंतरं
 प्रपितामहापिंडांतिके दर्भमूलेषु करावघर्षणं कार्यं ॥ तेन
 प्रपितामहादूर्ध्वं ये लेपभागिनः पितरस्ते प्रणिंति । एको
 द्विष्टे लेपो नेति सुंमतुः ॥ महालये तीर्थश्राद्धे चाप्तपिंडस्य
 पुरस्ताच्चत्वारो धर्मपिंडा देयाः । एतद् इति त्रिगुणं सूत्रं
 प्रतिपिंडं देयं ॥ ततः सव्येन अक्षतगंध पुष्पधूपदीप सर्व
 प्रकारक नैवेद्य तांबूलदक्षिणात्मकाष्टोपचारैः पिंडपूजनं ।
 पिंडोपघातादौ प्रायश्चित्तं--श्वशृगालखरमार्जारमूषकचांडाल
 पतितादिभिः पिंडसंस्पर्शे प्रमादात्पिंडोपघाते च प्राजापत्य-
 श्रित्वा स्नात्वा पाकांतरेण तेनैव पाकेन वा पिंडदानमात्रं
 कार्यं ॥ न सर्वश्राद्धावृत्तिः । काकस्पर्शं न दोषः ।

४४ पिंडदान निषेधविचारः--विवाहादूर्ध्वं वर्षपर्यंतं
 उपनयनात्षणमासपर्यंतं चूडयास्त्रिमासपर्यंतं पिंडदानं
 निषिद्धं । जीवत्पितृकस्य, गर्भिणीपतेश्च षणमासादूर्ध्वं,

पिंडदानं निषिद्धं । महालये गयाश्राद्धे पित्रोः प्रत्याब्दिके कस्यापिमृतस्य सर्पिंडीकरणे मासिकेषु प्रेतकृत्येषु च कृत भंगलोऽपि पिंडदानं कुर्यात् ॥ अत्र गयाश्राद्ध इति शब्द-स्तीर्थान्युपलक्ष्यते इति श्राद्धगदाधरः । पिंडपितृयज्ञान्वष्ट-कादावपि न पिंडदाननिषेधः ॥

४५ आर्चातेषु विप्रेष्वक्षय्योदकदानं—आर्चातेष्वित्य-नेन भुक्तविप्राणां करशुद्धिपूर्वकमाचमनमुपलक्ष्यते । अक्षय्यो दकशब्देन दत्तान्नपानादेरानन्त्यप्रार्थनसंबन्धिजलमाभिधी-यते । तच्च पितृब्राह्मणेभ्य एवेति कर्काचार्याः ॥ सर्वेभ्य इति स्मृत्यर्थसारः ॥

४६ स्वाधावाचनीयसंज्ञकान् सपवित्रान् (साग्रान्)कुरा-नादाय पिंडसमीपे भूमौ स्तृत्वा स्वधांवाचयिष्ये पांक्तिमूर्-धन्यं सर्वान्वा पृच्छेत् इति (गदाधरः ॥ न्युब्जपात्रोपरि स्था पितानि पवित्राण्यर्घपवित्रैः सह समानीय पिंडानां पश्चिमतो दक्षिणाग्राणि निधाय स्वधांवाचयिष्ये इति पृच्छेदिति) हेमाद्रिः । सकुशानि पवित्राणि पिंडानामुपर्यास्तीर्य स्वधां-वाचयिष्ये इति पृच्छेदिति देवयाज्ञिककाशिकादयः ॥

४७ दक्षिणाविचारः—देवतानां हिरण्यं । पितृणां रजतं ॥ दक्षिणादानं देवपूर्वकमिति गदाधरः पितृपूर्वकं स्वयेनैवेति काशिका । पितृदेशेन दक्षिणादानेऽपमव्यं

विप्रोद्देशे तु सव्यमित्याचारैर्दौ माधवः । विप्रगुणानुरोधेन
न्यूनाधिकदाक्षिणादानं ॥ नात्रदोष इति मयूरादयः ॥
एतस्मिन्नवसरे सत्यां शक्तौ गोभूहिरण्यवासःशयनयान-
दीपिकाधूपपात्रकंचुकोर्णषोदकमंडलुच्छत्रोपानदर्पणव्यज-
नतांबूलचामरसुवर्णाद्यलंकारासनसुगंधहस्तिकापद्मताहगंडूपा
पात्र भोजनपात्रतदाधारपात्रादीनि देयानि । अत्यशक्तौ
यज्ञोपवीतमात्रं वोभयत्र दक्षिणा ॥

४८ श्राद्धे सर्वत्र सर्वदा तिलकनिषेधः स्मर्यते-अथापि
प्रयोगेष्वशीःपार्थनानंतरं तिलकविधानं दृश्यते । मूलंतु,
“याचिताश्चनः संतु माच याचिष्म कंचन । ततस्तु
तिलकं कुर्यात्” इति वृद्धयाज्ञवल्क्य इति काशिका ।

४९ सकृदाच्छिन्नान्यादावग्नौ निक्षिप्य पश्चादुल्मुक-
स्याग्नौ प्रक्षेप इति गदाधरवैद्यनाथादयः इदं साम्निकविषयं ।
निरग्निक्लानांतु दर्भसहितमेव पिंडोद्धारणं उल्मुकस्य यथा
देशत्यागं कुर्यात् । असंस्कृताश्रित्वात् इदं साम्राज्यभट्ट-
कृष्णमिश्रादिभिर्निर्णितं । हेमाद्रिस्तु पचनाग्नौ सकृदा
च्छिन्नानि उल्मुकं च प्रक्षिपेदिति श्राद्धगणपतौ ।

५० स्वयं शिष्यादिनावा भोजनपात्राणि चालयि-
त्वाऽऽचामेत् । स्त्रीहीनजातिरग्रजो वा भोजनपात्राणि
नचालयेत् । अग्रजो नाम यजमानापेक्षयाऽधिकवयस्क

इति हेमाद्रिः ॥ भोजनपात्राणामुद्वासनं रवावस्तमिते कार्यं ॥
गृहांतरसत्त्व इदं इति कमलाकरः । गृहैकत्वे तु अनुव्रज्य
विसर्जितेषु विप्रेषु उच्छिष्टोद्वासनमिति मनुः । द्विजमुक्ता-
वशिष्टं सर्वमेकत्र संहृत्य शुचौ भूमौ निखन्याच्छादयेदिति
जातूकर्ण्यः । उच्छिष्टोद्वासनोत्तरं सर्वमागारं गोमयेनोपलेप-
येदिति वाजपेथयाजिनः ।

५१ पिंडप्रतिपत्तिः—पिंडान् गोऽजविप्रेभ्यो वा दद्यात् ॥
अथौ जले दक्षिणां दिशमीक्षन् क्षिपेदिति भगवान् याज्ञ
वल्क्यः । अत्र गोशब्दो गतवीर्यवृषभपर इति काशिका ।
वायुपुराणे कामनाविशेषेण व्यनस्थितं । भोगार्थी पिंडानग्नौ-
क्षिपेत् ॥ प्रजार्थी मंत्रपूर्वकं पत्न्यै दद्यात् । उत्तमां गति
मिच्छन् गोभ्यः । आज्ञां प्रज्ञां यशः प्रेषुर्जले । दीर्घायु-
ष्कामो वायसेभ्य इति कात्यायनः । दक्षिणाभिमुख आका
शेवा आधत्त इति मध्यमं पत्नी प्राश्नाति पुत्रकामा आधत्त
इति प्राशनमंत्रः अपांत्वोषधीनां इति दानमंत्रः पत्नीति
पुत्रकामापत्नीमात्रोपलक्षणमित्येके ॥ पुत्रकामा पतिव्रतेति
काशिका । अनेक भार्यापक्षे मध्यमपिंडो विभज्य सर्वाभ्यो
देयः पारिजातेतु, षड्दैवतश्राद्धे पत्नीद्वित्वे एकैकमेकैकस्यै
दद्यात् बहुत्वे गुणवत्यै । वयतः कालतश्च समर्थाभ्यां
दद्यात् सर्वासां सामर्थ्ये ऋतुकालानुसारेण एकैकस्मिन्श्राद्धे

एकैकस्थैवा मध्यपिंडप्राशनं काम्यं नतु नित्यमिति मयूखे ।
अप्राप्तरजस्का गुर्विणी वन्ध्या गतरक्ता रजस्वला जारिणी
प्रसूतिकाच पिंडभक्षणं कुर्यादिति न चंद्रिकायां ॥ मध्यम-
पिंडस्य पत्न्याः प्राशने इतरयोः प्रतिपत्तिस्तु प्रागुक्तैव ॥

५२ विकिरप्रतिपत्तिः--केचित्तु तस्यास्पृश्यत्वाद्दुच्छिष्ट-
त्वाद्दुच्छिष्ट एव प्रतिपत्तिः अन्येन उच्छिष्टपिंडत्वात्पिंडे
तस्य प्रतिपत्तिरिति वदन्ति ॥

५३ वैश्वदेवनिर्णयः--कातीयानांतु श्रौतस्मार्ताग्निमतां
आदावेव वैश्वदेवः ॥ अन्येषामते । वृद्धिश्राद्धेऽप्येष एव-
नियमः ॥ 'वृद्धावादौक्षयेचांते' इति शांखायनपरिशिष्टोक्तं
वचनं तच्छास्त्रीयपरमिति कामदेवर्दाक्षिताः ॥ विधानपारि-
जाते संस्कारगणपतौच काण्वानां सर्वत्र श्राद्धेषु साग्निरग्नि-
कयोरादावेव वैश्वदेव इत्युक्तं धर्मानुशासने 'श्राद्धकर्मणि
निर्वृत्य वैश्वदेवं विधाय च । ततो गृहबलिः कार्यः कठ
काण्वादीकान्विना' ॥ इति । रूपनारायणीयेऽपि 'साग्निर-
कास्तद्विहीनाश्च कठकाण्वादिकास्तु ये । श्राद्धात्प्रागेव
कुर्युस्ते वैश्वदेवं यथाविधि' ॥ उभयार्थमेकपाक इति कर्का
चार्याः भिन्न इति श्राद्धगणपतौ ॥

५४ श्राद्धशेषभोजनं--श्राद्धशेषमिष्टान्भोजयित्वा स्वयं-
भुंजीत । श्राद्धशेषभोजनं दिवैव नतु रात्रौ ॥ उपवासप्राप्तौ

यत्र कृष्णैकादश्यादावुपवासोनावश्यकस्तत्र वैधत्वाद्-
 भुंजीत । यत्र तु शिवरात्र्येकादश्यादावुपवास अवश्यकस्तत्र
 श्राद्धशेषान्नस्यावघ्राणमेवेति कमलाकरः ॥ काम्योपवासे
 नक्तव्रते चाध्रयमेव ग्रहणवेधे च भुंजीतेति कमलाकरः ।
 हेमाद्रिस्तु यत्रोपवास आवश्यकस्तत्र एकभक्तमयाचितं वा
 कार्यमित्याह ॥ ज्ञातिसगोत्रसंबन्धिभिन्नानां श्राद्धशेषभोजने
 महादोषः । ब्रह्मचारियतिविधवानां च नियतं निषिद्धं
 शेषभोजनं ॥ सगोत्रसकुल्यज्ञातिनां न दोषः । गुरोर्योगिनो
 वा श्राद्धशेषभोजन ग्रहिणो न दोषाय । शूद्रं श्राद्धीयहवि
 र्गृहे न भोजयेत् । आ शेष च शूद्रेभ्यो न दद्यात् ॥

५५ श्राद्धांगतर्पण- तच्च मन्वादि युगादि दर्शसंक्राति
 पौर्णमासीव्यतिपातवैधृतेतीर्थश्राद्धेषु श्राद्धीयपितृदेशे श्राद्धा
 त्पूर्वं कार्यं । सांवत्सराके सकृत् महालये च परेद्युः कार्यं ।
 अन्येषु महालयपक्षेषु अष्टकान्वष्टकापूर्वेद्युः श्राद्धेषु अर्धो
 दयगजच्छायाकपिलाषष्ठीमघाभरणीश्राद्धेषु हिरण्यं श्राद्धे
 चानुव्रज्य कार्यं । तर्पणमिदं तिलसहितं ॥ यत्र श्राद्धात्पूर्वं
 तर्पणमुक्तं, तत्र मध्याह्ने स्नात्वा माध्याह्नसंध्यां विधाय
 ब्रह्मयज्ञं कृत्वा नित्यतर्पणेन सह श्राद्धांगतर्पणस्य तंत्रेणानु
 ष्ठानं प्रसंगासिद्धिर्वा ॥ अन्येतु नित्यतर्पणं मातृपितृवर्गयो
 र्भिन्नं दर्शादौ तु सपत्नीकस्य पितृवर्गस्येति देवताभेदात्तत्रे

णानुष्ठानं नोचितमिति वदन्ति ॥ अस्मिन् पक्षे श्राद्धांगं मत्तिलं
 तर्पणं नित्यतर्पणात्पृथग्विधाय श्राद्धारंभः कार्यः । यत्र
 श्राद्धांते तर्पणं विहितं तत्र विप्रानुव्रजनानंतरं तर्पणं कृत्वा
 भोजनं ॥ यत्र परेहनि तर्पणं विहितं तत्र स्नात्वा प्रातः
 संध्यामुपास्य श्राद्धांगतर्पण विधाय पुनः स्नात्वा शेषमाह्निकं
 कुर्यात् ॥ एतत्तर्पणं येषां श्राद्धं क्रियते तेषामेव ॥ निपि-
 द्वेऽपिकाले तर्पणमिदं सतिलमेव । जीवपितृकैः श्राद्धांग
 तपणं शुक्लतिलैः केवलजलेन वा कार्यं

५६ श्राद्धसंपाते निर्णयः—एकस्यां मिथौ मातृपित्रो
 र्मरणे पूर्वं पितुःप्रत्याब्धिकं कृत्वा पश्चान्मातुरिति चंद्रिका
 यां ॥ मरणक्रमेणेति हेमाद्रिः ॥ वर्गद्वयस्य दर्शवत्तरेण
 श्राद्धं कुर्यादिति श्राद्धकमलाकरः ॥ पौर्वापर्याज्ञाने तु पितृ
 पूर्वमेवेति हेमाद्रिः ॥ अनेकनिमित्तप्राप्तौ निमित्तक्रमेण
 श्राद्धानि भवन्ति ॥ यथा दर्शं पितृक्षयाहसंप्राप्तिश्चेत्प्राक्
 क्षयाहश्राद्धं कृत्वा दर्शं कार्यं । तदपि समाप्य ग्रहणं
 चेत् तन्निमित्तकमपि कृत्वा पुत्रजन्म यदि तन्निमित्तकमपि
 कुर्वीत । एवं दर्शं प्रत्याब्धिकं महालयसंपातेऽपि ॥ तत्रादौ
 मध्याह्न एव सांवत्सरीकारंभं कृत्वा ब्राह्मणविस्तारवर्जं महा
 लयं कृत्वा पिंडपितृयज्ञं कृत्वा संकल्पविधिना दर्शश्राद्धं
 कुर्यात् ॥ अन्यथाऽपराण्हे कर्मचतुष्टयासंभवात् । सतिसंभवे

यथोक्तं कर्तव्यं । एवमन्यत्रापि द्रष्टव्यं ॥ पित्रादि बहूनामे
कस्यां तिथौ मरणे संबंधक्रमेण मरणक्रमेण वा पृथक् पृथक्
श्राद्धानि कार्याणि । पार्वणैकोद्दिष्टयोः संप्राप्ते प्रागेकोद्दिष्टं
पश्चात्पार्वणं ॥ श्राद्धसंपाते यादृश श्राद्धानां प्रसंगस्तत्रं वा
तेषां तर्पणेऽपि तथैव ॥ श्राद्धावृत्तौ तु तर्पणस्यापि अवृत्ति
रुक्तप्रकारेणादावन्ते चेति ॥

५७ श्राद्धविज्ञे निर्णयः—तत्र श्राद्धारंभात्पूर्वमाशौच-
प्राप्तौ प्रत्याव्दिकमाशौचांते कर्तव्यं । मासिकंतूतरेण सह ।
दर्शश्राद्धादीनां लोप एव । तत्राप्यशौचांते श्राद्धलोपप्राय-
श्चित्तार्थमुपवास इति कमलाकरः । श्राद्धारंभोत्तरं कर्तुरा
शौचप्राप्तौ प्रारब्धं श्राद्धं समापनीयं । कर्मसमाप्ति पर्यंतं
नाशौचं कर्तुः । श्राद्धारंभस्तु पाकारंभ इति एके । पाक
सिद्धिरित्यन्ये । पाकप्रोक्षणमिति केचित् । विप्रनिमंत्रणमित्य-
परे ॥ अत्राचाराद्व्यवस्था ॥ भोक्तुर्दोष एवेति कमलाकरः ।
आशौचिनां गृहे श्राद्धभोजने यावत्कर्तुराशौचं भोक्तुरपि
आशौचं तावत् । आशौचांते भोक्तुः सांतपनं प्रायश्चित्त-
मिति मार्कंडेयः ॥ मासभेकं व्रतीति शंखः ॥ अज्ञानात्वेक
रात्रमुपोष्य पंचगव्याशने शुद्धिरिति छागलेयः ॥ माधवा
दयस्तु सर्वत्रभ्यां द्विगुणमिति । विप्रस्य त्वाशौचसंपाते
निमंत्रणात्तरं नाशौचमि सिधौ । शुद्धिविवेकस्त्वदं आमश्रा

द्वापरत्वेन व्याचष्टे ॥ अन्येत्वासनदानोत्तरं नाशौचमिति ।
 अपरेत्वावाहनोत्तरमित्याहुः । युक्तंचैतदेव ॥ अस्मिन्पक्षे
 आसनावाहनोत्तरं भोक्तुराशौचसंपाते विसर्जनपर्यंतं नाशौ-
 चं । आसनादर्वागाशौचसंपाते तत्संगनेऽन्यं विप्रं निमन्त्र्य
 भोजयेत् ॥ विप्रस्य भोजनसमये दातुं गृहे तद्वांधवादिमर-
 णादौ शेषमुच्छिष्टमन्नं त्यक्त्वा परकीयशुद्धजेलनाचमेत् ॥
 प्रारब्धे श्राद्धे नाशौचमिति केचित् । तत्र मूलं चिंत्य ॥ कर्तुं
 भार्यारजोदर्शने दार्शिकं युगादि मन्वादि संक्रांति वैधृति
 व्यतिपाताद्यावश्यकानि आमेन कार्याणि । शुद्धपत्न्यंतर
 सत्वेऽन्नेनैव । पचमेऽहनि कार्याणि कालादर्शं । नैतद्यु-
 क्तमिति चंद्रिका ॥ पित्रोराब्दिकं तु तद्दिन एवाग्नेन सर्पि-
 ङ्कं कार्यं । मासिकेऽप्येवमेव ॥ केचिद्भार्यांतरसत्वे तद्दिन
 एव ॥ एकभार्यस्तु पंचमेऽहनि कुर्यादिति वदन्ति । इदं
 कमलाकरादीनां नाभिमतं । एक भार्याऽपि तद्दिन एव
 कुर्यादिति स वदति । महालयश्राद्धानि रजस्वलायामपि
 भार्यायामन्नेनैव भवन्ति । सकृन्महालयश्राद्धं स्नातायां
 पूर्वोक्तकालांतरे कार्यं । काम्यानां लोप एव ॥ नैमित्ति-
 कान्यावश्यकानि त्वामेन कार्याणि । अनावस्यकानां लोपः ।
 अपुत्रकस्य स्त्री श्राद्धकर्त्री यदि रजस्वला । पंचमेऽहनि
 तदाब्दिकं कुर्यात् ॥ सकृन्महालयस्तु पूर्वोक्तकालांतरे ।

दर्शादीनां लोप एवेति संक्षेपः ।


५८ श्राद्धभोजनादौ प्रायश्चित्तम्-प्रथमाब्दिके द्वितीयाब्दिके तृतीयाब्दिके च पादोनकायं अनापदि चांद्रं । चतुर्थाब्दिकादौ षट्प्राणायामाः । नक्तं वा ॥ दर्शे षट्प्राणायामाः । अनुक्तौ पार्वणश्राद्धे दर्शातिदेशात् षट्प्राणायामाः । सर्वेषु श्राद्धेषु दशकृत्वो गायत्र्या अभिमंत्रिता अपः पीत्वा संध्योपासनहोमादि यन्नित्यकर्म तत्कुर्यात् । एतदनुक्तप्रायश्चित्तपरमिति विज्ञानेश्वरः । काम्यनैमित्तिकश्राद्धेषु दोषाल्पत्वे दर्शवत्षट्प्राणायामाः । पतितचांडालदुर्मरणादिमृतानां श्राद्धेषु द्विगुणं प्रायश्चित्तं । गुरुद्रव्यार्थं श्राद्धभोजने प्रायश्चित्तार्थं । जपशीलस्य निस्पृहस्य च तदर्धं । क्षत्रियादि श्राद्धेषु द्वित्रिचतुर्गुणानि प्रायश्चित्तानि । सर्वत्राभ्यासे द्विगुणं । आमहेमसंकल्पश्राद्धेषु तत्तदर्धानि प्रायश्चित्तानि । वृधौ प्राणायामत्रयं कृच्छा वा । सीमंतनामकरणजातकर्मचूडाकर्मगवृद्धिश्राद्धे सांतपनं । सांतपने धेनुद्वयदानं प्रत्याम्नायः । अनापदि चांद्रं अन्यकर्मगवृद्धिश्राद्धेषूपवासः । अनापदि त्रिरात्रमुपवासः । यतिव्रती ब्रह्मचारी चोक्तप्रायश्चित्तं कृत्वा त्रिनुपवासोऽस्त्रीन् प्राणायामान् घृतप्राशनंचाधिकं कृत्वा व्रतशेषं समापयेत् अनापदि द्विगुणं प्रायश्चित्तं । द्वादश प्राणायामाः पंचगव्याशनं चेति संक्षेपः ॥

५९ निमंत्रितविप्रत्यागे विचारः-निमंत्रितविप्रस्य प्रमादा-
त्यागे तं प्रयत्नेन प्रसाद्य बुद्धिपूर्वकत्यागे चांद्रायणं प्राय
श्चित्तं निमंत्रितो विप्रो प्रमादादन्यत्र यदिभोक्तुं गच्छेत्
तदा त्रिरात्रमुपवासः । प्रमादाभावे प्राजापत्यं । भोजन
समये शूद्रांत्यजादिदर्शने भोजनोत्तरमाचमनपूर्वकं प्राणा
यामत्रयं कार्यं ॥

६० श्राद्धभोक्तुः कर्तुंश्च नियमलोपे प्राश्चित्तं—दंत-
धावने शतकृत्को गायत्र्याऽभिमंत्रितजलपानं । ऋतौ भार्या-
गमने उपवासः । अनृतौ प्राजापत्यं । वाग्लोपे विष्णुस्मरणं ।
नियमांतरलोपे प्रायश्चित्तं निर्णयासिंध्वादि ग्रंथांतरादवसेयं ।
अनादेशे शतगायत्रीजप इति ॥



१ ॥ प्रतिसांवत्सरिकश्राद्धपद्धतिः ॥



यजमानः श्राद्धदिनात्पूर्वेद्युः प्रदोषांते भुक्तवत्सु द्विजेषु श्राद्धादिने प्रातर्वां ब्राह्मणगृहं गत्वा ब्राह्मणनिमंत्रणं कार्यं ॥ पवित्रपाणिराचम्य प्राणानायम्य यज्ञोपवीती उदङ्मुखः प्राङ्मुखस्य द्विजस्य दक्षिणं जानुमुपस्पृश्य अस्मत् पितृपितामहप्रपितामहसंबाधिनां पुरुरवार्र्वसंज्ञकानां विश्वेषां देवानां कृत्ये श्वः अद्यवा करिष्यामाणप्रतिसांवत्सरीकश्राद्धे भवान् मया निमंत्रितः ॥ इति तांबूलेन कुशेन वा विप्रं निमंत्रयेत् ॥ आमंत्रितोऽस्मि इति प्रतिवचनं ॥ अक्रोधनैः शौचपरैः सततं ब्रह्मचारिभिः । भवितव्यं भवद्विश्च मयाच श्राद्धकारिणा ॥ इति नियमान् श्रावयेत् ॥ [विप्रबहूत्वे प्रतिविप्रं निमंत्रणमेवं कार्यं] ततः प्राचीनावीती दक्षिणाभिमुखः उदङ्मुखस्य द्विजस्य सव्यं जानुमुपस्पृश्य अमुकसगोत्राणां अस्मत् पितृपितामहप्रपितामहानां अमुकामुकशर्मणां वसुरुद्रादित्यस्वरूपाणां कृत्ये श्वः अद्यवा करिष्यमाणप्रतिसांवत्सरीकश्राद्धे भवान् मया निमंत्रितः ॥ इति तांबूलेन कुशेन वा विप्रं निमंत्रयेत् आमंत्रितोऽस्मि इति प्रतिवचनं ॥ अक्रोधनैः शौचपरैः ० ॥ इति नियमान्

श्रावयेत् [एवं दर्शमहालयादौ मातामहादि द्विजनिमंत्रणं
 कार्यं ॥ प्रत्येकमेकैकद्विजपक्षे अ० गोत्रस्य अस्मत्पितुः
 अ० शर्मणः वसुरूपस्य कृत्ये श्वोद्यवेत्यादि० ॥ एवं पिता-
 महादिविप्राणां निमंत्रणं पृथक् पृथक् कार्यं ॥ अग्रे उप-
 चारनिवेदनादावप्येवमेव ॥] ततः कर्ता श्राद्धदिने पाक
 सिद्धिकारयित्वा निमांत्रितान्विप्रानाहूय प्रत्युत्थानस्वागत
 वचनादिना सत्कृत्यमाध्याह्निकं कृत्वा नद्यादौ स्नात्वाऽप-
 राह्णे पवित्रैस्थो वैष्णव्यो सवितुर्वैः प्रसव उत्पुनामि ॥
 अच्छिद्रेण पवित्रेण सूर्यस्य रश्मिभिः ॥ १ ॥ इति पवित्रं
 धृत्वा द्विराचम्य त्रिःप्राणानायम्य देशकालौ स्मृत्वा पुण्य
 तिथौ ॥ अपसव्यं अ० गोत्राणां अस्मत्पितृपितामहप्रपिता
 महानां अ० शर्मणां वसुरुद्रादित्यस्वरूपाणां प्रतिसांव-
 त्सरीक श्राद्धं पुरुरवार्वसंज्ञकानां विश्वेदेवपूर्वकं सर्पिंडं
 पार्वणेन अन्नेन हविषा सद्यः कारिष्ये ॥ कुरुष्येति प्रति
 वचनं ॥ सव्यं ॥ ततो यजमानो ब्रह्मदंडं (कुश तिलसहितं
 हिरण्यं) गृहीत्वा ब्राह्मणान् प्रदक्षिणत्रयं कुर्यात् ॥ तत्र
 मंत्राः समस्तसंपत्समवाप्तिहेतवः समुत्थितापत्कुलधूमकेतवः ॥
 अपारसंसारसमुद्रसेतवः पुनंतु मां ब्राह्मणपादपांसवः ॥ १ ॥
 आपद्धनध्वांतसहस्रभानवः समीहितार्थापणकामधेनवः ॥
 समस्ततीर्थांबुपवित्रमूर्तयो रक्षंतु मां ब्राह्मणपादपांसवः ॥ २ ॥

विप्रौचदर्शनात्क्षिप्रं क्षीयंते पापराशयः ॥ वंदनान्मंगला-
 वाप्तिरर्चनादच्युतं पदं ॥ ३ ॥ इति ततः । आधिव्याधि
 हरं नृणां मृत्युदारिद्र्यनाशनं ॥ श्रीपुष्टिकीर्तिदं वंदे विप्र
 श्रीपादपंकजं ॥ इति नत्वा तिलदर्भोदकानि गृहीत्वा
 अपवित्रः० शुचिः ॥ शुद्धवालः सर्व शुद्धवालो मणिवा-
 लस्त आश्विनाः ॥ श्येतश्येता क्षौरुणस्ते रुद्राय पशुपतये
 कर्णा यामाः ॥ इति स्थलं प्रोक्षेत् ॥ ततः प्रतिसांवत्सरीक
 श्राद्धे शरीरशुद्धिद्वारा अधिकारसंपत्यर्थं पावनमंत्रपठणमहं
 करिष्ये ॥ इति संकल्प्य सहस्रशीर्षा० देवाः ॥ पुनंतुमा
 पितरस्सोम्यासःपुनन्तुमा पितामहाः पुतन्तु प्रपितामहाः ॥
 पवित्रेणश्रुतायुषा ॥ १ ॥ पुनन्तुमा पितामहाः पुनन्तु
 प्रपितामहाः ॥ पवित्रेण श्रुतायुषा विश्वमायुर्व्यश्वै ॥ २ ॥
 अग्न आयूष्णि पवम आसुवोर्जमिषञ्चनः ॥ आरेबाधस्वदु-
 च्छुनाम् ॥ ३ ॥ पुनन्तुमा देवजानाः पुनन्तु मनसाधियः ॥
 पुनन्तुविश्वा भूतानि जातवेदः पुनीहिमा ॥ ४ ॥ पवित्रेण
 पुनीहिमा शुक्रेणदेवदीद्यत् ॥ अग्ने क्रत्वा क्रतूँरनु ॥ ५ ॥
 यज्ञे पवित्रमर्चिष्यग्नेवितेतमन्तरा ॥ ब्रह्मतेन पुनातुमा ॥ ६ ॥
 पवमानस्सो अद्यनः पवितेण विचर्षाणिः ॥ यः तोता सपुना-
 तुमा ॥ ७ ॥ उभाभ्यान्देव सवितः पवित्रेण सवेनच ॥
 मास्पुनीहि विश्वतः ॥ ८ ॥ वैश्वदेवी पुनती देव्यागाद्य-

स्यामिमा बृहद्यस्तुन्वोवीतिपृष्ठाः ॥ तया मदन्तस्सधमादेपु
 वयस्याम पतयोरधीणाम् ॥९॥ चित्पतिर्मापुनात्वच्छिद्रेण
 पवित्रेण सूर्यस्य रश्मिभिः ॥ तस्यते पवित्रपते पवित्रपृतस्य
 यत्कामः पुनेतच्छकेयं ॥ १ ॥ वाक्पतिर्मा पुना त्वच्छि-
 द्रेण० ॥ तस्यते पवित्रपते० ॥ २ ॥ देवोमासविता पुनात्व-
 च्छिद्रेण० तस्यते पवित्रपते० ॥ पुनातु भूःपुनातु भुवः
 पुनातु स्वःपुनातु भूर्भुवःस्वःपुनातु । तत्सवितुः०प्रचोद-
 यात् ॥ १ ॥ इतिजपेत् । ततो यजमानो यज्ञोपवीती
 दक्षिणज्जान्वाच्योदङ्मुखः प्राङ्मुखस्य द्विजस्य दक्षिणं
 जानुं दक्षिहस्तेन स्पृष्ट्वा । अस्मत्पित्रादित्रयसंबं०विश्वेषां
 देवानां कृत्ये प्रतिसांवत्सरीक श्राद्धे भवान् मया निमंत्रितः
 इति तांबूलेन कुशेन वा निमंत्रयेत् ॥ आमंत्रितोऽस्मीति
 प्रतिवचन । अक्रोधनैः०कारिणा । इति नियमान् श्राव-
 यित्वा भवद्भिः प्रति सांवत्सरीक श्राद्धीयदेवकार्यं नः
 संपाद्यं, प्रसीदंतु भवंतः । इति प्रार्थयेत् ॥ प्रमन्नाः स्मः
 इतिप्रति० ॥ ततः कर्ता प्राचीनार्वाती दक्षिणाभिमुखः
 पतिनवामंजानुः उदङ्मुखस्य द्विजस्य सव्यंजानुं दक्षिण
 हस्तेन स्पृष्ट्वा अ०सगोश्राणां अस्मत्पितृपिता० वसुरुद्रा
 दित्यस्वरूपाणां कृत्ये प्रतिसांवत्सरीकश्राद्धे भवान्मया
 निमंत्रितः इति तांबूलेन कुशेनवा निमंत्रयेत् । आमंत्रितो

स्मीति प्रति० ॥ अक्रोधनै० करिणा ॥ इति नियमान्श्राव
यित्वा भवद्भिः प्रतिसांवत्सरिकश्राद्धीयपितृकार्यं नः संपाद्यं
प्रसीदंतु भवंत इति प्रार्थयेत् । प्रसन्नाः स्म इति प्रति० ॥
सव्यं । ततः कुशोपरि स्थात्वा द्विजान्खागतमिति पृच्छेत् ॥
सुस्वागतमिति प्रति० ॥ ततः श्राद्धदेशात्पुरतोऽङ्गणे गोमय
गोमूत्राभ्यां चतुरस्रं द्विहस्तं प्रादेशमात्रं वोदकप्लवं देव
मंडलं विधाय ॥ अपसव्यं ॥ दक्षिणतः षडंगुलं त्यक्त्वा
चतुर्हस्तं वितस्तिमात्रं वा दक्षिणाप्लवं वर्तुलं पितृमंडलं
कुर्यात् ॥ सव्यं ॥ ततो देवमंडलस्योपरि पूर्वाग्रकुशः ३यं
स्थापयित्वा तदुपरि यवान् स्थापयेत् ॥ अपसव्यं ॥ पितृ
मंडलस्योपरि दक्षिणाग्रकुशत्रयं स्थापयित्वा तदुपरि तिलान्
स्थापयेत् ॥ सव्यं ॥ ततो देवमंडलपूजनं ॥ देवमंडलस्थाने अत्रं
नमः, गंधं नमः, यवान् नमः, पूर्वाग्रद्विदर्भं पत्रपुष्पं नमः
॥ इति ॥ अपसव्यं ॥ पितृमंडलपूजनं । पितृमंडलस्थाने अत्रन्नमः,
गंधं नमः, तिलान्नमः, दक्षिणाग्रत्रिदर्भपत्रपुष्पं नमः । इति
कुर्यात् ॥ सव्यं । ततो देवमंडलात्पश्चिमतो देवब्राह्मणं प्रा
ङ्मुखमुपवेश्य स्वयम्प्रत्यङ्मुख उपविश्य विप्रपादौ मंडले
निधाय—अस्मत्पित्रादित्रयसंबन्धिनः पुरुरवार्वसंज्ञका
विश्वेदेवाः प्रतिसांवत्सरिकश्राद्धे इदं वः पाद्यं ॥ इति पाद
योर्यवोदकं दत्त्वा अस्तु पाद्यमिति प्रति० ॥ शनौ देवीरुभि

ष्टय आपो भवन्तु पीतये । रँयोरभिस्रवन्तुनः ॥१॥ इति
शुद्धजलेन पादौ प्रक्षाल्य देवपादयोः अत्रं नमः गंधं नमः
यवान्नमः, पूर्वाग्रद्विदर्भपत्रपुष्पं नमः ॥ अस्मत्पित्रादि०
विश्वेदेवाः प्रतिसांवत्सरीकश्राद्धे एष वः पादार्घः ॥ इति
पूजयेत् । अस्तु पादार्घ इति प्रति० ॥ ततः—सहस्रशीर्षा०
गुलं ॥१॥ इति विप्रपादादियुग्मक्रमेण पादजान्वंसाशिरःसु
गंधादिभिः पूजयेत् । अपसव्यं । ततः पितृभ्यमंडलादक्षिणतः
पितृब्राह्मणमुदङ्मुखमुपवेश्य स्वयंदक्षिणाभिमुख उपविश्य
विप्रपादौ मंडले निधाय—अमुकसगोत्राः अस्मात्पितृपितामह
प्रपितामहाः अमुकामुकशर्माणः वसुरुद्रादित्यस्वरूपाः प्रति
सांवत्सरीकश्राद्धे इदं वः पाद्यं इति पादयोः तेलोदकं दद्यात् ॥
अस्तुपाद्यमिति प्रतिव० ॥ शनोदेवी० स्रवंतुनः ।१। इति शुद्ध
जलेन पादौ प्रक्षाल्य-पितृपादयोः अत्रं नमः, गंधं नमः तिलान्
नमः, दक्षिणाग्रत्रिदर्भपत्रपुष्पं नमः ॥ अ० गोत्राः अस्म
त्पितृपिता० अ० शर्माणः वसुरुद्रादित्य स्वरूपाः प्रतिसांवत्स
रीकश्राद्धे एषवः पादार्घः ॥ इति पूजयेत् ॥ अस्तुपादार्घ इति
प्रतिव० ॥ पितृभ्यस्स्वधायिभ्यस्स्वधानमः पितामहेभ्यस्स्वधा
यिभ्यस्स्वधानमः ॥ प्रपितामहेभ्यस्स्वधायिभ्यस्स्वधानमः ।१।
इतिविप्रवामांगादिषु युग्मक्रमेण शिरोंसजानुपादेषुगंधादिभिः
पूजयेत् । ततो मंडलादुत्तरतो ब्राह्मणानाचाम्य स्वयं पवित्रं

त्यक्त्वा यज्ञोपवीती पादौ प्रक्षाल्य पादप्रक्षालनपूर्वदेशे
द्विराचम्य पवित्रं धृत्वाचम्य ब्राह्मणपूर्वकं गृहं व्रजेत् । ततो
देवब्राह्मणोपवेशनार्थं प्रागग्रकुशत्रयसहित मासनं स्थपायित्वा
तदुपरि यवान्निक्षिप्य ब्राह्मणदक्षिणहस्तं दक्षिणहस्तेन
गृहीत्वा वामहस्तेनासनं स्पृशन्—अस्मत्पित्रादि० विश्वेषां
देवानां प्रतिसांबस्तरीक श्राद्धे भूर्भुवः स्वः इदमासनं, अत्रा
स्यतां ॥ इत्यासने देवब्राह्मणमुपवेशयेत् ॥ आसीनाः स्मः ॥
इति प्रतिव० । अपसव्यं । पितृब्राह्मणोपवेशनार्थं दक्षिणाग्र
कुशत्रयसहितमासनं स्थपायित्वा तदुपरि तिलान् निक्षिप्य
ब्राह्मणदक्षिणहस्तं दक्षिणहस्तेन गृहीत्वा वामहस्तेनासनं
पृशन्—अ० गोत्राणां अस्मत्पितृपितामहप्रपितामहानां० वसु
रुद्रादित्य स्वरूपाणां प्रतिसांबस्तरीक श्राद्धे भूर्भुवः स्वः
इदमासनं, अत्रास्यतां इति पितृब्राह्मणमासने उपवेशयेत् ।
आसीनाः स्मः इति प्रतिव० । सव्यं ॥ प्रतिद्विजं दीपस्थाप
नं कुर्यात् । अपसव्यं ॥ तिलास्तु रक्षंत्वसुरान् दर्भा रक्षंत्
राक्षसान् । पंक्तिं वै श्रोत्रियो रक्षेदतिथिः सर्वरक्षकः । इति
द्वारदेशे तिलकुशान् प्रक्षिपेत् ॥ सव्यं । अग्निष्वात्ताः पितृ
गणाः प्राचीं रक्षंतु मे दिशं । तथा बर्हिषद् पांतु याम्यां ये
पितरस्तथा ॥ प्रतीचीमाज्यपा स्तद्वदुदीचीमपि सोमपाः ॥
ऊर्ध्वतस्त्वर्यमा रक्षेत्कव्यवाडनलोप्यधः ॥ रक्षोभूतापिशाचे

भ्यस्तथैवासुरदोषतः । सर्वतश्चधिपस्तेषां यमो रक्षां करोतु
मे ॥ इति यवतिलान् यथालिंगं दिक्षु विकिरेत् ॥

ततस्ताम्रपात्रमुदकेनापूर्य तत्र कुशत्रयतिलगंधपुष्पादि
निक्षिप्य--यद्देवा देव हेळनन्देवा सश्वकृमा वयम् ॥ अग्नि
र्मातस्मा देनसोविश्वान्मुञ्चत्वहसः ॥ १ ॥ यदि दित्रा
यदि नक्तमेनासिकृमा वयम् ॥ त्रायुर्मातस्मा देन ० ॥ २ ॥
यदि जाग्रद्यदिस्वप्न एनासिचकृमात्रम् ॥ सूर्यो मातस्मा
देन ० ॥ ३ ॥ इति कूष्मांडमंत्रैरभिमन्त्र्य--दुष्टदृष्टिनिपातनादि
दोषदूषितः पाकः प्रतो भवतु । इत्युच्चार्य तज्जलेन सर्वं पाकं
प्रोक्ष्य श्राद्धदेशे स्थपितान्श्राद्धोपयोगिपदार्थानपि प्रोक्षेत् ।
ततः--श्राद्धभूमौ गयां ध्यात्वा ध्यात्वा देवं गदाधरं ॥ वस्वा
र्दाश्च पितृन् ध्यात्वा ततः श्राद्धं प्रवर्तये । प्रवर्तय इति
प्रतिव ० ॥ अपसव्यं ॥ सोमस्य नीविरसि विष्णो शशर्मासि
शर्म यजेमानस्य ॥ इंद्रस्य योनिरमि सुस्रस्याः कृषीस्कृधि
॥ १ ॥ इति कुशत्रयं सतिलं मुहीत्वा--निहन्मि सर्वं यदमे
ध्यमत्र निहन्मि सर्वानपि दानवासुरान् ॥ यक्षाश्च रक्षांसि
विशाचगुह्यका हता मया यातुधानाश्च सर्वे । इति कुशत्रय
तिलयुतानां परिधानपुरःस्थितदशानां दक्षिणकटिसहस्रवस्त्र
बहिर्भागे संवेष्ट्य गोपनरूपनीवीबंधनं कुर्यात् ॥ सव्यं ॥
आचम्य प्राणामायम्य देशकालौ संकीर्त्य पुण्यतिथौ ॥ अप-

सव्यं ॥ अमुकसगोत्राणां अस्मत्पितृपितामहप्रपितामहानां
 अमुकामुकशर्मणां वसुरुद्रादित्यस्वरूपाणां प्रतिसांवस्तीक
 श्राद्धे पुरुरवार्रवसंज्ञकविश्वेदेवपूर्वकं सर्पिंडकं युष्मदनुज्ञ
 या पार्वणेन विधिना अन्नं हविषा करिष्ये ॥ कुरुष्व इति
 प्रतिव० ॥ सव्यं ॥ सव्याहृतिकां गायत्रीं जप्त्वा देवब्रा
 ह्मणहस्ते उदकं दत्त्वा पुरुरवार्रवसं० देवानामिदमासनं ॥
 इत्यासने दक्षिणतः सयवान् प्रागग्रान् दर्भान् दद्यात् ॥
 स्वासनं इति प्रतिव० ॥ अपसव्यं ॥ अ० गोत्राणां पितृ
 पितामहप्र० स्वरूपाणां प्रतिसांवस्तीकश्राद्धे इदमासनं ॥
 इत्यासने वामतः सतिलान् दक्षिणाग्रान् दर्भान् दत्त्वाऽप्यो
 दद्यात् ॥ सव्यं ॥ यवानादाय अस्मत्पित्रादित्रयसंबन्धिनः
 पुरुरवार्रवसंज्ञकान् विश्वेदेवान् भवत्सु आवाहयिष्ये ॥
 आवाहय प्रतिव० ॥ ततो विप्रदक्षिणजानुमालम्भ विश्वेदे
 वासु आगतः शृणुतामंहमूहवै ॥ एदम्बर्हिर्निर्धादत ॥ १ ॥
 इति जप्त्वा ॥ विप्रस्य पुरतः प्रादक्षिण्येन यवानवकीर्य
 विश्वेदेवाः शृणुतेमूहवैम्मेये अन्तरिक्षेय उपद्यविष्ठ ॥ ये
 अग्निजिह्वा उतवायजत्रा आसद्ग्यास्मिन्बर्हिर्धिषि मादयध्वम् ॥ १
 इति जपेत् ॥ अपसव्यं तिलानादाय अमुकसगोत्रान्
 अस्मत्पितृपितामहप्रपितामहान् अमुकामुकशर्मणः वसुरुद्रा
 दित्यस्वरूपान् भवत्सु आवाहयिष्ये ॥ आवाहय इति

प्रतिव० ॥ ततो विप्रवामजानुमालभ्य उशन्तस्त्वा निर्धाम
 ह्युशन्तस्समिधीमहि ॥ उशन्नुगत आवह पितृन्हविपे अत्तवे
 ॥१॥ इति जप्त्वा विप्रस्याग्रतोऽप्रादक्षिण्येनतिलान्विकीर्य॥
 आयन्तुनः पितरस्सोम्यासोऽग्निष्वात्ताः पृथिभिर्देर्व्रयानैः ॥
 अस्मिन्यज्ञे स्वधया मदन्तोधि ब्रुवन्तुतेऽवन्त्वस्मान् ॥ १ ॥
 इति जपेत् ततो वैश्वदेविकमर्घपात्रद्वयं देवाग्रभूमावुपलिप्य
 दर्भेषु प्रागग्रेपूतानं निभाय पवित्रांतर्हित एकैकस्मिन् शनो
 देवरि० इत्यप आसिच्य--यवोसि धान्यराजोवा वारुणोमधु
 संयुतः ॥ निर्णोदः सर्वपात्राणां पवित्रमृषिभिःस्मृतः ॥ इति
 यवान् प्रक्षिप्य गंधं पुष्पं चतूर्ष्णीं दद्यात् ॥ अपसव्यं पित्रग्र
 भूमावुपालिप्य दक्षिणाप्रदर्भेषु खड्गादिपात्रत्रयमुत्तानं निधाय
 दर्भत्रयान्विते एकैकस्मिन्-शनोदेवीर० ॥ इति पितृतीर्थे-
 नाप आसिच्य ॥ तिलोसि सोमदैवत्यो गोसवो देवनिर्मितः॥
 प्रत्नमद्भिःपृक्तः स्वधया पितृन् लोकान् प्रिणाहि नः स्वाहा॥
 इतितिलान् प्राक्षिप्य गंधं पुष्पंच तूर्ष्णीं दद्यात् ॥ सव्यं ॥
 देवब्राह्मणदक्षिणहस्ते उदकं दत्त्वा अर्धपात्रस्थपवित्रे
 दत्त्वाऽर्घपात्रार्धं गृहीत्वा यादिव्या आपः पयसा संबभू
 वुर्या आंतरिक्षा उतपार्थवीर्याः ॥ हिरण्यवर्णा यज्ञियास्तान
 आपः शिवाः शस्योनाः सुहवा भवंतु ॥ अस्मात्पित्रादित्रय
 संबन्धिनः पुरुरवारद्रवसंज्ञका विश्वेदेवा एषवोऽर्घः ॥ इति

दद्यात् ॥ अस्त्वर्घ इति प्रतिवचनं ॥ अपसव्यं ॥ पितृब्राह्मण-
हस्ते उदकं दत्त्वा पवित्रं दत्त्वा अर्घपात्रात्सशेषमर्घमादाय
यादिव्या आपः ० ॥ अमुकसगोत्र अस्मत्पितः अमुकशर्मन्
वसुरूप एषतेऽर्घः ॥ इति दद्यात् ॥ अस्त्वर्घ इति प्रतिवचनं ॥
पुनरपो दत्त्वा पवित्रं दत्त्वा द्वितीयार्घपात्रात्सशेषमर्घमादाय
यादिव्या आपः ० ॥ अमुकसगोत्र अस्मत्पितामह अमुकश
र्मन् रुद्ररूप एषतेऽर्घः ॥ इति दद्यात् ॥ अस्त्वर्घ इति
प्रतिवचनं ॥ पुनरपो दत्त्वा पवित्रं दत्त्वा तृतीयार्घपात्रात्सशेष
मर्घमादाय--यादिव्या आपः ० ॥ अमुकसगोत्र अस्मत्प्रपि-
तामह अमुकशर्मन् आदित्यरूप एषतेऽर्घः इति दद्यात् ॥
अस्त्वर्घ इति प्रतिवचनं ॥

ततः प्रथमे पितृपात्रे सर्वपित्र्यहस्तास्थितकुशान् निधाय
सर्वपात्रस्थ सस्त्रवान् समवनीय ॥ पितृभ्यः स्थानमासि ॥
इति देवपित्रोर्मध्यभागे न्युब्जं पात्रं निधाय तदुपरि स्वधा-
वाचनीयान् त्रीन् कुशान्निदध्यात् । सव्यं ततोदेवद्विजहस्ते
उदकं दत्त्वा एषते गंधइति गंधः, सुगंधिरिति प्रतिवचनम् ॥
इमेयवा इति यवान्, संतुयवाः ॥ श्रीतुलसीभृंगराजशतपत्र-
पुष्पाणि, इति तुलस्यादि, सुपुष्पाणि ॥ धारणार्थं इमे यज्ञो-
पवीते इति यज्ञोपवीतद्वयं, सूपवीते ॥ फलार्थं पूगफलं इति
फलं, सुफलं । आच्छादनार्थं किञ्चिद्व्यावहारिकद्रव्यं, इति

द्रव्यं, स्वाच्छादनं ॥ सर्वार्थे इमौ कुशौ, अस्तु पवित्रं ॥
 अस्मत्पित्रादित्रयसंबन्धिभ्यः पुरुरवार्दवसंज्ञकेभ्यो विश्वे-
 देवेभ्यः प्रतिमांवत्सरीकश्राद्धे इदं गंधाद्यर्चनं स्वाहानमः ॥
 अपसव्यं ॥ पितृद्विजहस्ते उदकं दत्त्वा एषते गंधः, सुगंधिः ॥
 इमे तिलाः संतु तिलाः ॥ श्रीतुलसीभृंगराजशतपत्रपुष्पाणि,
 सुपुष्पाणि ॥ धारणार्थे इमे यज्ञोपवीते सूपवीते ॥ फलार्थे
 पूगफलं, सुफलं ॥ आच्छादनार्थे किञ्चिद्व्यावहारिकद्रव्यं,
 स्वाच्छादनं ॥ सर्वार्थे इमे कुशाः अस्तु पवित्रं ॥ अ० गोत्रे-
 भ्यः अस्मत्पितृपितामहप्रपितामहेभ्यः अ० शर्मभ्यः वसुरुद्रा
 दित्यस्वरूपेभ्यः प्रतिसांवत्सरीकश्राद्धे इदं गंधाद्यर्चनं
 स्वधानमः । सव्यं । [अत्रावसरे द्विजानां तिलकधारणं]
 तत आचम्य द्विजाग्रपतितकुशादीन्निरस्य दैविकद्विजाग्रभूमौ
 नैवारचूर्णेन गौरमृत्तिकया भस्मना गोमयेन वारिणा वा
 चतुरस्रमंडलं प्रदाक्षिणं कृत्वा । अपसव्यं । पैतृकद्विजाग्रभूमौ
 चतुरस्रमंडलमप्रदाक्षिणं कृत्वा कदलीपात्रं विना पलाशमधू-
 कादिनिर्मितपवित्रपात्रवर्त्मंडलोपरि स्थापयित्वा ॥ सव्यं
 देवद्विजकरशुद्धिं कृत्वा ॥ अपसव्यं पितृद्विजकरशुद्धिं कृत्वा
 भस्मना जलेन वा पंक्तिभेदार्थं सव्येनैशानीमारभ्यैशानी
 पर्यंतं दैवपत्रावलीः ॥ यथा चक्रधरो विष्णुस्त्रैलोक्यं परि-
 राक्षति ॥ एवं मंडलभस्मैतत्सर्वभूतानि रक्षतु ॥ सर्वेषां

पापदृष्टानां चक्षुर्वध्नाति केशवः ॥ भस्मना मंडलं कुर्या-
 त्पंक्तिदोषो न विद्यते ॥ इति वेष्टयेत् ॥ अपसव्यं—यथा
 चक्र० ॥ इति नैऋतीमारस्य नैऋतीपर्यंतं पित्र्यपत्रावली
 वेष्टयेत् ततो घृताक्तमजमादाय तृद्विजसमीप उपविश्य
 आचम्य प्राणानायम्य देशकालौ स्मत्वा पुण्यतिथौ ॥
 अपसव्यं ॥ अंगोत्राणां अस्मत्पितृपितामहप्रपि० स्वरूपाणां
 प्रतिसांवत्सरीकश्राद्धे पितृपंक्तिमूर्धन्यब्राह्मणहस्ते अप्रौकरणं
 करिष्ये ॥ कुरुष्व इति प्रतिव० ॥ अग्नये कव्यवाहनाय
 स्वाहा इदमग्नये कव्यवाहनाय नमम ॥ सोमाय पितृमते
 स्वाहा इदं सोमाय पितृमते नमम ॥ इत्याहुतिद्वयं पित्र्य-
 पंक्तिमूर्धन्यविप्रपाणौ जुहुयात् ॥ विप्रः स्वपाणिस्थमन्नं
 स्वपात्रे निधाय करशुद्धिं कृत्वाचमनं कुर्यात् ॥ सव्यं
 मूर्धानं दिवो अरतिमृथिव्या वैश्वानरमृत आज्ञातमग्निम् ।
 कविं सम्राजमतिथिं जनानामासन्नापात्रं जनयन्त देवाः ॥ इति
 देवपात्राभिधारणं कृत्वा ॥ अपसव्यं ॥ मूर्धानं दिवो० इति
 पितृपात्राभिधारणं कुर्यात् ॥ सव्यं ॥ देवपात्रे हुतशेषं
 दत्त्वा । अपसव्यं ॥ पित्र्ये हुतशेषं दद्यात् ॥ सव्यं ॥ तत
 उपविस्थितेन न्यङ्मुखेन दक्षिणाणिनाऽधःस्थितेनोत्तानेन
 सव्यपाणिना स्वस्तिकाकृतिना दैवपात्रमालभ्य-पृथ्वीते पात्रं
 द्यौरपिधानं ब्राह्मणस्य मुखे अमृते अमृतञ्जुहोमि स्वाहा

इति जपेत् ॥ अपसव्यं ॥ अधः स्थितेनोत्तानेन दक्षिण-
पाणिनोपारिस्थितेन न्यङ्मुखेन सव्यपाणिना स्वस्तिकाकृ-
तिना पित्र्यपात्रमालभ्य—पृथ्वीतेपात्रं० जुहोमि स्वधा ॥ इति
जपेत् ॥ सव्यं ॥ ततो न्युब्जेन स्वदक्षिणपाणिना देवद्विज-
दक्षिणहस्तांगुष्ठमन्नेऽवगाह्य—इदंविष्णुर्विचक्रमे त्रेधानि
दधे पदम् । समूह्लमस्त्रपा० सुरे ॥१॥ इति जपित्वा ।
अपहताअसुरारक्षा० सिवेदिषदः । इति यवान् विकीर्य ॥
अपसव्यं ॥ न्युब्जेन स्वदक्षिणपाणिना पितृद्विजदक्षिण-
हस्तांगुष्ठमन्नेऽवगाह्य इदंविष्णु० सुरे ॥१॥ इति जप्त्वा ॥
अपहता० षदः ॥ इति तिलान्विकिरेत् ॥ उदकोपस्पर्शः
ततोऽन्नानि देवपूर्वं उष्णानि स्विष्टानि परिवेष्टय ॥ सव्यं ॥
गायत्र्या देवपात्रस्थमन्नं प्रोक्ष्य तूष्णीं परिषिच्य सव्येन
पाणिना पात्रमालभ्य दक्षिणेन यवान् जलंचादाय—इदमन्नं
परिविष्टं परिवेक्ष्यमाणं च अस्मत्पित्रादि० विश्वेदेवेभ्यः
प्रतिसांवत्रीकश्राद्धे अस्य ब्राह्मणस्य आतृप्तिभोजनपर्याप्त-
ममृतरूपेण संपद्यतां स्वाहा हव्यं नमम ॥ इति जपन्
पात्रवामभागे भूमौ क्षिपेत् ॥ पितृपात्रस्थमन्नं गायत्र्या
प्रोक्ष्य तूष्णीं परिषिच्य अपसव्यं ॥ सव्येन पाणिना पात्र
मालभ्य दक्षिणेन तिलान् जलंचादाय—इदमन्नं परिविष्टं
परिवेक्ष्यमाणञ्च अ० गोत्रेभ्यः अस्मत्पितृ० महेभ्यः वसुरु०

स्वरूपेभ्यः प्रति० श्राद्धे अस्य ब्रह्मणस्य आतृप्तिभो० स्वधा क्व्यं नमम ॥ इति जपन्पात्रदक्षिणभागे भूमौ क्षिपेत् उदको पस्पर्शः ।

तत उदङ्मुखास्तिष्ठन्—ईशानविष्णुकमलासनकार्तिकेय वह्नित्रयार्करजनीशगणेश्वराणां । क्रौञ्चामरेंद्रकलशोद्भव कश्यपानां पादान्नामामि सततं पितृमुक्तिहेतून् ॥ गयायै नमः, गदाधराय०, काशिविश्वेश्वराय०, बिंदुमाधवाय०॥ इति नत्वा श्राद्धभूमिं—गयेयं गयेयं गयेयं इति ध्यात्वा ॥ सव्यं ब्रह्मार्पणं ब्रह्महविर्ब्रह्मग्नौ ब्रह्मणाहुतं ॥ ब्रह्मैव तेन गंतव्यं ब्रह्मकर्मसमाधिना ॥ तत्सद्ब्रह्मार्पणमस्तु ॥ अपस० एको विष्णुः०व्ययः ॥ अनेन पितृणां प्रतिसां०श्राद्धीयब्राह्मण-भोजनकर्मणा भगवान्पितृस्वरूपी श्रीजनार्दनवासुदेवः प्रीयतां ॥ नममेति संकल्प्य आपोशनार्थमुदकं देवद्विजहस्ते दत्त्वा सव्येन, पितृद्विजहस्ते अपसव्येन दद्यात् । विप्रा नित्य भोजनवत्परिषेचनं कृत्वा बलिदानवर्जं अमृतोपस्तरणमसि इत्यापोशनं कृत्वा प्राणाहुतीर्गृह्णीयुः ॥ कर्ताच-प्राणाय स्वाहा, अपानाय०, व्यानाय०, उदानाय०, समानाय०, ब्रह्मणे स्वाहा ॥ इति प्राणाहुतिमंत्रान्पठेत् ॥ विप्रा वाङ्मन्यमाद्युक्त-नियमयुक्ता भुञ्जीरन् ॥ ततः कर्तापसव्यसव्याभ्यां पितृ-पूर्वकं हस्तोदकं दत्त्वा दशवारङ्गायत्रीं जप्त्वा प्रार्थयेत् ॥

अपेक्षितं याचितव्यं त्याज्यं चैवानपेक्षित । उपविश्य सुखे-
नैव भोक्तव्यं स्वस्थमानसैः ॥ विद्यमानशाकपाकपदार्थेषु
यद्रोचते तद्ग्राह्यं यन्नरोचते तत्त्याज्यं यथासुखं जुषध्वं ।
जुषामहै इति प्रति ०

ततोऽश्वत्सु ब्राह्मणेषु सव्याहृतिकां सप्रणवां गायत्रीं
सकृन्निवा, राक्षोघ्नीः [कृणुष्व पाजः प्रसितिन्न पृथ्वीय्याहि
राजेवामं व्राड्भेन ॥ तृष्ठीमनु प्रसितिदणानोऽस्तामिविध्य
रक्षसस्तपिष्ठैः ॥ १ ॥ तवभ्रमास आशु यापतन्त्यनु स्पृश-
धृषता शोशुचानः । तपूष्यश्रे जुहा पतज्ञानसन्दिता विसृज
विष्वगुल्काः ॥ २ ॥ प्रतिस्पशोवासृजतूर्णि तमो भवा
पायुर्विशो अस्या अदब्धः ॥ योनो दूरे अधशसोयो
अन्त्यग्ने मार्किष्टे व्यथिरादधर्षीत् ॥ ३ ॥ उदश्रे तिष्ठ
प्रत्यातनुष्वन्यमित्रा ओषतात्तिग्महेते ॥ योनोअरातिस्समि
धानचक्रेनीचा तन्धक्ष्यतसन्नशुष्कम् ॥ ४ ॥ ऊर्ध्वो
भव प्रतिविध्याध्यस्मदाविष्कृणुष्व दैव्यान्यश्रे ॥ अवास्थिरा
तनुहि यातुजूनाञ्जामिमजामिम्प्रमृण हिशत्रून् ॥ ५ ॥]
पिन्वमंत्रान् [अग्रयैकव्यवाहनायस्साहा सोमाय पितृमते
स्वाहा । अपहता असुरा रक्षासिवेदिषदः ॥ ६ ॥
येरूपाणिप्रतिमुञ्चमानाअसुरास्सन्तस्स्वधयाचरन्ति ॥ परा
पुरोनिपुरोयेभरन्त्यग्निष्टाल्लोकात्प्रणुदात्यस्मात् ॥ ७ ॥

अत्रापितरोमादायध्वंयथाभागमावृषायध्वम् ॥ अमीमदन्त
 पितरोयथाभागमावृषायिषत ॥ ३ ॥ नमोवःपितरश्शुष्माय
 नमोवःपितरस्तपसे ॥ नमोवःपितरोयज्जीवन्तस्मै नमोवः
 पितरोरसाय ॥ नमोवःपितरोघोरायमन्यवेस्वधायैवःपितरो
 नमः ॥ एतद्वःपितरोवासौगृहान्नःपितरोदत्त ॥ ४ ॥ उदायुषा
 स्वायुषोत्सर्जन्यस्यधामाभिः ॥ उदस्थाममृतांऽअनु ॥ ५ ॥ आध
 त्पितरोगर्भडकुमारम्पुष्करस्रजम् ॥ यथेहपुरुषोऽसत् ॥ ३ ॥
 ऊँज्वहन्तीरमृतङ्घृतम्पयःकःलालम्परिस्तुतम् ॥ स्वधास्य
 तर्पयतेमेपितृन् ॥ ७ ॥ ॥ सुरावन्तम्बहिषदःसृवी-
 रंयज्ञं हिन्वन्ति महिषा नमोभिः ॥ दधानास्योमन्दिवि
 देवतासु मद्मेन्द्यजमानास्वर्काः ॥ १ ॥ यस्ते रसस्त-
 रभृत् ओषधीषु सोमस्य शुष्मस्सुरयासुतस्य ॥ तेन जिन्व
 यजमानम्मदेन सरस्वतीमश्विना इन्द्रमग्निम् ॥ २ ॥ यम
 श्विना नमुचेरासुरादधि सरस्वत्यसुनोदिन्द्रियाय ॥ इमन्तं
 शुक्रमधुमन्तमिन्दुं सोमं राजानमिह भक्षयामि ॥ ३ ॥
 यदत्रग्निं रसिनस्सुतस्ययदिन्द्रो अपिबुच्छर्चाभिः ॥ अह
 न्तदस्य मनसा शिवेनसोमं राजानमिह भक्षयामि ॥ ४ ॥
 पितृभ्यं स्वधानमः ॥ ५ ॥ अक्षन्पितरोऽमीमदन्त पितरो
 तीतृपन्त पितरः ॥ पितरश्शुन्धध्वम् ॥ ६ ॥ पुनन्तुमां
 युषा ॥ ७ ॥ पुनन्तुमां व्यंश्वै ॥ ८ ॥ अग्नआयूषिं

दुच्छुर्नाम् ॥ ९ ॥ पुनन्तुमादे ० पुनीहिमां ॥ १० ॥ पवि
 त्रेण ० रनु ॥ ११ ॥ यत्ते ० पुनातुमा ॥ १२ ॥ पव
 मानस्सो ० सपुनातुमा ॥ १६ ॥ उभाभ्यां ० विश्वतः ॥ १४ ॥
 वैश्वदेवी ० रयीणाम् ॥ १५ ॥ येसमानास्समनसःपितरो
 यमराज्ये ॥ तेषाल्लोकस्वधानमो यज्ञो देवेषु कल्पताम् ॥ १६ ॥
 येसमानास्सम नसो जीवा जीवेषु मामकाः ॥ तेषां श्रीर्मयि
 कल्पतामस्मिल्लोके शतस्रमाः ॥ १७ ॥ द्वेसृती अशृणवाम्पि
 तृणामहन्देवानामुत्तमर्त्यानाम् ॥ ताभ्यामिदं विश्वमेजत्समौति
 यदन्तरा पितरम्मातरं च ॥ १८ ॥ इदं हविः प्रजननम्मस्तु
 दशवारं सर्वगणं स्वस्तये ॥ आत्मसनि प्रजासनि पशुसनि
 लोकसन्य भयसनि ॥ अग्निः प्रजाम्बहुलाम्भे करोत्वन्नम्पयो
 रेतो अस्मासुवत्त ॥ १९ ॥ ॥ उदीरतामवर उत्परास
 उन्मध्यमाः पितरस्सोम्यासः । असुय ईयुरवृकाऋतज्ञास्ते
 नोऽवन्तु पितरो हवेषु ॥ १ ॥ त्वसौम प्रचिकितो मनीषा
 त्वरजिष्ठमनुनोषिपंधाम् ॥ तत्रप्रणीती पितरो न इंदोदेवेषु
 रत्नमभजंतधीराः ॥ २ ॥ त्वया हिनः पितरस्सोम पूर्वं कर्माणि
 चक्रुः पवमानधीराः ॥ दन्वन्नवातः परिधीरपेणु वीरेभिर
 श्वैर्मघवा भवानः ॥ ३ ॥ त्वसौम पितृभिस्सविदानोऽनुद्यावा
 पृथिवी आतंतथ ॥ तस्मैतइदो हविषा विधेम त्रयस्थाम
 पतयोरयीणाम् ॥ ४ ॥ बहिषदःपितर ऊत्यर्वाग्निमा वाह्व्या

चकृमाजुपध्वम् ॥ तआगता वसा शंतमेनाथा नृशयोररपो
 दधात ॥ ५ ॥ उपहृताः पितरस्सोम्यासो बर्हिष्येषु निधिषु
 प्रियेषु ॥ तआगमंतुत इह श्रुवंत्व धिब्रुवंतुतेऽवंत्वस्मान् ॥ ६ ॥
 आहम्पितृन्सु विदत्राँअवित्सिन पातञ्च विक्रमणंच विष्णोः ॥
 बर्हिषदो ये स्वधया मुनस्य भजंत पित्वस्त इहागमिष्ठाः
 ॥ ७ ॥ अग्निष्वात्ताः पितरगृह्णच्छत सदस्सदस्सदत सुप्र-
 णीतयः ॥ अत्ताहवीं पि प्रयंतानि बर्हिष्यथा रयिंस्सर्ववीर-
 न्दधातन ॥ ८ ॥ आयंतुंस्मान् ॥ ९ ॥ येअग्निष्वात्ता
 येअग्निष्वात्ता मध्ये दिवस्स्वधया मादयन्ते ॥ तेभ्यस्स्वराळ-
 सुनीतिमेताँयथा वशंतन्वङ्कल्पयाति ॥ १० ॥ अग्निष्वात्ता
 नृतुमतो हवामहे नाराशुसेसोम पीथँयआशुः ॥ तेनो
 विप्रसस्सुहवा भवंतु वयँस्याम् पतयोरयीणाम् ॥ ११ ॥
 आच्या जानु दक्षिणतो निषद्येमँयज्ञमभिगृणीतविश्वे ॥
 माहिँसिष्ट पितरः केन चित्रो यद्वा आगः पुरुषता कराम
 ॥ १२ ॥ आसीनासो अरुणीना मुपस्थे रयिधत्त दाशुष
 मत्याय ॥ पुत्रेभ्यः पितरस्तस्य वन्वः प्रयच्छत इहोज
 दधात ॥ १३ ॥ यमग्ने कव्यवाह नत्वंचिन्मन्यसेरयिम् ॥
 तन्नो गीर्भिः श्रत्रायन्देवत्रा पनया युजम् ॥ १४ ॥ योअ-
 ग्निः कव्यवाहनः पितृन्यक्ष दत्तावृधः ॥ प्रदुह्व्यानि वोच-
 ति देवेभ्यश्च पितृभ्य आ ॥ २५ ॥ त्वमग्न ईळितो जातवेदो

वाङ् हव्यानि सुरभीणि कृत्वी ॥ प्रादाः पितृभ्यस्स्वधया
 ते अक्षनद्धि त्वंदेव प्रयता हवीषी ॥ १६ ॥ इदम्पितृभ्यो
 नमो अस्त्वद्यये पूर्वामो य उपरासईयुः ॥ ये पार्थिवे रजस्या
 निषत्तायेवा नूनं सुवृजनासुविक्षु ॥ १७ ॥ येचेहपितरो
 येचनेहयाश्चाविद्ययाँउचनप्रविद्य ॥ त्वंवेत्थयतितेजावेद-
 स्स्वधाभिर्वज्ञं सुकृतञ्जुषस्व ॥ १८ ॥ अधायथानःपितरः
 परासःप्रत्नासोअग्नक्रुतमाशुपाणाः ॥ शुचीदयंदीधितिमुक्थशा
 सःक्षामाभिंदतोअहणीरपत्रन् ॥ १९ ॥ उशंतं अत्तवे ॥ २० ॥
 अपाम्फेनैननमुचेश्शरइंद्रोदवर्तयः ॥ विश्वायदजयस्स्पृधः ॥ २१
 पुरुषसूक्तं [सहस्र १६] अप्रतिरथं [आशुःशिशानोवृष
 भोनभीमोर्धनाघनःक्षोभणश्चर्षणीनाम् । संक्रंदनोऽनिमिष एक
 श्रीरश्शतंसेना अजयत्साकामिंद्रः ॥ १ ॥ संक्रंदनेनानि मिषेण
 जिष्णुना युत्कारेण दुश्चत्रनेन धृष्णुना ॥ तदिंद्रेण जयत्
 तत्सहस्रयुधोनरइषुहस्तेन वृष्णा ॥ २ ॥ सइषु हस्तैस्सनिषंगि
 मिर्वशसिंस्त्रा सयुधइंद्रागणेन ॥ स सुष्टृजित्सोमपा बाहु
 शुर्धुग्रधन्वा प्रतिहिताभिरस्ता ॥ ३ ॥ बृहस्पतेपरिदीयारथे
 नरक्षोहा मित्राअपवाधमानः ॥ प्रभञ्जन्त्सेनाः प्रमृणो युधाज-
 यैनस्माकमेधयवितारथानाम् ॥ ४ ॥ बलविज्ञायस्थविरः
 प्रवीरस्सहस्रान्वजीसहमानउग्रः ॥ अभिर्वीरोअभिसत्वास-
 होजा जैत्रिभिंदरथमार्तिष्ठगोवित् ॥ ५ ॥ गोत्राभिंदगोविद्वज्र

बाहुञ्जयंतमज्जमप्रमृणंतमोजसा। इमं सजाता अनुवीरयध्वमिंद्रं
 सखायो अनुसंभध्वम् । ६। अभिगोत्राणिसहसागाहमानोऽ
 दयो वीरःशतमन्युरिंद्रः। दुश्च्यवनःपृतनाषाळयुधोऽस्माकं
 सेनावतुप्रयुत्सु । ७। इंद्रासानेतावृहस्पतिर्दक्षिणा यज्ञः
 पुरएतुसोम । देवसेना नामभि भंजतीनांजयतीनाम्मरुतोयंत्व
 ग्रम् । ८। इंद्रस्यवृष्णोवरुणस्यराज्ञ आदित्यानाम्मरुतांश्व
 उग्रम्॥महामनसाम्भुवनच्यवानांघोषो देवानांजयतामुदस्थात्
 । ९। उद्धर्षयमघवन्नायुधान्युत्सत्वेनाम्मा मकानाम्मनांसि ॥
 उद्धृत्रहन्वाजिनां वाजिनान्युद्रथानाञ्जयतायन्तुघोषाः ॥ १०॥
 अस्माकमिंद्रस्समृतेषु ध्वजेष्वस्माकियाइषवस्ताजयतु ॥ अस्मा
 कंवीराउत्तरे भवंत्वस्मांउदेवावताहवेषु ॥ ११॥ अमीषा
 ङ्चित्तमप्रतिलोभयंती गृहाणाङ्गान्यप्स्वपरेहि ॥ अभिप्रेहिनिर्दे
 हहृत्सुशोकरंधेना मित्रास्तमसासचंताम् ॥ १२॥ अवसृष्टापरा
 पतशरंघ्येब्रह्मसूशिते ॥ गच्छामित्रान्प्रपद्यस्वमाभीषाङ्कञ्च
 नोच्छिषः । १३। प्रेताजयतानरुइंद्रोवृश्शर्मयच्छतु । उग्रावस्सं
 तुवाहवोऽनाधृष्यायथासथ ॥ १४॥ असौयासेनामरुतःपरेषा
 मभ्यैतिनओजसास्पर्धमाना ॥ ताङ्गूहृततमसापत्रतेनयथा
 मीअन्योअन्यन्नजानन् ॥ १५॥ यत्रबाणास्सम्पततिकुमारा वि
 शिखाइव ॥ तन्नइंद्रोबृहस्पतिरदितिश्शर्मयच्छतुविश्वाहाशर्म
 यच्छतु ॥ १६॥ मर्माणितेवर्मणाच्छादयामिसोमस्त्वाराजामृतेना

नुवस्ताम् ॥ उरोर्वरीयोवरुणस्तेकृणोतुज यंतन्त्वानुदेवाम्
 दंतु ॥१७॥] अन्यानि पवित्राणि रुद्राध्यायादीनि (देवता
 भ्यः पितृभ्यश्च महायोगिभ्य एवच ॥ नमः स्वाहायै स्वाधा
 यै नित्यमेव नमोनमः ॥१॥ सप्तव्याधा दशार्णेषु मृगाः
 कालाञ्जने गिरौ ॥ चक्रवाकाः शरद्वीपे हंसाःसरसि मानसे
 ॥२॥ तेऽपि जाताःकुरुक्षेत्रे ब्राह्मणा वेदपारगाः ॥ प्रस्थिता
 दीर्घमध्वानं यूयं तेभ्योऽव (किमव) सीदथ ॥३॥ अमूर्ताना
 ञ्च मूर्तानां पितृणां दीप्ततेजसां ॥ नमस्यामि मदा तेषां ध्यायि
 नां योगचक्षुषां ।४॥ चतुर्भिश्च चतुर्भिश्च द्वाभ्यां पंचभिरे
 वच ॥ हूयते च पुनर्द्वाभ्यां समे विष्णुःप्रसीदतु ॥५॥ पंच
 क्रोशं गयाक्षेत्रं क्रोशमेकं गयाशिरः ॥ यत्र यत्र स्मरेन्नित्यं
 पितृणां दत्तमक्षयं ॥७॥ ईशानः पितृरूपेण महादेवो महे
 श्वरः ॥ प्रीयतां भगवानीशः परमात्मा सदाशिः ॥६॥
 इत्यादीनपि श्रावयेत् ॥)

ततो यथासुखं भुक्तेषु विप्रेषु तृप्तान्ज्ञात्वा पितृदेवपात्र
 मध्ये ॥ अपसव्यं । गोमयेनोलिप्य तत्र दक्षिणाग्रदर्भत्रयं
 निधाय सर्वमन्नमुदकेनाप्लाव्य गृहीत्वा-अग्निदग्धाश्च येजीवा
 येप्यदग्धाः कुलेमम ॥ भूमौ दत्तेन चान्नेन तृप्ता यांतु परां
 गतिं ॥ अग्निदग्धेभ्योऽनग्निदग्धेभ्योऽस्मत्कुलप्रसूतेभ्य इदं
 विकिरमन्नं दीयते । इति दत्त्वा तदुपरि तिलोदकं निषिच्य

हस्ता प्रक्षाल्य पवित्रे त्यक्त्वा ॥ सव्यं । आचम्य ॥ पवित्रे धृत्वा पुनराचम्य ॥ सव्यापसव्याभ्यां सकृत्सकृदपोदत्वा सप्रणवां सव्याहृतिकां गायत्रीं जप्त्वा—मधुवाता ऋतायते० भवंतुनः ॥३॥ मधु मधु मधु ॥ इति जप्त्वा अस्मत्पित्रादित्रय० विश्वेदेवाः प्रतिसांवत्सरीकश्राद्धे तृप्ताःस्थाः ॥ तृप्ताःस्म इतिप्रतिवचनं ॥ अपसव्यं ॥ अ०गो अस्मत्पितृपितामह० स्वरूपाः प्रतिसांवरीकश्राद्धे तृप्ताःस्थाःतृप्ताःस्मः । इतिप्र० शेषमनं किंक्रियतां । पिंडार्थमुपयुज्यतां । इतिप्र० ॥ विप्रा अमृतापिधानमसि इत्युत्तरापोशनं कुर्युः ॥ ततः कर्ताः (व्याममात्रां अरात्रिमात्रां वा भुवमुत्सृज्य) द्विजोच्छिष्टसमीपे दक्षिणाभिमुख उपविश्य सव्यं जान्वाच्य दक्षिणाप्रवणं भृभागं गोमयेनोपालिप्य तत्र कुशमूलेन अपहृता० षट् ॥ इतिदक्षिणाग्रां रेखामुल्लिख्यापउपस्पृश्य रेखाग्रे उल्मुकं—येरूपाणि०स्मात् ॥१॥ इति निधाय जलंस्पृष्ट्वा उदपात्रेण दक्षिणसंस्थं रेखायां पितृतीर्थे नावनेजनं कुर्यात् अ०त्र अस्मत्पितः....शर्मन्...वसुरूप पिंडस्थाने अवनेनिक्ष्व । सगोत्र अस्मत्पितामह....शर्मन्.... रुद्ररूप पिंडस्था० । सगोत्र अस्मत्प्रपितामह....शर्मन्.... आदित्यरूप पिंडस्था० इति । ततः सकृदाच्छिन्नान्दर्भात्रे खायां दक्षिणाग्रमास्तीर्य तदुपरि कपित्थप्रमाणं वर्तुलं सुदृढं मधुसर्पिंस्तलयुतंपिंडत्रयं एकत उद्धृतेनानेन विधाय तेष्वेकैकं

गृहीत्वा पितृतीर्थेन दद्यात् । स०त्र अस्मात्पितः....शर्मन्....
 वसुरूप एतत्तदन्नं स्वधानमोनमम ॥ गयायां विष्णुपदे दत्त
 मक्षय्यमस्तु तेन गयागदाधरःप्रीतोभवतु ॥ अ०त्र अस्म
 त्पितामह....शर्मन्....रुद्र० एत० नमम ॥ गयायां०भवतु॥
 अ०त्र अ०प्रपितामह....शर्मन्....आदित्य० एत० नमम ।
 गयायां० भवतु ॥ इति, ततः पिंडाग्रभागे लेपभागिनःप्रायंता
 मिति दर्भाग्रे हस्तलेपं निमृज्यात् ॥ सव्यं अत्रपितरो ऽयध्वम् ॥
 इति सव्यावर्तनमुदङ्मुखःश्वासधारणं कृत्वा तथैवावृत्य दक्षि
 णाभिमुखः श्वासविसर्जनं—अभिर्मदंत०षत इतिकुर्यात् ॥ अप
 सव्यं सगोत्र अस्मात्पितः....शर्मन्....व० पिंडस्योपरि प्रत्य
 वनेनिक्ष्व ॥ अ०त्र अ० पितामह....शर्मन्....रुद्र० पिंडस्यो०
 अ०त्र अ०त्रपितामह....शर्मन् आदित्य० पिंडस्यो० ॥ इतिपूर्व
 वदवनेजनं कृत्वा नीर्वीं विस्रंस्य पिंडमूले निधाय षडंजली
 न्कुर्यात् ॥ नमोःवः०ष्माय । नमोःवः० पसे । नमोःवः०तस्मै ।
 नमोःवः० साय । नमोःवः०न्यवे । स्वधायै०नमः ॥ इति, ततः
 एतद्वःपितरोवासः ॥ इति त्रिणित्रीणि सूत्राणि प्रतिपिंडं
 दद्यात् ॥ सव्यं गृहान्नःपितरोदत्त ॥ इतिजप्त्वा अपसव्यं
 उदायुषा०अनु इत्युत्तिष्ठेत् ॥ उपविश्य सव्यं देशकालौ सं-
 ङ्कीर्त्य अस्मत्कुलाभिवृद्ध्यर्थं पिंडपूजां कारिष्ये ॥ पिंडसंस्थाः
 पितरः गधं स्वधा ॥ पिंडसं०यवाक्षततिलाक्षतान्स्वधा ॥ पिंड०

श्रीतुलसीभृङ्गराजशतपत्रपुष्पाणि० ॥ पिंडं० धूपं० ॥ पिंडं० दीपं ॥ पिंडं० अपूपनैवेद्यं ॥ पिंडं० पूगीफलतांबूलं ॥ पिंडं० रजतदक्षिणां स्वधा ॥ एतस्य गंधाक्षतपुष्पधूपदीपनैवेद्यं तांबूलदाक्षिणारूपाष्टार्चनविधेःसंपूर्णतास्तु ॥ अष्टार्चनविधेः संपूर्णतास्तु इति प्रति० ॥

अत्र विप्राःकरशुद्ध्यादि विधायाचमनं कुर्युः ॥ ततः कर्ता देवाग्रभूमौ जलेन सुप्रोक्षितमस्त्वित्यासिच्य देवद्विजहस्ते—शिवा आपःसंतु इतिजलं,संतु शिवा आपः । सौमनस्य मस्तु इतिगंधपुष्पाणि, अस्तुसौमनस्यं । यवाः पांतु, पांतु यवाः । दर्भाः पांतु, पांतुदर्भाः ॥ अपसव्यं उदकेन पित्रग्रभूमौ सुप्रोक्षितमस्त्वित्यासिच्य पितृद्विजहस्ते—शिवाआपः संतु संतुशिवाआपः । सौमनस्य० । तिलाः० । दर्भाः० ॥पुनरंपो दत्त्वा अ० त्रणां अस्पत्पितृ० पाणां प्रतिसां० श्राद्धे दत्तमंन मुदकञ्चाक्षय्यमस्तु ॥ अस्त्वक्षय्यं । सव्यं अघोराःपितरः संतु, संत्वघोराःपितरः । गोत्रंनोवर्धतां, वर्धतांवोगोत्रं । दातारोनोऽभिवर्धतां, अभिवर्धतांवोदातारः । वेदाश्चनोऽभिवर्धतां, अभि० वोवेदाः । संततिर्नोऽभिवर्धतां, अभि० वः संततिः । श्रद्धाचनोमाव्यगमत्, माव्यगमदःश्रद्धा । बहुदे०नोस्तु, अस्तुवोबहुदेयं ॥ सत्या एता आशिषःसंतु ॥ गोत्रंगोत्रस्याभिवृद्धिरस्तु ॥ समस्तपितृणां प्रसादोऽस्तु इति

प्रार्थयेत् ॥ अपसव्यं स्वधावाचनीयान्तसपवित्रान्कुशान्पिंड
पश्चिमोता दक्षिणाग्रान्भूमावास्तीर्य—स्वधां वाचायिष्ये वाच्य
ताभिति प्रत्युक्ते अस्मात्पितृभ्यः पितामहेभ्यः प्रपितामहेभ्यः
स्वधोच्यतां, अस्तुस्वधेत्युच्यमाने स्वधावाचनीदर्भेषु प्रति
पिंडं—ऊर्ज्वहती० पितृन् ॥१॥ इतिमंत्रावृत्याजलानिपिञ्चेत् ।
ततो न्युब्जं पात्रमृत्तानं कृत्वा यथाशक्तिदक्षिणां दद्याद्ब्राह्म
णेभ्यः ॥ सव्यं अस्मात्पित्रादि० विश्वेदेवेभ्यः प्रति० श्राद्धप्रति
ष्ठासिद्ध्यर्थमिमां सुवर्णप्रतिनिधिभूतां दक्षिणां यथाविभवं
संप्रददे नममा॥अपसव्यं अ०त्रेभ्यः अस्मात्पितृ०हेभ्यः वसु०
पेभ्यः प्रति०र्थमिमां रजतप्रतिनिधि०नमम ॥ सव्यं विश्वे
देवाः प्रीयंतां, प्रीयंतां वोविश्वेदेवाः ॥ शांतिदाः पुष्टिदास्तु
ष्टिदावरदाभवंतु, भवंतु ॥ अनंचनोबहुभवेत्, बहुभूयात् ॥
अतिथिँश्चलभेमहि, लभध्वं ॥ याचितारश्चनःसंतु, संतुवोया
चितारः ॥ मायाचिष्मकश्चन, मायाचेथाः ॥ सत्याएताआशि
षःसंतु ॥ गोत्रङ्गोत्रस्याभिवृद्धिरस्तु । समस्तपितृणांप्रसा० ॥
ततः—नित्यानुष्ठानसिद्ध्यर्थं सर्वदाप्यात्मशुद्धये ॥ पितृमातृ
परःसंताः संत्वस्मत्कुलजा नराः॥ इतिललाटे चंदनादिना तिल
कंकृत्वा स्त्रीपुत्रादिभिःपिंडनमस्कारंकारयित्वा स्वयंचापिंडान्न
मस्कृत्य ॥ अपसव्यं [उखां] अवघ्राय पिंडोत्थानं कृत्वा
उखायामेव निदध्यात् ॥ तत्रमंत्राः ॥ त्रीन्त्समुद्रान्तसमसृप

त्स्वर्गानपम्पातिर्वृषभइष्टकानां ॥ पुरीपवसानस्सुकृतस्यलोके
 तत्रगच्छयत्रपूर्वपेरताः ॥ १ ॥ अयोध्यामथुरामायाकाशीकाञ्ची
 अवंतिक्रा । पुरीद्वारावतीचैवसप्तैतामोक्षदायकाः इति ॥ तत-
 उल्मुकं सकृदाच्छिन्नदर्भाश्च अग्नौ प्रक्षिप्य पिंडस्थाने शांति
 रस्तु, पुष्टिरस्तु, तुष्टिरस्तु इति प्रतिमंत्रं जलं प्रक्षिप्य भोजन-
 पात्राणि पितृपूर्वकं चालयित्वा सव्यं वाजेवाजेवतवाजिनो नो
 धनेषुविप्राअमृताऋतज्ञाः ॥ अस्यमध्वः पितृवत्मादयध्वन्तृप्ता
 यातपृथिभिर्देवयानैः ॥ १ ॥ इति कुशमूलेन पितृद्विजं पश्चात्ते
 नैवमंत्रेण देवद्विजं च उत्तिष्ठंतुपितरः सव्येनविश्वेदेवैः सह इति
 विसृजेत् । ततो गच्छतो विप्रान्पादप्रक्षालनमंडलपर्यंतं-आमा
 वाजस्यप्रसवोजगम्यादेमेद्यात्रापृथिवी विश्वरूपे ॥ आमागन्नां
 म्पितरामातरायुवमामासोमोअमृत्वायगम्यात् ॥ १ ॥ इत्यनु
 ब्रज्य कर्मपात्रावशिष्टजलधारां पातयन्प्रदाक्षिणीकृत्य पवित्रं
 त्यक्त्वाचम्य विप्रहस्तेष्वक्षतपुष्पादि दत्त्वा नियतो वाग्यतो
 दाक्षिण्यमिमुखास्तिष्ठेत् द्विजा आशीर्मत्रान्पठेयुः । द्वेसृती० सुं धत्त
 ॥ २ ॥ आयुः प्रजां धनं विद्यां स्वर्गं मोक्षं सुखानि च ॥ प्रयच्छंतु
 तथाराज्यं प्रीतानृणां पितामहाः ॥ सत्या एता आशिषः संतु
 गोत्रङ्गोत्रस्याभिवृद्धिरस्तु समस्तापि०स्तु ॥ इति द्विजैराशी
 र्मत्रपठनपूर्वकं दत्तमक्षतपुष्पादि शिरसि धृत्वा विप्रान्पादा-
 भ्यङ्गादिभिः प्रियोक्तिभिश्च प्रतोष्य प्रार्थयेत् ॥ अद्य मे सफ-

लज्जम भवत्यादाब्जवन्दनात् । अद्य मे वंशजाः सर्वे याता
 वोऽनुग्रहादिवं ॥ पत्रशाकादिदानेन क्लेशिता यूयमादृशाः ॥
 तत्क्लेशजाताञ्चितात्तु विस्मृत्य श्वंतुमर्हथ इति ॥ विस्मृत्य क्ष
 मामह इतिप्र० ॥ वसिष्ठसदृशा विप्राःसूर्यपर्वसमा तिथिः । पितृ
 णांतु श्राद्धकर्म यदद्य विहितं मया ॥ सत्कारेष्वभवन्न्यूनमास
 नादिषु तत्र यत् । विप्राणां वचनादस्तु संपूर्ण सकलं हि तत् ॥
 सर्वं संपूर्णमस्त्वितिप्र० । आम्रन्द्रैरिन्द्रहरिभिर्याहिमयूररोम
 भिः । मात्वाकेचिन्नियमन्विन्नपाशिनोतिधन्वेवताँइहि ॥ १ ॥
 एवेदिन्द्रवृषणवज्रबाहुंवासिष्ठासोअभ्यर्चन्त्यर्कैः । सनस्तुतो
 श्रीरवद्धातुगोभयूयम्पातस्यस्तिभिस्सदानः ॥ २ ॥ शेषमनं
 किं०तां इष्टैःसहभुज्यतां इतिप्र० । गृहमुपेत्य पिंडानप्सु
 प्रक्षिपेत् गामजंवा प्राशयेत् यस्यस्मृत्या० अनेन प्रति०
 श्राद्धकर्मणा भग० पितृस्वरूपी श्रीमञ्जनार्दनवासुदेवः
 प्रीयतां ॥ तत्सद्ब्रह्मार्पणमस्तु इदंविष्णु० । ऋचंवाचम्प्र॥२४
 तच्छंयोरावृणीमहे ॥१॥ शांतिः । ३ । ततो यज्ञोपवीती पूर्वं
 प्रतिद्विजं स्थापितान्दीपान्निर्वास्य पवित्रादानि विसृज्य पादौ
 प्रक्षाल्य द्विराचम्य विप्रोच्छिष्टानि भूमौ शुचौदेशेऽवटं
 खात्वा तत्र निक्षिप्याच्छादयेत् ॥ गृहांतरसत्वे रवेरस्तादनंतर
 मुच्छिष्टप्रतिपत्तिः ॥ ततो गृहं गोमयेनोपालिप्य श्राद्धशेषे-
 णैष्टैः सहभुंजीत ॥ ततः परेऽहनि प्रातः स्नात्वा संध्यां समु-

पास्य श्राद्धांगतर्पणं विधाय पुनः स्नात्वा शेषमाह्निकं कुर्यात् ॥ इति प्रतिसांवत्सरिकश्राद्धपद्धतिः

२ दर्शश्राद्धम्.

चतुर्दश्यां सायं होमानन्तरं सद्यः पक्षे अमायां प्रातर्हो-
मानन्तरं दर्शश्राद्धार्थं वैश्वदेविके द्वौ, पित्र्ये त्रीन्, मातामहे
त्रीन्, एवमथौ सर्वार्थमेकैकमिति त्रीन्वा विप्रान्निमंत्र्य पाक-
सिद्ध्युत्तरं तान् समाहूय प्रत्युत्थानस्वागतवचनसत्कारा-
दिना सत्कृत्य च. तैः स्नानद्वारयित्वा स्वयं स्नातः दर्शश्राद्धा-
ङ्गतर्पणं कृत्वा धृतपावित्रो द्विराचम्य प्राणानायम्य देशकालौ
स्मृत्वा पुण्यतिथौ अपसव्यं सगोत्राणां अस्मात्पितृ०हानां ...
शर्मणां....वसु० स्वरूपाणां सपत्नीकानां, अ. गो. णां अस्म-
न्मातामहमातुः पितामहमातुः प्रपितामहानां....व० पाणां सप-
त्नीकानां दर्शश्राद्धं पुरू० संज्ञक विश्वेदेवपूर्वकं मर्षिडं अन्नेन
हविषा पार्वणविधिना सद्यः करिष्ये । कुरुष्वोतिप्र० । ततो
यजमानो ब्रह्मदण्डमित्यादिशिष्टं सर्वं श्राद्धतंत्रं प्रतिसां०
श्राद्धवदविकृतं कुर्यात् ॥ विशेषस्तु, दर्शपदेनोहः प्रतिसां०
पदस्थले ॥ सपत्नीकपितृत्रय सपत्नीकमातामहत्रयस्य चोद्देशः
॥इति दर्शश्राद्धं ॥

३ मातृश्राद्धम्.

निमंत्रणादि पूर्ववत् ॥ देशकालकीर्तनांते अमुकसगोत्राणां अस्मन्मातृपितामहीप्रपितामहीनां अमुकदानां वसुरुद्रादित्यस्वरूपाणां प्रतिसांवस्तरीकवत् ॥ निमंत्रणादिषु मात्रादीनामुल्लेखः। आवाहनार्ध्यादि मंत्रेषु साधारणपितृश्रद्धस्यनोहः इति श्राद्धमंजर्यां। अत्र मातृश्राद्धेऽपि पितृनित्येव पाठो नमातृहो मंत्रपाठितत्वादिति केचित् ॥ यत्रतु ऊहप्रसक्तिस्तत्प्रदर्श्यते, आवाहने,—गोत्राः अस्मन्मातृपितामहिप्रपितामहीः, दाः, रूपाः भवत्स्वावाहयिष्ये इति॥ अर्घ्यदाने,—गोत्रे मातः दे, रूपे एषतेऽर्घः. गोत्रे, पितामहि, दे, रूपे एष० गोत्रे, प्रपितामहि, दे, रूपे एष० इति ॥ अर्घपात्रासादेन, मातृभ्यः स्थानमसीति ॥ अर्चने,—गोत्राभ्यः अस्मन् मातृपीतामहीप्रपितामहीभ्यः, दाभ्यः, रूपाभ्यः इदं गंधाद्यर्चनमिति॥ सधवायाः मातुर्मतायाः स्थाने विप्रपंक्तौ सुवासिनीमापि सति संभव उपवेश्य गोत्रायाः अस्मन्मातुः दायाः रूपाया इदमासनं दत्वा गंधहरिद्राकुंकुमार्सिंधूरादि दत्वा पुष्पधूपदीपान् समर्प्य आच्छादनार्थं स्त्रीपरिधानयोग्यं नवं श्वेतं सदशं वस्त्रं कुंचुकीसहितं दद्यात् ॥ मातृश्राद्धेऽपि ब्राह्मणेभ्यो यज्ञोपवीतानि दद्यादिति हेमाद्रिः ॥ गोत्रायै अस्मन्मात्रे दायै रूपायै इदमित्यादि ॥ अननिवेदने पात्रालंभादि कृत्वाऽ

र्चनवच्चतुर्थ्योल्लेखो मातृणां ॥ सुवासिनीपात्रस्थमन्स्यापि
निवेदनं ॥ मात्रादिद्वयोः सुवासिन्यौ मृतौ द्वे सुवासिन्यौ
भोजयेत् ॥ तिमृणां तथात्वे तिस्रः ॥ अशक्तौ सर्वासां स्थान
एकां वा सुवासिनीं भोजयेत् ॥ अनेन मम मात्रादीनां श्राद्धे
ब्राह्मणसुवासिनीभोजनेन मातृस्वरूपी जनार्दन वासुदेवः
प्रीयताम् ॥ इति संकल्पः ॥ तृप्तिप्रश्ने, गोत्राः मातृपितामही
प्रपितामह्यः, दाः, रूपाः तृप्ताः स्थ ॥ इति ॥ अन्वनेजने,
गोत्रे, मातः, दे, रूपे, पिंडस्थाने अन्वनेनिक्ष्व । गोत्रे, पिता
महि, दे, रूपे ० गोत्रे, प्रपितामहि, दे, रूपे ० पिंडदाने, गोत्रे,
अस्मन्मातः दे रूपे एतत्तेऽन्नं स्वधा गयायां ० अ० गोत्रा
यै. अस्मात्पितामह्यै दायै, ० अस्मत्प्रपितामह्यै, दायै, ० प्रत्यन्वने
जनेऽन्वनेजनवत् ॥ नमो वः पितर इत्यादिषु यथाश्रुतमेव
पाठः ॥ पिंडसंस्थाः पितर इत्यत्र पिंडसंस्था मातर इत्यूहः ॥
अक्षय्ये संकल्पवत् षष्ठ्योहः ॥ अघोरा पितर इत्यत्र अघोरा
मातर इति ॥ विप्रेभ्यो दक्षिणादानांते सुवासिन्यै दक्षिणां
दत्त्वा सति संभवे कंठसूत्रादि नानालंकारान् दद्यात् ॥ उक्ति
ष्टु मातरो विश्वेदेवैः सह ॥ अनेन मातुः श्राद्धेन भगवान्
मातृस्वरूपी जनार्दन ० शिष्टमविकृतं पार्वणवत् ॥ सधवाया
मातुर्मृतायाः श्राद्धं जीवत्पितृकेणापि सर्पिंडकं कार्यं ॥ साप
त्नमातुरपि तथैवैवमेवापुत्रायाः सापत्नमातुः श्राद्धप्रयोगः ॥

तर्पणं तिलरहितं शुक्लतिलयुतंवा कार्यं । सापत्नमातृश्राद्धे
सापत्नमातृशब्देनोल्लेखः । एवं पितामहादि श्राद्धेऽपि ॥ पत्नी
श्राद्धे तु, अस्मत्पत्नीमातृपितामाहीनामुच्चारणमिति ।

४ विप्रैकत्वे दर्भवटौ च श्राद्धविधिः

आस्मिन्पक्षे पीठादौ शालग्रामशिलां शिवलिङ्गं वा तदुभयं
वा प्राङ्मुखं संस्थाप्य तदक्षिणतउदङ्मुखं पित्र्यविप्रमुपवेश्य
सर्वमविकृत श्राद्धतंत्रं कुर्यात् । वैश्वदेविकविप्रनिमंत्रणादिलोपः
परिवेषणकाले सर्वस्मादन्नात्पुरुषाणाहारपरिमितमन्नं पात्रांतरे
कृत्वा देवसमीपे निधायान्ननिवेदनकाले तदन्नं गायत्र्याभ्युक्ष्य
परिषिच्य पात्रमालभ्य विश्वेभ्यो देवेभ्यो इदमन्नमतरूपं
परिविष्टं स्वाहा हव्यं नमो नममेति विश्वेदेवोद्देशेन देवाय
निवेद्य पित्र्यपात्रस्थाननिवेदनादिकृत्वा देवनिवेदितमन्नं ब्रह्म
चारिणे दद्यात् ॥ ब्रह्मचारिणोऽसंभवेऽग्नौ देहदिति चाङ्गिका
कारः ॥ सर्वथा विप्रालाभे च तत्प्रतिनिधित्वेनासनेषु दर्भव
टून् निधाय तानेव विप्रान् ध्यायन् सर्वमविकृतं श्राद्धतंत्रं
कुर्यात् ॥ ब्राह्मणसंबन्धिमंत्रप्रतिवचनानि सर्वं स्वयमेव
वदन् ॥ दर्भवटुर्नाम दर्भवसमूहः दर्भवसमूहे संख्यानियमोनेति
कात्यायनः ॥ अग्नौकरणमिह दर्शादौ गृह्याग्निमतां गृह्या

ग्नौ ॥ तदभात्रे लौकिकेऽपि ॥ अन्ननिवेदनादौ तु यथा
श्रुतेभव निर्देशः ॥ दक्षिणा मन्यस्मै दद्यादिति सिन्धौ ॥
संकल्पितान्नप्रतिपत्तिस्तु अशौ ॥ गां वा प्राशयेत् ॥ अप्सुवा
प्रक्षिपेत् ॥ आमहेमपक्षयोऽस्तु श्राद्धं निर्वर्त्य तद्द्रव्यं कालां
तरे ब्राह्मणाय ब्राह्मणेभ्यो वा दद्यात् ॥ इति ॥

५ आसश्चाद्धम् .

आपत्तो प्रवासे तीर्थे अनशौ भार्यारजसि इत्येवमदि
निमित्तेषु पूर्ववद्विप्रनिमंत्रणादिनियमश्रावणरहितं विधायपूर्वा
ह्ण एव कर्ता देशकालौ संकीर्त्य ॥ अपसव्यं ॥ षष्ट्यंतान्
पितृनुचार्य अमुकश्राद्धं सदैवं सर्पिडं पार्वणेन विधिनाऽऽ
मान्नेन हविषा सद्यः कारिष्ये ॥ कुरुष्वेति प्रतिवचनं ॥
शिष्टं सर्वं प्रतिसांवत्सरवदविकृतं कार्यं ॥ विशेषस्तु, आवा
हनमंत्रे उशंतस्त्वा० हविषे स्वीकर्तवे इति ॥ घृताक्तेनामे-
नाशौकरणं ॥ साशेरप्यशौकरणमिह पित्र्यद्विजपाणावेव ॥
नांशुष्टनिवेशनं ॥ पात्रे अन्नाच्चतुर्गुणं द्विगुणं समम् वा आमं
परिवेषणीयं ॥ इदमामं परिविष्टं अस्मदित्यादि० अस्य ब्राह्म
णस्य अमृतरूपेणसं० इत्यन्ननिवेदनं ॥ ब्रह्मार्पणादि० अने-
नामान्नदानेन भगवान्० ॥ नापोशनदानं ॥ अशनाभावाच्च

नाश्रत्सुजपः ॥ आमेनैव विकिरदानं ॥ नोत्तरापोशनं ॥ गाय
त्रीजपः ॥ मधुमतीः श्रावयित्वा ॥ तृप्तिप्रश्लेषान्नानुज्ञा-
पनयोर्लोपः ॥ पिंडदाने, एतत्ते आमःस्वधा इति ॥ आमे
नैवपिंडदानं ॥ गृहसिद्धानेन सक्तुभिः पायसेन वा यथालाभं
तिलैः सह पिंडदानमिति निर्णयकमलाकरः ॥ विसर्जनमंत्रे,
वाजैवाजे० देवयानैः इति ॥ श्राद्धांगतर्पणं तत्तच्छ्राद्धधर्मेण॥
इदमामश्राद्धं मासिकसांवत्सरिकसपिंडीकरणगयाश्राद्धमहा-
लयान्वष्टकापूर्वेद्युःश्राद्धभिनेषु दर्शवृद्धिश्राद्धग्रहणश्राद्धादि-
षु न भवति-

६ हिरण्यश्राद्धम् .

तत्र निमित्तानि विधिधर्मःकालः प्रयोगश्चामश्राद्धवत्॥
विशेषस्तु प्रपंच्यते आमन्नेन हविषेत्यत्र हिरण्येनेत्युल्लेखः॥
आमपदस्थाने हिरण्येनोल्लेखः ॥ अग्नौकरणं हिरण्येन ॥ पात्रे
चतुर्गुणस्य द्विगुणस्य समस्य वा हेमः वितरणं ॥ इदं हिर
ण्यमिति निवेदनं ॥ हिरण्यदानेनेतिसंकल्पः ॥ हिरण्येन
विकिरः । पिंडदानं हिरण्येन । एतत्तेहिरण्यं स्वधेति तत्रोहः।
अत्रापि पिंडदाने गृहसिद्धान्नादोर्विकल्पः॥ श्राद्धोत्तरं तत्काल
एव श्राद्धांगतर्पणं इति । पुत्रजन्मानिमित्ते पक्वामयोरन्नयोः
सत्त्वेऽपि हेमैव श्राद्धमिति हेमाद्रिः इति-

७ साङ्ख्यिकश्राद्धम्.

प्राग्वन्निमंत्रणादि कृत्वाऽपराह्णे देशकालौ संकीर्त्य अप-
 सव्यं षष्ठ्यं तान्पितृनुत्कीर्त्य अमुकश्राद्धं सदैवं सांख्यिक
 विधिनाऽन्नेनामेन वा हविषा हिरण्येन वा सद्यःकरिष्ये । इति
 सं० प्राग्वद्यजमानो ब्रह्मदंडंगृहीत्वेत्यादि विप्रपादप्रक्षालनांते
 पूर्ववदुपवेश्यावाहनार्घ्यवर्जमासनाद्याच्छादनांतैरुपचारैः पूज-
 येत् ॥ तूष्णीं वाऽग्नाहनमिह ॥ ततोऽग्नौकरणवर्जमापोशनदा-
 नांतं कुर्यात् ॥ विप्रा बलिदानवर्जविधिना भुञ्जीथुः ॥ भोज-
 नांते तृप्तान्ज्ञात्वान्नविकिरणं । तद्वर्जं वा मधुमताः श्रावयित्वा
 तृप्तिप्रश्नं कृत्वा शेषमन्नं किंक्रियतामित्यादि० इष्टैः सह भुज्यता
 मितिप्रति० । तत आचांतेषु विप्रेषु विप्रहस्ते शिवा आपः
 संतु इति जलादि दत्त्वा अघोराः पितरः संत्वित्यादिकुर्यात् ॥
 अक्षय्यवाचनपक्षे तत्कृत्वा तांबूलदाक्षिणे दत्त्वा विश्वेदेवाः
 प्रीयंतामित्यादि ॥ ततः कर्मसमर्पणांते विप्रान्प्रति वदेत् ॥
 कृतस्यामुकश्राद्धस्य संकल्पात्सिद्धिरस्त्विति भवंतो ब्रुवंतु ॥
 विप्रास्तथाऽस्त्विति वदेयुः ॥ श्राद्धांगतर्पणम् तत्तच्छ्राद्ध-
 धर्मेण ॥ इति सांख्यिक श्राद्धम् ॥



८ ब्रह्मार्पणविधिः

पूर्ववद्विप्रनिमंत्रणादि कृत्वा संकल्पे-पितृन्षष्ट्यन्तानुच्चार्य
 अमुकश्राद्धं सदैवं ब्रह्मार्पणेन विधिना सद्यःकरिष्ये ॥ इत्यु
 क्त्वा विप्राणां पादप्रक्षालनं विधाय पीठेषूपवेश्यावाहनार्घ्य-
 वर्जं देवपितृपूजां विधायाऽन्नं पात्रेषु परिविष्य सावित्र्या
 प्रोक्ष्य विश्वेभ्यो देवेभ्य इदमन्नं परिविष्टं परिवेक्ष्यमाणञ्चास्य
 ब्राह्मणस्यातृप्तिभोजनपर्याप्तममृतरूपेणसंपद्यतां स्वाहा हव्यं
 नमोनममेत्येवं तत्तन्नामाशुच्चारपूर्वकं निवेदयेत् ॥ कव्यं नमो
 नममेति पित्र्ये विशेषः । ततः ब्रह्मार्पणं ब्रह्महवि० धिना ॥
 इत्यादि पितृस्वरूपी जनार्दनवासुदेवः प्रीयताम् ॥ इति
 संकल्पवाक्यमुच्चार्य भुक्तवर्ध्भ्यो यथाशक्ति तांबूलं दक्षिणां
 दत्त्वा, गोविंदं पुंडरीकाक्षं गङ्गां काशीं गयां ततः॥ गदाधरं
 स्मरेद्भक्त्या श्राद्धसाद्गुण्यहेतवे ॥ इति श्लोकं पठित्वा
 संकल्पात्सिद्धिरस्त्विति भवंतो ब्रुवंतु इति वाचयित्वा कर्म-
 श्वरार्पणं कृत्वा भुंजीत ॥ इति

९ पिंडप्रदानमात्रश्राद्धम्

देवलस्तु, द्रव्यविप्रयोरभावे पिंडमात्रं प्रदातव्यमित्याह ॥
 तत्र विधिः ॥ आदौ षष्ठ्यन्तान् पितृनुच्चार्य अमुकश्राद्धं पिंड
 प्रदानविधिना करिष्ये इति संकल्पः ॥ ततः प्रायश्चित्तमंत्र-

पठनं ॥ ततो नीवीचन्धनम् ॥ ततः कर्ता भुवं गोमयेनोप-
लिप्य तत्र कुशमूलेन अपहता इति रेखोल्लेखनादि पिंडपूज
नांतं सर्वमविकृतं कृत्वा चंदनादिना ललाटे तिलकं कृत्वा
स्त्रीपुत्रादिभिः पिंडनमस्कारं कारयित्वा स्वयं च पिंडान्त्वा
प्राचीनानीती उखावजिघ्रणादि० पिंडस्थाने शांतिरस्त्वित्यादि
जलप्रक्षेपांतं पिंडानप्सु प्रक्षिपेत् ॥ गामजं वा प्राशयेत् ॥
ततो विष्णुस्मरणपूर्वकं कर्मेश्वरार्पणं कृत्वा भुंजीत ॥ इति
पिंडप्रदानमात्रश्राद्धम् ॥

१० एकोद्दिष्टश्राद्धम्. ✓

विप्रान्विप्रं वा निमंज्य पाकसिद्धयुत्तरमाहूय सत्कृत्य
मध्याह्नएव स्नानं कारयित्वा स्वयं स्नात आचम्य पवित्रं धृत्वा
द्विराचम्य प्राणानायम्य देशकालौ स्मृत्वा अपसव्यं गोत्रस्य
अस्मत्पितृव्यस्यामुकशर्मणो वसु० स्य प्रतिसां० श्राद्धं संपिंड
मेकोद्दिष्टविधिनाऽन्नेन हविषा सद्यःकरिष्ये ॥ कुरुष्वेतिप्र० ॥
सव्यं ततो यजमानो ब्रह्मदंडं गृहीत्वेत्याद्यर्घपात्रासादनात्प्रा-
क्तनं सर्वङ्कर्म दैवरहितं आवाहनविकिरणवर्जं प्रतिसां०
वत्कृत्वा एकमर्घपात्रं संस्थाप्यैकदर्भपवित्रांतर्हिते अप आसि
च्येत्याद्यर्घदानांतं कृत्वा तत्पात्रं शुचौ देशे पितृभ्यःस्थान
मसीति संस्रवदानन्युब्जीकरणवर्जं निधायार्चनाद्यग्नौकरण

वर्जं ब्राह्मणभोजनांते तृप्तिप्रश्नं स्वदितमिति कृत्वा सुस्वदित-
मिति प्र०। शेषान्नस्यानुज्ञापनादिपिंडपूजांते पूर्ववत् ॥ एकः
पिंडोऽत्र देयः । ततः सुप्रोक्षिताद्यक्षतदानं अक्षय्योदकदानं
उपतिष्ठतामित्यक्षय्यस्थाने ॥ प्रार्थनाद्युदकासेकांतं दक्षिणा
दानं ॥ न विश्वेदेवाः श्रीयंतामिति प्रैपः, प्रार्थनापि न, तिलकं,
पिंडोत्थानादि विसर्जनांतं, अभिरम्यतामिति विसर्जनं ।
अभिरताः स्मः इति प्रत्युक्तिः ॥ अनुगमनादिशिष्टमविकृतं ॥
इत्येकोद्दिष्टम्—

११ सन्यासिनां श्राद्धम्

देशकालौ संकीर्त्य गोत्राणां अस्मद्ब्रह्मीभूतपितृपितामह-
प्रपितामहानां शर्मणां रूपाणां प्रतिसांवत्सरिकश्राद्धं सदैवं
सापिंडं पार्वणेन विधिनाऽन्नेन हविषा सद्यः करिष्ये । इति
संकल्प्य सर्वं पार्वणवदविकृतं कुर्यात् ॥ मंत्रव्यतिरिक्तस्थले
सर्वत्र नामोच्चारं ब्रह्मीभूतपदोच्चारणं विशेषः ॥ मंत्रेषु पुनरभि-
ध्यानमात्रं ॥ एवं श्राद्धं विधाय तदानामिवाऽपरेद्युर्वा गुरो
राराधनं कुर्यात् ॥ तत्र प्रयोगः । प्रातःकाल्यं विधिं समाप्य
ब्रह्मीभूतस्य गुरोः समाराधने गुर्वर्थे भवद्भिः क्षणः कर्तव्यः ॥
ब्राह्मीभूतस्य गुरोः समाराधने परमगुर्वर्थे भवद्भिः क्षणः
कर्तव्यः ॥ ब्रह्मीभूतस्य गुरोः समाराधने परात्परगुर्वर्थे

भवद्भिः क्षणः कर्तव्यः ॥ ब्रह्मीभूतस्य गुरोः समाराधने परमेष्ठिगुर्वर्थे भवद्भिः क्षणः कर्तव्यः ॥ इति विप्रचतुष्टयं निमंत्र्य [यद्वा ब्रह्मीभूतस्य गुरोः समाराधने विश्वरूपधराचार्यगुर्वर्थे भवद्भिः क्षणः कर्तव्यः । ततो गुरुत्रयमिति वा चतुरो ब्राह्मणान्निमंत्र्य] शुक्लपक्षे, सिद्धिगतस्य ब्रह्मीभूतस्य गुरोः समाराधने केशवार्थे भवद्भिः क्षणः कर्तव्यः । एवं सर्वत्र नारायणार्थे० माधवार्थे० गोविंदार्थे० विष्णुवर्थे० मधुसूदनार्थे० त्रिविक्रमार्थे० वामनार्थे० श्रीधरार्थे० हृषीकेशार्थे० पद्मनाभार्थे० दामोदरार्थे० कृष्णपक्षे-संकर्षणार्थे० वासुदेवार्थे० प्रद्युम्नार्थे० अनिरुद्धार्थे० पुरुषोत्तमार्थे० अधोक्षजार्थे० नारसिंहार्थे० अच्युतार्थे० जनार्दनार्थे० उपेंद्रार्थे० हर्यर्थे० कृष्णार्थे० इति द्वादशविप्रान्निमंत्र्य षोडशयतीन्वा मिश्रितान्वा निमंत्र्य माध्याह्ने तानाहूय तेषां स्नानादि विधाय स्वयं स्नातः शुचिराचम्य पवित्रपाणिः प्राणानायम्य देशकालौ संकीर्त्य ब्रह्मीभूतस्य गुरोः समाराधनङ्कारिष्ये इति संकल्प्य गंधाक्षततुलसीकर्पूरमिश्रितजलेन विप्राणां पादप्रक्षालनं कृत्वा तानाचाम्य स्वयं चाचम्य विप्रान्प्राङ्मुखानुदङ्मुखान्वोपवेश्य पादप्रक्षालनोदकं पात्रांतरे गृहीत्वा तत्पात्रं गंधादिभिरलंकृत्य देवसन्निधौ स्थापयेत् ॥ ततो विप्राणां प्रत्येकं गंधपुष्पतुलसीदलैः पादावभ्यर्च्य “आनंदमानंदकरं

प्रसन्नं ज्ञानस्वरूपं निजबोधरूपं ॥ योगीन्द्रमीड्यं भवरोग-
 वैद्यं श्रीमद्गुप्तं नित्यमहं नमामि ॥ ” इति नमस्कुर्यात् ॥
 यद्वा, कुशासने प्राङ्मुखानुदङ्मुखान्वोपवेश्य पुरुषसूक्तेन
 प्रत्यृचं ॐ नमो नारायणाय, इति मंत्रमुक्त्वा विप्रान्
 कांडानुसमयेन पदार्थानुसमयेन वा पूजयेत् ॥ अथवा
 गंधपुष्प धूपदीपाच्छादनैः पंचोपचारैरर्चयेत् ॐ इदंविष्णुः ०
 गुरुभ्योनमः ॥ केशवादिभ्यो नमः आसनाद्यत्र गंधपुष्प-
 धूपदीपाच्छादानांताः सर्वे उपचाराः परिपूर्णा भवंतु ॥ अर्चन-
 विधौ न्यूनातिरिक्ते परिपूर्णताऽस्तु ॥ ततश्चतुःस्त्राणि मंड-
 लानिकृत्वा तेषु पात्राण्यासाद्याभिचार्य सर्वेषु पात्रेषु पाय-
 सादीविशिष्टद्रव्यं साज्यं व्यञ्जनसहितं च पारिविध्य गायत्र्या
 प्रोक्ष्य गुरवे इदमन्नं परिविष्टं परिवेक्ष्यमाणं चातृप्तैः स्वाहा
 हव्यं नमम ॥ एवं सर्वत्र । परमगुरवे ० परात्परगुरवे ० पर-
 मेष्ठिगुरवे ० केशवाय ० नारायणाय ० माधवाय ० गोविंदा-
 य ० विष्णवे ० मधुसूदनाय ० त्रिविक्रमाय ० वामनाय ० श्री-
 धराय ० हृषीकेशाय ० पद्मनाभाय ० दामोदराय ० । कृष्ण-
 पक्षे, केशवादिस्थाने, संकर्षणाय ० वासुदेवाय ० प्रद्युम्ना-
 य ० अनिरुद्धाय ० पुरुषोत्तमाय ० अधोक्षजाय ० नारसिंहा-
 य ० अच्युताय ० जनार्दनाय ० उपेन्द्राय ० हरये ० कृष्णाय ०
 इति अन्ननिवेदनं कृत्वा ॥ ॐ तद्ब्रह्म ॐ तद्वायुः ॐ

तदात्मा ॐ तत्सत्यं ॐ तत्सर्वं ॐ तत्पुरोर्नमः ॥ अतं-
 श्वरति भूतेषु गुहायां विश्वमूर्तिषु ॥ त्वं यज्ञस्त्वं वषट्कार
 स्त्वमिन्द्रस्त्वऋद्रस्त्वं विष्णुस्त्वं प्रजापतिः ॥ त्वं तदाप
 आपोज्योतिरसोऽमृतं ब्रह्ममूर्ध्वः स्वरो । इत्यनुवाकं
 जपित्वा ब्रह्मार्पणं० इति च पठित्वा अनेन ब्रह्मीभूतस्य
 गुरोः समाराधनेन ब्रह्मणभोजनेन भगवान्नारायणः
 प्रीयतां । ॐ तत्सद्ब्रह्मापणमस्तु ।

यथासुखं जुषध्वं । अमृतं भुञ्जीत । अमृतोपस्तरणमसि ।
 ॐ प्राणायस्वाहा इत्यादि ॥ अपेक्षितंयाचितंयं० भुञ्जा-
 नानुपनिषिद्धागान् श्रावयेत् ॥ तृप्तेषु ॐ तद्ब्रह्मेत्यनुवाकं
 पठित्वा विप्रैरुत्तरापोशनादिशुद्ध्याचमनांतङ्कारयित्वा
 पुनरासनेषूपवेश्य तांबूलदक्षिणावस्त्रालंकारादिभिः प्रतोष्य
 तीर्थपूजां कुर्यात् ॥ यथा गुर्वाराधनांगभूतं तीर्थपूजनं
 करिष्ये इतिसं—चतुरस्रमंडलगोमयेनोपलिप्य परितो रंग
 वल्यादिनालंकृत्य मंडले धान्यराशिकृत्वा तदुपरि पूर्वस्था-
 पितपादोदककलशं संस्थाप्य तत्र-गङ्गादिसर्वतीर्थानि भाव-
 यित्वा पुरुषसूक्तेन प्रत्युंचं तीर्थराजायनम इत्युक्त्वा षोडशोप
 चारैरभ्यर्च्य तत्पात्रं शिरसि धृत्वा ॐ लोकःसरस्वत्यायांत्येष्वै
 देवयानः पंथास्तमेवान्वारोहंत्या क्रोशंतो यांत्यवर्तिमेवान्य-
 स्मिन्प्रतिषज्य प्रतिष्ठांगच्छंति यदा दशशतं कुर्वत्यैकमुत्था-

नशतायुःपुरुषः शतेंद्रिय आयुष्येवेंद्रिये प्रतितिष्ठति यदा-
 शतसहस्रं कुर्वत्यथैकमुत्थानं सहस्रसंमितोवा असौ
 लोकोऽमुमेव लोकमभिजयति यदैषां प्रमियेत यदा वाजी-
 येरनैकमुत्थानं तद्धि तीर्थं ॥१॥ भीषास्माद्वातःपवते ॥
 भीषोदेति सूर्यः । भीषास्मादाग्निश्चेंद्रश्च । मृत्युर्धावति पञ्चम
 इति ॥ सैषानन्दस्य भीषाऽप्यभवति । युवास्यात्साधुयुवा-
 ध्यायकः । आशिष्ठो द्रुहिष्ठो बलिष्ठः । तस्येयम्पृथिवी सर्वा
 वित्तस्यपूर्णास्यात् । सएकोमानुषआनन्दः । ते ये शतमानुषा
 आनन्दाः । सएकोमनुष्यगन्धर्वाणामानन्दः । श्रोत्रियस्यचा
 कामहतस्य ॥ तेयेशतम्मनुष्यगन्धर्वाणामानन्दाः ॥ सएको-
 देवगन्धर्वाणामानन्दः ॥ श्रोत्रियस्य ० । तेयेशतन्देवगन्धर्वा-
 णामानदाः ॥ सएकः पितृणां चिरलोकलोकानामानन्दः ।
 श्रोत्रियस्यचाकामहतस्य ॥ तेयेशतं पितृणां चिरलोकलोका
 नामानन्दाः ॥ सएक आजानजानां देवानामानन्दः ॥२॥ श्रोत्रि
 यस्य चाकामहतस्य ॥ तेयेशतमाजानजानान्देवानामानन्दाः ।
 सएकः कर्मदेवानां देवानामानन्दः । ये कर्मणां देवानापियन्ति ।
 श्रोत्रियस्य चाकामहतस्य । तेयेशतं कर्मदेवानां देवानामानन्दाः ।
 सएको देवानामानन्दः । श्रोत्रियस्यचाकामहतस्य । तेये
 शतं देवानामानन्दाः । सएक इन्द्रस्यानन्दः ॥३॥ श्रोत्रियस्यचा
 कामहतस्य । तेयेशतं भिन्द्रस्यानन्दाः । सएको बृहस्पतेरानन्दः ।

श्रोत्रियस्यचाकामहतस्य । तेयेशतंब्रह्मस्पतेरानंदाः । सएकः
 प्रजापतेरानंदः! श्रोत्रियस्यचाकामहतस्य । तेयेशतंप्रजापतेरा-
 नंदाः । सएको ब्रह्मणानंदः । श्रोत्रियस्यचाकामयतस्य । ४।
 सयश्चायं पुरुषे । यश्चासावादित्ये । सएकः सयएवंवित् ।
 अस्माल्लोकात्प्रेत्य । एतमन्नमयमात्मानमुपसंक्रामति । एतं
 प्राणमयमात्मानमुपसंक्रामति । एतं मनोमयमात्मानमुप-
 संक्रामति । एतं विज्ञानमयमात्मानमुपसंक्रामति । एतमा-
 नंदमयमात्मानमुपसंक्रामति । तदप्येषश्लोको भवति ।
 यतोवाचोनिवर्तते । अप्राप्यमनसासह ॥ ५ ॥ आनंदं
 ब्रह्मणोविद्वान् । नविभेति कुतश्चनेति । एतं हवावनतपति ।
 किमहंसाधुनाकरवं । किमहंपापमकरवामिति । सएवं
 विद्वानेते आत्मानं स्पृणुते । उभेद्येवैष एते आत्मानं
 स्पृणुते । यएवं वेद । इत्युपनिषत् ॥ ६ ॥ इति जप्त्वा
 हरिकीर्तनपुरःसरं सहर्षं नृत्यं कृत्वा तत्पात्रं पुनर्मंडले
 संस्थाप्य चंदनाक्षतपुष्पाणि पूजावशिष्टानि बंधुभिः सह
 स्वयं धृत्वा विप्रान् प्रदक्षिणीकृत्य आनंदमानंदक०
 गुरुब्रह्मा० इति मंत्राभ्यां विप्रान् तीर्थराजं च नमस्कृत्य
 गुर्वर्थविप्रहस्ते पादोदकपात्रं दत्वा तदाज्ञया तत्तीर्थं मंत्रेण
 गृह्णीयात् । तत्रमंत्रः । अविद्यामूलशननं सर्वपापप्रणा-
 शनम् । गुरुपादोदकंतीर्थं संसारदुमनाशनम् ॥ १ ॥

(पुत्रादिकामनायांतु, शोषणं शपंकस्य दीपनं ज्ञानतेजसः ।
 गुरुपादोदकंतीर्थं पुत्रपौत्रप्रवर्धनम् ॥ १ ॥) ततो विप्रान्
 प्रणम्य तानन्याँश्च दक्षिणालंकारादिभिः प्रतोष्य सम्मानपुरः-
 सरं ताननुब्रज्य कर्मेश्वरार्पणङ्कृत्वा सुहृद्भुतो भुञ्जीत ।
 इत्थं विस्तरेणाराधनाकरणाशक्तौ यज्ञाशक्तिं ब्रह्मणानाहूय
 पादप्रक्षालनपूर्वकङ्गंधादिभिरष्टाक्षरसंत्रेणाभ्यर्च्य ब्रह्मीभूत-
 गुरुद्देशेन भोजयेत् ॥ सकृन्नन्महालयश्राद्धांतरमप्येवमेवा-
 राधनम् इति श्राद्धयंजर्या । यतिसामान्यमिदमाराधनम् ।
 शिष्यः कर्ताचेत् आत्मांरात्परमात्मन उद्दिश्य साधुरुरु-
 संज्ञकदेवयुतम् सव्येन देवधर्मकम् भांदिश्राद्धवदाब्दिकादि
 पार्वणश्राद्धङ्कुर्यात् । इति सन्वासिनः श्राद्धम् ॥

१२ विधवाकर्तृकश्राद्धम् .

श्राद्धकर्त्री श्राद्धदिनात्पूर्वादेन एव वा विप्रनिमंत्रणादि
 श्राद्धीय पित्राद्भुद्देशेन यथासंभवं विधाय श्राद्धदिने देश-
 कालौ संकीर्त्यौत्तरीयवस्त्रेण प्राचीनावीतं कृत्वा अमुकसगोत्रा-
 णां अस्मद् भर्तृतत्पितृतत्पितृणां अमुकशर्मणां वसुरुद्रादित्य-
 स्वरूपाणां प्रतिसांवत्सरीकश्राद्धम् सदैवं सर्पिडकं पार्वणेन
 विधिनाऽन्नेन हविषा रुघः करिष्ये इति स्वयं संकल्पं कृत्वा
 कांचिद्ब्राह्मणं ऋत्विक्त्वे परिकल्प्य तं ब्रूयात् । ममाज्ञया

इदं प्रतिसांवत्सरिकश्राद्धं स्वयम् कर्म कुरु इति ॥ कर्ता करिष्यामीति उक्त्वा सर्वमपि समं प्रकम् श्राद्धविधिं कुर्यात् ॥ तत्र विशेषः अनुज्ञाकर्त्र्या भर्तुरित्यादि तत्तद्विधक्यूहेन प्रयोगः ॥ ऋत्विर्कर्मकाले तद्विज्ञोपवीतत्वेऽनुज्ञाकर्त्र्याऽपि यज्ञोपवीतिता कर्तव्या ॥ प्राचीनावीतित्वे तथाऽपि प्राचीनावीतिता कार्या ॥ तर्पणं विधवाकर्तृकमेव श्राद्धधर्मेण । श्राद्धकर्तुर्नियमाः ऋत्विजोऽनुज्ञात्र्याश्च समानाः ॥ विधवा वा स्वयमेव वैदिकमंत्रवर्जं सर्वं श्राद्धविधिं कुर्यात् ॥ मंत्रसाध्यं कर्मापि तूष्णीं कर्तव्यमेव । बहवस्तु ब्राह्मणद्वारा श्राद्धानुष्ठानेऽपि मंत्ररहितः प्रयोग एवेति । दर्शादौ तु ॥ भर्तृत्रयोहानंतरं स्वपितृत्रयोऽष्टौः संकल्पादौ ॥ तीर्थमहा लयादौ तु, आदौ स्वभर्तृत्रयम्, ततः स्वपितृत्रयम्, ततः स्वमातृत्रयम्, ततः स्वसपत्नीकमातामहत्रयम् । इति चतुःपार्वणात्मकं श्राद्धम् । पट्पार्वणपक्षे भर्तृपार्वणानंतरं गोत्राणां अस्मत् श्वश्रूतच्छ्वश्रूतच्छ्वश्रूणापमुकादानां मित्यादि स्वश्वश्रूत्रयपार्वणं । ततः स्वपितृत्रयं स्वमातृत्रयं स्वमातामहत्रयं ततः स्वमातामहीत्रयं । इति । सपत्नीसत्वे तस्या अप्यूह एकोद्विष्टेन । शक्तौ सत्यां स्वपितृव्यादीनामप्येकोद्विष्टानि कार्याणीति मयूखादौ । विधवा नित्यतर्पणमपि कुर्यात् । यदि विधवा पूर्तादौ वृद्धिश्राद्धं करोति तदा स्वभर्तृत्रयाणां स्वमा-

त्रादितिमृणां स्वपित्रादिजशणां स्वमातामहादित्रयाणां सप-
त्नीकानां वृद्धिश्राद्धं स्वयं प्रतिनिधिद्वारा वा कुर्यात् । विप्राः
षड्विंशतिर्दश वा । अन्यदाकरादवसेयः । इति विधवा
कर्तृकं श्राद्धम् ॥

१३ अनुपनीतादिकर्तृकश्राद्धम् .

पित्रोर्दर्शाद्विकारादौ पुत्रान्तराभावे कृतचूडोऽकृतचूडो वा
पुत्रोऽनुपनीतोऽपि श्राद्धं कुर्यात् । तत्र विधिः प्रयोगश्च विधवा
कर्तृकश्राद्धवत् । अनुज्ञाकर्तुः पितुरित्यादिविशेषः । अकृत-
चूडश्चेत् संकल्पमात्रं कृत्वा सर्वं ब्राह्मणद्वारा कारयेत् ॥
अत्र मंत्रवर्जश्राद्धप्रयोग एव बहुसंमतः । कन्यायाः स्वपितृ-
श्राद्धप्रसक्तावप्येव एव विधिः ॥

१४ महालयश्राद्धम्

भाद्रपदकृष्णदक्षे प्रतिपदादिदर्शात्सम्ब्रम्यादिदशम्यादि
वाऽहरहर्महालयश्राद्धं कार्यं । अत्राशक्तौ पितृमृताहे
सकृन्महालयश्राद्धकार्यं । तत्र प्रयोगः । विप्रनिमंत्रणादि
प्रथमेऽहनि श्राद्धीयाहनि वा प्राग्ब्रह्मर्षीयपित्राद्युद्देशेन
यथासंभवं विधाय श्राद्धदिनेऽपराह्णे देशकालौ स्मृत्वा
प्राचीनावीती गोत्राणां अस्मात्पितृ० महानां....शर्मणां....

वसुरुद्रादित्यस्वरूपाणां, गोत्राणां मातृपितामहीप्रपितामहीनां
दानां व०स्वरूपाणां, गोत्रायाः सापत्नमातुः दायाः
 वसुरूपायाः, गोत्राणां अस्मन्मातामहमातुःपितामहमातुः
 प्रपितामहानां शर्मणां रूपाणां, गोत्राणां अस्मन्मातामही-
 मातुःपितामहीमातुःप्रपितामहीनां दानां रूपाणां, गोत्राया
 अस्मत्पत्न्याः दायाः व०याः, गोत्रस्य अ० पुत्रस्य शर्मणः
 सपत्नीकस्य समुत्स्य व० स्य, गोत्रायाः अ०दुहितुः
 दायाः सभर्तृकायाः ससुतायाः व० याः, गो०स्य अ० पितृ-
 व्यस्य शर्मणः सप०ससु० व० स्य, गो०स्य अ० मातुलस्य
 श० सप० ससु० व० स्य, गो०स्य अ० भ्रातुः श० सप०
 ससु०व०स्य, गो०याः अ०पितृभगिन्या दायाः सभ०ससु०
 व० या, गो०याः अ० मातृभगिन्याः दायाः सभ० ससु०
 व०याः, गो०याः अ०त्मभगिन्याः दायाः सभ०ससु०व०याः,
 गो०स्य श्वशुरस्य शर्म०सप० ससु०व० स्य, गो०स्य गुरोः
 श० सप० ससु०व०स्य, गो०स्य अ० आप्तस्य श० सप०
 ससु० व० स्य सकृन्महालयापरपाक्षिकश्राद्धं सदैवं सर्पिडं
 पार्वणैकोद्दिष्टविधिनाऽग्नेन हविषा सद्यः कार्ष्ये इतिसंकल्प्य
 सर्वश्राद्धतंत्रं कुर्यात् । तत्र विशेषः पाद्यनिवेदने—गोत्रा
 अस्मत्पितृ०महाः शर्मणः रूपा इदं वः पाद्यं इति तिलोदक
 दानम् ॥ अस्तु पाद्यमितिप्रति० ॥ शन्नोदेवी० ॥ १ ॥ इति

शुद्धजलेन पादौ प्रक्षाल्य पितृपादयोरत्रन्वयः इत्यादि
 पूजनम् । गोत्राः अ० पितृपितामहाः शर्मणः रूपाः
 सकृन्महालयापरपाक्षिकश्राद्धे एषवः पादार्यः ॥ अस्तुवः
 पादार्य इतिप्र० ॥ एवंसर्वत्र ॥ गोत्राः अ० मातृपितामही-
 प्रपितामह्यः, दाः, रूपाः ॥ गोत्रे अ० सापत्न्यमातः, दे, व ॥ गोत्राः
 अ० मातामहमातुः पितृमहमातुः प्रपितामहाः, शर्मणः, पाः ॥
 गोत्राः अ० मातामहीमातुः पितृमहीमातुः प्रपितामह्यः, दाः, पाः ॥
 गोत्रे अ० पत्नि, दे, व ॥ गोत्र अ० पुत्र, शर्मन्, सपत्निक ससुत
 व० प ॥ गोत्रे अ० दुहितः, दे, सभर्तृके, ससुते, व ॥ गोत्र
 अ० पितृव्य, सप, ससु, व ॥ गोत्र अ० मातुल, न्, सप, ससु,
 व ॥ गोत्र अ० भ्रातः, न्, सप, ससु, व ॥ गोत्रे अ० पितृभगिनि
 दे, सभर्तृके, स० ते, व० पे ॥ गोत्रे अ० मातृभगिनि दे, सभ,
 ससु, व ॥ गोत्रे, अ० आत्मभगिनि, दे, सभ, ससु, व-पे ॥ गोत्र
 अ० श्वशुर, न्, स० क, स० त, व ॥ गोत्र अ० पुरो, न्, सप,
 ससु, व ॥ गोत्र अ० आत्त, न्, सप, ससु, व इति ॥ आवाहने
 गोत्रान् अ० पितृपितामहप्रपितामहान् शर्मणः रूपान् भवत्सु
 आवाहयिष्ये इत्यादि ॥ गोत्राः मातृपितामहीप्रपितामहीः
 दाः रूपाः ॥ गो० न् अ० मातामहमातुः पितृमहमातुः प्रपि-
 तामहान्, णः, पान् ॥ गोत्राः अ० मातामहीमातुः पितृमही-
 मातुः प्रपितामहीः दाः पाः ॥ इति पित्रादिपार्वणचतुष्टयस्यै-

वावाहनम् ॥ नैकोद्दिष्टवर्गस्य ॥ अर्घ्यदाने,—पित्रादीनामग्र
उपलिप्तायां शुवि दक्षिणाग्रदर्भेषु पितृवर्गार्थं पात्रत्रयं मातृ-
वर्गार्थं पात्रत्रयञ्च दर्भत्रयात्मकपवित्रयुतं निधाय सापत्न-
मात्रार्थं एकदर्भात्मकपवित्रयुतमेकमर्घपात्रं निधाय मातामह-
वर्गार्थं मातामहवर्गार्थञ्च प्रत्येकम्पात्रत्रयं दर्भत्रयात्मकपवि-
त्रयुक्तं निधाय पत्न्याद्यर्थं प्रत्येकमेकैकमेकदर्भमयपवित्र
युक्तं स्थापयेत् ॥ तेषु क्रमेणैकैकस्मिन् शन्नोदेवीरिति मंत्रा-
वृत्या अप आसिच्य तिलोऽशीति मंत्रावृत्या तिलांनिक्षिप्य
गंधपुष्पञ्च तूष्णीं दत्त्वा देवार्घदाननन्तरमपसव्यम् ॥ पितृ-
ब्राह्मणहस्ते उदकन्दत्त्वा पवित्रन्दत्त्वा अर्घपात्रात्सशेषमर्घ
मादाय—यादिव्या आपः० गोत्र अस्मात्पितः शर्मन् वसुरूप
एषतेऽर्वः इति दद्यात् ॥ अस्त्वर्घइतिप्र०पुनरपो दत्त्वा पवि-
त्रन्दत्त्वेत्यादि तत्तद्विभक्त्यूहेनार्घ्यदानं कृत्वा प्रथमे पितृपात्रे
सर्वपात्रस्थानपःसँखत्रान् समवनीयेत्यादि ॥ अनदानादौ
विभक्त्यूहः, गोत्रेभ्यः, अ० पितृपितामहप्रापितामहेभ्यः, शर्मभ्यः
रूपेभ्यः ॥ गोत्राभ्यः, मातृपिताम०महीभ्यः, दाभ्यः, पाभ्यः ॥
गोत्रायै, सापत्नमात्रे, दायै, पायै ॥ गोत्रेभ्यः, मातामहमातुःपि०
हेभ्यः, शर्मभ्यः, पेभ्यः ॥ गोत्राभ्यः, मातामहीमातुःपि०हीभ्यः,
दाभ्यः, पाभ्यः ॥ गोत्रायै, पत्न्यै, दायै व०यै, ॥ गोत्राय
पुत्राय. शर्मणे, सपत्नीकाय, ससुताय, वसुरूपाय ॥ गोत्रायै

दुहित्रे, दायै, सभर्तृकायै, ससुतायै वसुरूपायै, ॥ गोत्राय
 पितृव्याय, मरणे, सप, ससु, वसु ॥ गोत्राय मातुलाय, मरणे
 सप, ससु, वसु ॥ गोत्राय भ्रात्रे, मरणे, सप, ससु, वसु ॥
 गोत्रायै पितृभगिन्यै, दायै, सभ, ससु, वसु ॥ गोत्रायै मातृभगिन्यै
 दायै, सभ, ससु, वसु ॥ गोत्रायै आत्मभगिन्यै, दायै, सभ, ससु,
 वसु ॥ गोत्राय श्वशुराय, मरणे, सप, ससु, वसु ॥ गोत्राय गुरवे,
 मरणे, सप, ससु, वसु ॥ गोत्राय आक्षाय, मरणे, सप, ससु, वसु इति ॥
 पिंडदाने—पितृवर्गार्थं रेखां कृत्वा तत्पश्चान्मातृवर्गार्थं तत्प-
 श्चान्मातामहवर्गार्थं तत्पश्चान्मातामहीवर्गार्थं तत्पश्चात्सर्वैको-
 द्विष्टार्थं दीर्घरेखामालिखेत् ॥ प्रत्येकोद्विष्टमेकैका रेखा पंक्त्या
 कारणे कार्येति केचित् ॥ प्रतिरेखास्बर्हिरीस्तरणं ॥ ततस्त
 तत्रामाद्युच्चारपूर्वकं पिंडान् इत्वा आसपिंडस्य पुरस्तात्
 चतुर्भिर्भ्रैर्भ्रत्रलिगोक्तान् पितृन्नुद्दिश्य चतुरः पिंडान्
 दद्यात् । तेचमंत्राः ॥ आब्रह्मणो ये पितृवंशजाता मातुस्तथा
 वंशभवा मदीयाः ॥ वंशद्वयेऽस्मिन् मम दासभूता भृत्यास्तथै-
 वाश्रितसेवकाश्च ॥ मित्राणि सख्यः पशवश्च वृक्षा दृष्टाश्च
 स्पृष्टाश्च कृतोपकाराः । जन्मांतरे ये मम संगताश्च तेभ्यः
 स्वधा पिंडमहं ददामि ॥ १ ॥ पितृवंशे मृता येच मातृवंशे
 तथैव च । गुरुश्चशुरबंधूनां येचान्ये बांधवाः स्मृताः ।
 ये मे कुले लुप्तपिंडाः पुत्रदारविवर्जिताः ॥ क्रियालोपगताश्चैव

जात्यंधाः पंगवस्तथा । विरूपा आमगर्भाश्च ज्ञाताऽज्ञाताः
 कुले भ्रम ॥ धर्मपिंडो मया दत्तो ह्यक्षय्यमुपतिष्ठतु ॥ २ ॥
 उच्छिन्नकुलवंशानां येषां दाता कुले न हि ॥ धर्मपिंडो मया
 दत्तो ह्यक्षय्यमुपतिष्ठतु ॥३॥ असिपत्रवने घोरे कुंभीपाके च
 ये गताः ॥ तेषामुद्धरणार्थाय इमं पिंडं ददाम्यहं इति ॥४॥
 परेद्युस्तिलतर्पणं । अत्र सापत्नमातृपत्न्यादिएकोद्दिगणस्य
 द्वित्वाद्दौ तत्तत्संख्यया तत्तन्मंत्राद्यावृत्तिः ॥ इति ॥

१५ अथ नित्यश्राद्धम्.

स्वागतवचसा षट्ब्राह्मणान् द्रावेकं वा पादयोः प्रक्षाल्या
 चर्य गृहं प्रविश्य कुशांतर्हितेषु पीठेषु उदङ्मुखमुपवेश्य
 स्वयं प्राङ्मुख उपविश्य प्राणायामं कृत्वा देशकालौ स्मृत्वा
 प्राचीनावीती दक्षिणाभिमुखः सव्यं जान्वाच्य गोत्राणां अस्म-
 त्पितृपितामहप्रपितामहानां शर्मणां सपत्नीकानां रूपाणां,
 गोत्राणां अस्मन्मातामहमातुःपितामहमातुःत्रपितामहानां
 शर्मणां सपत्नीकानां रूपाणां, नित्यश्राद्धं करिष्ये इति
 संकल्प्यासनं दत्त्वा गंधपुष्पादिभिः संपूज्य पूर्णतां वाचयित्वा
 वर्तुलमंडले भोजनपात्राण्यांसाद्य सोपस्कारमन्नं परिविष्य
 गायत्र्या प्रोक्ष्य गोत्रेभ्यः अस्मत्पितृपितामहप्रपितामहेभ्यः
 शर्मैभ्यः सपत्नीकेभ्यः रूपेभ्यः, गोत्रेभ्यः अस्मन्माता

महमातुः पितामहमातुःप्रपितामहेभ्यः, शर्मभ्यः, सपत्नी-
केभ्यः, रूपेभ्यश्च इदमन्नं परिविष्टं परिवेष्यमाणं चातृप्तः
स्वधासंपद्यतां कव्यं नममेत्युत्सृज्य ब्रह्मार्पणं० प्राचीना-
वीती एकोविष्णुः० अनेन नित्यश्राद्धेन भगवान् पितृस्वरूपी
जनार्दनवासुदेवः प्रीयताम् ॥ इत्युक्त्वा ब्राह्मणान् भोज-
यित्वा नमस्कारेण तान् विसर्जयेत् । विभवे सति दक्षि-
णादानं । नात्र तर्पणं । नित्यश्राद्धमिदं कातीयानां कृता-
कृतं सूत्रभाष्ययोरदर्शनात्पिच्यवालिनैव तत्सिद्धेति कण्व-
कंठाभरणे । इति नित्यश्राद्धम् ॥

१६ अविधवानवमीश्राद्धम् .

जीवत्पिता उक्तापराह्णे आचम्य पवित्रपाणिः प्राणाना-
यम्य देशकालौ स्मृत्वा धूरिलोचनसंज्ञकानां विश्वेषां देवानां
(आप्रकोष्ठात्प्राचीनावीतंकृत्वा) गोत्राणां अम्मन्मातृपितामही
प्रपितामहीनां दानां रूपाणां अविधवानवमीश्राद्धं सदैवं
सर्पिडं पार्वणेन विधिनाऽन्नेन हविषा सद्यः कारिष्ये इति
संकल्प्य पूर्वोक्तमातृश्राद्धवत् सर्वमविकृतं कुर्यात् ॥ यस्य-
श्राद्धस्य नित्यत्वात्पुरूरवार्र्वावेवात्र विश्वेदेवौ, श्राद्धोत्तरं
तदहरेव शुक्लतिलैस्तर्पणं विधाय बंधुभिर्भुजितेति श्राद्धमं-
जर्या । सापत्नमात्रेकत्वेऽनेकत्वे वा विप्रानिमंत्रणे वैश्वदेवा-

र्थं द्वावेकं वा विप्रं निमंत्र्य मातृवर्गार्थं त्रीनेकं वा सापत्न
 मात्रार्थं प्रत्येकमेकैकं एकमेववा निमंत्रयेत् । संकल्पेच
 मातृपार्वणोहानंतरं सर्वासां क्रमेण षष्ठ्यंतमूहं कृत्वा पार्व-
 णौकोद्दिष्टविधिना श्राद्धं करिष्ये इति संकल्प्य सकृन्महा-
 लयोक्तप्रकारेण प्रयोगं कुर्यात् । प्रत्येकमेकैकां सर्वार्थमेकां
 वा सुवासिनीं भोजयेत् ॥ अथवा मात्रासहैव सर्वासां
 सापत्नमातृणामूहेन पार्वणे निवेशः । विधिस्तु पार्वणवत् ।
 विप्रनिमंत्रणे सर्वासां मातृणां स्थाने एकं, पितामहीप्रपिता-
 मह्यो रेकैकं । तत्र विभक्तिविषये उच्चारः, संकल्पादौ
 सापत्नमात्रैकत्वे, गोत्रयोः, अस्मन्मात्रोः दयोः, वसुरूप-
 योः, सापत्नमातृणां अनेकत्वे, गोत्राणां मातृणां दानां
 वसुरूपाणां, गोत्रयाः पितामह्याः दायाः रुद्ररूपायाः,
 गोत्रायाः प्रपितामह्याः दायाः आदित्यरूपायाः । इत्यु-
 ल्लेखः ॥ अपिवा? गोत्राणां अस्मन्मातृतत्सपत्नीपितामही-
 प्रापितामहीनां गंगा यमुना-सरस्वती-कृष्णादानां अनेक
 त्वेऽपि सपत्नीस्थाने यावंन्त्यः सापत्नमातरः तावतीनां सर्वा-
 सामूहः कार्यः ॥ संबोधनविभक्तौ सापत्नमात्रैकत्वे,
 गोत्रे अस्मन्मातरौ दे वसुरूपे इत्यादि ॥ अनेकत्वे, गोत्राः
 अस्मन्मातरः दाः वसुरूपा इत्यादि ॥ द्वितीयाविभक्तौ
 एकत्वे, गोत्रे अस्मन्मातरौ दे वसुरूपे इत्यादि अनेकत्वे,

गोत्राः अस्मन्मातृः दाः वसुरूपाः इत्यादि ॥ चतुर्थीविभक्तौ एकत्वे, गोत्राभ्यां अस्मन्मातृभ्यां दाभ्यां वसुरूपाभ्यां इत्यादि ॥ अनेकत्वे गोत्राभ्यः अस्मन्मातृभ्यः दाभ्यः वसुरूपाभ्य इत्यादि । अर्घ्यदाने-मात्रार्थमेकपात्रं सापत्नमात्रार्थं प्रत्येकमेकैकं पात्रं पितामहार्थं एकं पात्रं प्रपितामहार्थं एकं पात्रं इति पात्राण्यासाद्य अस्मन्मातः एषतेऽर्घः अस्मत्सापत्नमातः एषतेऽर्घः इति पृथक् पृथक् अर्घ्यदानम् । पिंडदाने, मात्रार्थं सापत्नमात्रार्थं च सर्वा उल्लिख्य एकमेव पिंडं दद्यात् ॥ केचित्तु सापत्नमात्रार्थं पृथक् पिंडं दद्यादिति वदन्ति ॥ पितृमरणोत्तरं नेदं श्राद्धं भवति ॥ मृतपत्नीकेनापीदं पत्न्याः कार्यं ॥ अत्र सुवासिनीभोजनभावश्यकं ॥ महालयवदस्यापि यावद्वृश्चिकदर्शनं गौणकालः ॥ विशेषस्त्वाकरादवसेयः ॥ इत्याविधवानवमीश्राद्धम् ॥

१७ भाद्रपदकृष्णद्वादश्यां संन्यासिनां

महालयः

देशकालौ संकीर्त्य गोत्राणां अस्मद्ब्रह्मीभूतपितृपितामहप्रपितामहानां शर्मणां इत्यादि महालयश्राद्धं पार्वणैकोद्दिष्टविधिनेत्यादि सर्वं सकृन्महालयवत्कुर्यात् ॥ तिथ्यंतरे मृतस्यापि द्वादश्यामेव कार्यं ॥

१८ भाद्र कृ०१४ श्यां शस्त्रादिहृतस्य श्राद्धं.

माध्याह्ने देशकालौ स्मृत्वा गोत्रस्य अस्मत्पितुः शर्मणः
 वसुरूपस्य शस्त्रादिहृतस्य भाद्रपदापरपक्षचतुर्दशीश्राद्धं
 सदैवं सर्पिडं एकोद्दिष्टेन विधिनाऽनेन हविषा सद्यः कारिष्ये
 इति संकल्प्य प्रागुक्तैकोद्दिष्टविधिना सर्वं कार्यं ॥ तर्पणं
 तदहरेव । पित्रादित्रयाणां शस्त्रहृतत्वे पार्वणपक्षेऽपराह्णे-
 कार्यं ॥ सकृन्महालयस्तु सर्वपितृद्देशेनामावास्यायां अन्य-
 स्मिन्वा दिने कार्यः ॥ एकोद्दिष्टे दैवनिषेधेऽपि श्राद्धमिदं
 सदैवमेव कार्यं ॥ पुरुरवार्रवात्रदेवौ नित्यत्वात्कामकाला-
 विति मयूखे । पित्रादिद्वयोः शस्त्रादिहृते एकोद्दिष्टद्वयं ॥
 पित्रादित्रयाणामपि शस्त्रादिहृते एकोद्दिष्टत्रयं ॥ पार्वणं वा
 कार्यं । इदं विष-जला-शि-शृङ्गि-दंष्ट्रि-सर्प-श्वापद-पशु-
 व्याघ्रादिदुर्मरणैर्मृतानां अत्मत्यागिनां उपसर्गमृतानां उद्धर्ध-
 नादिमृतानाञ्च कार्यं ॥ असाध्यव्याध्यभिभूतानां विधि-
 पूर्वकं भृग्वग्न्यंबुमृतानां नैवात्र कार्यं ॥ स्त्रीणामपि शस्त्र-
 हृतत्वे कार्यमेव । सहगमने वैधत्वान्न कार्यं ॥ इति—

१९ आश्विनशुक्लप्रतिपदि मातामहश्राद्धम्.

देशकालौ स्मृत्वा गोत्राणां अस्मन्मातामहमातुःपिता०
 महानां शर्मणां रूपाणां सपत्नीकानां आश्विनशुक्लप्रतिप-

च्छ्राद्धं सदैवं साङ्गल्पिकविधिनाऽन्वेन हविषा सद्यः करिष्ये
 इति संकल्पः ॥ शिष्टं सर्वं प्रागुक्तसांकल्पिकविधिना कार्यं ॥
 अत्र पुरुरवार्द्रवौ देवौ । तदहरेव श्राद्धांते सपत्नीकस्य तद्वर्ग-
 मात्रस्यैव शुक्लतिलैस्तर्पणं कार्यं । अनूपनीतस्याप्यत्राधिकार
 इति बहवः । मंषिडकमिदं कार्यमिति चंद्रिका । पिंडरहितमिति
 कमलाकरः । इदमेव युक्ततरम् ॥ जीवत्पितृकस्य पिंडदान-
 निषेधस्मरणात् ॥ इदञ्जीवत्पितृकेण पञ्चधाविभक्तस्य दिनस्य
 द्वितीयभागे सङ्गवकाले कार्यमिति शिष्टाः । मृतपितृकेणापि
 अपराह्णेकार्यमिति केचित् । पार्वणविधानाञ्जीवत्पितृकेणा-
 प्यपराह्णे कार्यमिति कौस्तुभे ॥ इति—

२० यात्रारम्भे घृतश्राद्धम्

यात्राञ्चिकीर्षुर्ज्योतिःशास्त्रोक्तप्रकारेण प्रस्थानादिनं नि-
 श्चित्य तत्पूर्वेद्युरुपोष्य श्वोभूतेऽपराह्णे देशकालौ सङ्कीर्त्य
 महालयवत्सर्वान्पितृनुच्चार्य अमुकयात्रां कर्तुं तदंगत्वेन
 विहितं समस्तापितृनुद्दिश्य घृतश्राद्धं करिष्ये इति सं० ॥
 पुरुरवार्द्रवसंज्ञकविश्वेदेवार्थं द्वावेकं वा ब्राह्मणं निमंत्र्य
 पित्रार्थं सकृन्महालयवन्निमंत्र्यार्धावाहनवर्जं परिवेषणांतं
 कुर्यात् ॥ अग्नौकरणं कृताकृतं । करणे घृतेनैव ॥ अन्ननिवे-
 दने—इदमन्नमित्यत्र इदं घृतमिति प्रयोगः ॥ अन्यत्सर्वं

वक्ष्यमाणतर्थाश्राद्धवत् । भुक्त्वा देशकालौ संकीर्त्य श्री परमेश्वरप्रीत्यर्थ-ममुकयात्रां करिष्ये इति संकल्प्य गणेशं कुलदेवतादीन् ब्राह्मणान् वृद्धान् साधूँश्च संपूज्य नत्वा पितृँश्च नमस्कृत्य विप्राज्ञया सुमुहूर्ते सुमुखश्चेत्यादि मंत्रान् पठित्वा शुभशकुनदर्शनपूर्वकं प्रस्थाय ग्रामं प्रदक्षिणी-कुर्वन् गच्छेत् तद्दिने क्रोशादर्वाग्रामांतरं गत्वा तत्रैव वसेत् । घृतश्राद्धदिने श्राद्धानन्तरं सुमुहूर्तालाभे श्राद्धो-त्तरदिने प्रस्थानं कुर्यात् ॥ ततो मार्गं प्रतिदिनं प्रातःस्नात्वा प्रातःसंध्यां नित्यक्रियांच कृत्वोपोषितः शुचिर्ब्रह्मचर्यादि-नियमवान्प्रतिग्रहवर्जितश्चांडालादिस्पर्शादिरहितः सान्निवास-स्थलं गत्वा तत्र माध्याह्निकस्नानसंध्याभोजनादिकं विधाय काले संध्यां कृत्वा तत्रैव वसेत् । एवम्प्रतिदिनंगच्छेदिति—

२१ तीर्थश्राद्धविधिः

तीर्थप्राप्तिदिनात्पूर्वेऽहनि प्राप्तदिनेवोपोष्य कर्पटीवेषं विधाय पादुकायानादिपरित्यज्य पादचारी तीर्थं दृष्ट्वा साष्टांगप्रणम्य तीर्थसमीपमेत्याक्षतगंधपुष्पफलतांबूलहिर-ण्यादियुक्तमञ्जलिं 'अमुकतीर्थायनमः' इति दत्त्वा तत्रस्था-न्दिज्जाँश्च साष्टांगत्वेन प्रणम्य तदनुज्ञया शरीरमलापकर्षण-स्नानं तूष्णीकृत्वाऽऽर्द्रवासा ब्रह्मदंडार्थं यथाशक्तिहिरण्यं

ब्राह्मणानामग्रे निधाय समस्तसम्पदिति श्लोकचतुष्टयम्पठ-
न्ब्राह्मणान्प्रादक्षिणीकृत्य साष्टांगं प्रणमेत् । ततः 'सर्वे धर्व-
विवेक्तारः०' इति सार्धश्लोकद्वयेन सम्प्रार्थ्य मामनुगृह्णन्तु
भवंत इति वदन्विप्रानुमत्या यथाशक्ति प्रायश्चित्तं संकल्पपूर्वकं
यथाशक्ति विधाय देशकालौ स्मृत्वा मम समस्तपापक्षयार्थं
अस्मिन्नमुकनीर्थे वपनं कारयिष्ये इति सं० 'आत्मनः शुद्धि-
कामस्य पितृणां तृप्तिहेतवे । वपनं कारयाम्यद्य हेगङ्गे
[तिर्थ] [सिंधो] तव संनिधौ' ॥ यानि कानिच पापानि
ब्रह्महत्यासमानिच । केशानाश्रित्य तिष्ठन्ति तस्मात्केशान्व-
पाम्यहं ॥ इतिमंत्रमुक्त्वा प्राङ्मुख उदङ्मुखो वा कक्षोपस्थ-
वर्जं श्मश्रुकेशलोमनखानि वापयेत् इदं केशवापनं शिखा-
मारभ्याधःस्थात्कार्यं । एवं वपनं विधाय शुद्ध्यर्थं तूष्णीं
स्नात्वा 'आयुर्वलं यशोवर्चः० इति प्रार्थितेन द्वादशांगुलेनापा-
मार्गादिदंतधावनकाष्ठेन' 'मुखदुर्गंधिनाशाय० इति दंतान्वि-
शोध्य द्वादशगङ्गुषान्कृत्वाचम्य प्राणानायम्य देशकालौस्मृत्वा
महासंकल्पपूर्वकं स्वसूत्रोक्तविधिना स्नात्वा देवर्षिपितृतर्पणं
कुर्यात् । ततो यथोक्तकाले देशकालोत्कीर्तनात् प्राचीनावीती
पित्राद्यासांतान् पितॄन् सकृन्महालयवदुच्चार्य तीर्थश्राद्धं सदैवं
सर्पिंडं पार्वणैकोद्दिष्टविधिनाऽन्नेन हविषा सद्यः करिष्ये इति
संकल्पः । अर्घ्यावाहनविप्रागुष्ठानिवेशनं तृप्तिप्रश्नं विकिरवि-

सर्जनवर्जं सकृन्महालयवत्प्रयोगः ॥ महालयपदस्थाने तीर्थ-
 पदोच्चारणं ॥ महालयवत् क्षेत्रवासिनां अन्येषां च विप्राणां
 निमंत्रणमत्र । धूरीलोचनौ पुरूरवाऋषौ आत्र देवौ । पिंडा-
 नां प्रक्षेपस्तार्थजल एव । तीर्थश्राद्धांगतर्पणं श्राद्धदिने
 श्राद्धात्प्रागेव । तीर्थश्राद्धानंतरं यथादिभवं तीर्थपूजां विधाय
 तदुद्देशेन यथाशक्ति ब्राह्मणपुत्रादींश्च भोजयित्वा दीना-
 नाथान्पारितोष्य स्वयं सुहृद्सुक्तः श्राद्धशेषं भुञ्जीत ॥
 तद्दिने उपवासपक्षे श्राद्धशेषमथाजिघ्रेत् । ततो द्वितीयादि-
 दिने नित्यवत्स्नानतर्पणतीर्थपूजनब्राह्मणभोजनादि यथाशक्ति
 कुर्यात् ॥ एवं यात्रां कृत्वा प्रत्यागत्य सुमुहूर्ते गृहं प्रविश्य
 पूर्वोक्तघृतश्राद्धवत् घृतश्राद्धं कुर्यात् ॥ संकप्ते—सर्वान्पितृ-
 नुद्दिश्य अमुकतीर्थात्प्रत्यागमननिमित्तं घृतश्राद्धं करिष्ये
 इति विशेषः ॥ अन्यत्समानं अत्र केचिद्दद्यात् श्राद्धमिच्छंति ॥
 तत्पक्षे संकल्पादौ घृतपदस्थाने दधिपदस्योहः ॥ अत्र
 प्राधान्यं दध्न एव ॥ अन्यदपि व्यञ्जनत्वेन देयं इति
 तीर्थश्राद्धम् ॥



२२ अथ षण्णवतिश्राद्धानि.

अमाः प्रतिमासं सर्वाः कृष्णपक्षांतिमास्तिथयो द्वादश
 ॥ १२ ॥ इदममाश्राद्धं सर्पिडकं ॥ अपराह्णःकालः ॥ इदञ्च
 मलमासे कार्यं ॥ विविस्तु प्रागुक्तः । अमादर्शो अनर्थातरौ।
 युगादयश्चतस्रः, १ माघकृष्णामा २ भाद्रपदकृष्णत्रयोदशी ३
 वैशाखशुक्लतृतीया ४ कार्तिकशुक्लनवमी ॥ इदं श्राद्ध-
 मर्पिडकम् । सांकल्पिकविधिः ॥ शुक्लपक्षे पूर्वाह्नः कालः॥
 असंभवेपराह्नः ॥ पूर्वाह्णोनाम द्वेषा विभक्तादिनपूर्वभागः ॥
 कृष्णपक्षगानामपराह्न इदम्मलमासेऽपि कार्यम् ॥ मन्मा-
 दयश्चतुर्दश, १ चैत्रशुक्लतृतीया २ चैत्रशुक्लपूर्णिमा ३
 ज्येष्ठशुद्धपूर्णिमा ४ आपाढशुक्लैकादशी ५ आपाढशुद्ध
 पूर्णिमा ६ श्रावणकृष्णाष्टमी ७ भाद्रपदशुक्लतृतीया ८ आश्विन-
 शुद्धनवमी ९ कार्तिकशुद्धद्वादशी १० कार्तिकशुद्धपूर्णिमा ११
 पौषशुक्लैकादशी १२ माघकृ०सप्तमी १३ फाल्गुनशुक्ल-
 पौर्णिमा १४ फाल्गुनकृष्णामा इति ॥ अत्र सर्वनिर्णयो
 युगादिवत् ॥ इदम्मलमासेऽपि भवति ॥ संक्रांतयो द्वादश
 मेषादयः ॥ अत्रापि युगादिवदेव सर्वनिर्णयः ॥ श्राद्धकाल-
 निर्णयस्तु, संक्रांतिनिर्णयोक्त एव ॥ मलमासे संक्रांत्यसंभवा-
 न्श्राद्धस्याप्यसंभवः ॥ वैधृतयस्त्रयोदश, व्यतीपातास्त्रयोदश
 अत्रापि निर्णयो युगादिवदेव ॥ श्राद्धकालः कुतपः ॥ महा-

लयाः भाद्रपदापरपक्षगताः पञ्चदशतिथयः प्रौष्ठपदीच
 आश्विनशुक्लप्रतिपत् तिथिवृद्धिर्वेति षोडश ॥ अत्र विहित-
 निर्णयः प्राक्प्रपञ्चित एव ॥ अपराण्हःकालः ॥ मलमासे
 तु न भवति । अष्टकाश्वतस्रः, १ मार्गशीर्षकृष्णाष्टमी २
 पौषकृष्णाष्टमी ३ माघकृष्णाष्टमी ४ भाद्रपदकृष्णाष्टमी इति ॥
 इदं श्राद्धं सर्पिडकम् ॥ अपराह्णःकालः ॥ मलमासे न
 भवति ॥ अन्वष्टकाश्वतस्रः, १ मार्गशीर्षकृष्णनवमी २ पौषकृष्ण
 नवमी ३ माघकृष्णनवमी ४ भाद्रपदकृष्णनवमी इति ॥
 इदं श्राद्धं सर्पिडकम् ॥ अष्टम्यनुरोधेन श्राद्धकालः । मल-
 मासे न भवति । पूर्वद्युःश्राद्धानि, १ मार्गशीर्षकृष्णसप्तमी
 २ पौषकृष्णसप्तमी ३ माघकृष्णसप्तमी ४ भाद्रपदकृष्णसप्तमी
 इति चत्वारि ॥ अत्र विहितनिर्णयोऽन्वष्टकावत् ॥ इति
 षण्णवतिश्राद्धानि ॥

२३ वृद्धिश्राद्धं

तच्चास्माभिः संस्कारमार्तण्डे प्रपञ्चितः ॥ श्राद्धान्तराणि
 च ग्रन्थान्तरादवसेयानि ॥



२४ ग्रन्थोपसंहृतिः

योऽनेन विधिना श्राद्धं कुर्वन्नि शान्तमानसः। व्यपेतवल्गवो नित्यं याति नानर्त्वि पुनः १
 वा संति पितरथेति कृत्वा भवति शो नरः । श्राद्धं न तुल्यो तत्र करणरुके पिबेति नेर
 तस्मात्प्राङ्मूर्ध्वं शिरस्युत्तरपि यथा। यि। कृत्वा माये श्राद्धं कुर्वन्नि यत्र शो नित्यं २
 समासेन विधिना श्राद्धं कृत्वा स्वधिया गोपिते। अग्रस्था रपरते अग्रधीपाति प्रागः ३
 श्राद्धात्परतरं नान्प्रोक्ष्यन्कारमुवाह्वयम् । इति योगे योगताः श्राद्धो नित्यागताः ५

२५ ग्रन्थसमाप्तिः.

वेणुग्रामपुरप्रति वर्णाश्रमविषये भवान् ॥ सुरगोदाश्रयः स्वयः प्राणयो वर्तेति शंभुः १
 तत्स्थः श्रीश्राद्धमार्तण्डमेनं श्रीधत्सगोत्रजः । मार्तण्डोत्तमार्तण्डो वि विमिर्त्तार्तण्डोत्तमः २
 कुलद्वयानन्दश्रीकृष्णावार्तण्डसम्भवाः । काण्वशास्त्री तु मार्तण्डोत्तमवार्तण्डो नतां सुरे ३
 विविक्त्य सञ्जमाप्यादिमूलग्रन्थानन्दकेशः । स्फुटं प्रयोगसौकर्यसंपरये वा यथायदि ४
 न ह्यमूलं किञ्चिदपि ग्रन्थेऽस्मिन् किञ्चित् मथा । अनेन प्रीथतां शो भवतां किञ्चिद्वारः ५
 श्री सर्वमङ्गलाधीशकृपया जीयतामस्तौ । विद्वज्जनमनःवाञ्छं रत्नप्रथममुक्तिं सुवि ६

इति श्री मार्तण्डोत्तमार्तण्डविधिनिताः । श्राद्धमार्तण्डः समाप्तः ॥

॥ श्रीसच्चिदानन्दार्पणमस्तु ॥

श्री अयाचलमुद्रणालये

विक्रेयनूतपुस्तकानि.

१ शुक्लयजुःकाण्वसंहिता

(संपूर्णा)

स्यूलाक्षरैरेडपत्रंपत्रनेकैर्विद्वद्भिः परिशोध्य मुद्रिता

मूल्यम् ३ रु.

२ संस्कारमार्तण्डः

श्रीमार्तण्डसोमयाजिविरचितः सार्धशताधिकविषयपरिवृद्धितः
मध्यमाक्षरैश्चिकणतमपत्रेषु सुरूपष्टम् मुद्रितः मूल्यम् २ रु.

३ रुद्रामिषेकः

(लघुन्यसङ्गतः)

समंत्रकाः विस्तृतशिष्मर्णाभिरलंकृतश्च मूल्यम् ६ आ.

४ शांतिमार्तण्डः

श्रीमार्तण्डसोमयाजिविरचितो भागद्वयात्मकः, अस्मिन्
विस्तृतोपयुक्त विचारमलंकृताः दत्तशो विषयाः संति. प्रयोग
पद्धतिश्चातीव सरमा. अत एव वैदिकैरवदं संप्राप्त्योऽर्थः ।
पृथग्भागस्य १-०-० रु.

प्रातिस्थानम्—

भि. प. काळे,

पो. आनंदवन जि. धारवाड ता. हावेरि